

حفظہ اللہ تعالیٰ

مومن کا تاج

داڑھی

تالیف:

www.KitaboSunnat.com


فضیلۃ الشیخ صہیب احمد حفظہ اللہ

فاضل مدینہ یونیورسٹی

توزیع:

مکتبہ بیت السلام الریاض

۴۴۶۰۱۲۹



بِسْمِ اللّٰهِ الرَّحْمٰنِ الرَّحِیْمِ

معزز قارئین توجہ فرمائیں!

کتاب وسنت ڈاٹ کام پر دستیاب تمام الیکٹرانک کتب

← عام قاری کے مطالعے کے لیے ہیں۔

← مجلس التحقیق الاسلامی کے علمائے کرام کی باقاعدہ تصدیق و اجازت کے بعد آپ لوڈ (Upload)

کی جاتی ہیں۔

← دعوتی مقاصد کی خاطر ڈاؤن لوڈ، پرنٹ، فوٹوکاپی اور الیکٹرانک ذرائع سے محض مندرجات نشر و اشاعت کی مکمل اجازت ہے۔

☆ تنبیہ ☆

← کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔

← ان کتب کو تجارتی یا دیگر مادی مقاصد کے لیے استعمال کرنا اخلاقی، قانونی و شرعی جرم ہے۔

﴿اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں﴾

← نشر و اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابطہ فرمائیں۔

kitabosunnat@gmail.com

www.KitaboSunnat.com

قاري صهيب احمد ، ١٤٢٢ھ

فہرستہ مکتبہ الملک فہد الوطنیہ أثناء النشر

احمد ، قاري صهيب

اللحية زينة الرجال .- الرياض .

٩٠ ص .. ٤ سم

ردمك ٣- ٧٢٠ - ٣٩ - ٩٩٦٠

(النص باللغة الاوردية)


١- اللحية ٢- الحلال والحرام أ- العنوان

٢٢/٣٥٣٠

ديوي ٢٥٩،١٥

رقم الإيداع : ٢٢/٣٥٣٠

ردمك ٣- ٧٢٠ - ٣٩ - ٩٩٦٠



حقوق الطبع محفوظة للمؤلف

جوال

٠٥٤١٥٢٧٧٦

تقسيم كنده

مکتبہ بیت السلام

جوال : ٠٥٥٤٤٠١٤٧

بِسْمِ اللّٰهِ الرَّحْمٰنِ الرَّحِیْمِ

المقدمة

الحمد لله رب العالمين، والصلاة والسلام على أشرف الأنبياء والمرسلين، أما بعد!

اسلام ایک فطری نظام ہے اور اس کا ہر پہلو فطری آفرینش کا شاہکار ہے۔ تخلیق کائنات میں سے انسان کی تخلیق اس اعتبار سے نہایت اہمیت کی حامل ہے کہ خالق نے اس کو اپنے ہاتھ سے بنایا اور ساتھ یہ بھی فرمادیا کہ ﴿لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ﴾ ”البتہ تحقیق ہم نے انسان کو اچھی تقویم اور سانچے میں پیدا کیا“..... کائنات میں سے ہر صنایع اپنی صنعتکاری کو جب بازار میں لاتا ہے تو یہ وضاحت کرتا ہے کہ فلاں جزو اس کا اس کام کیلئے ہے اور فلاں جزو کی یہ خاصیت ہے یہ تو مخلوق میں سے صنعتکاروں کے اپنے دماغ سے اس میں فوائد اور خصائص کی ترکیب کی تو خالق کائنات جو تمام کائنات کا صانع ہے اس نے جب حضرت انسان کو پیدا کیا تو اس کو چونکہ اشرف المخلوقات کا لقب دینا تھا اس لئے اس کیلئے اس کی شخصیت اور تکریم کو منوانے کیلئے ایک تاج کا انتخاب کیا جس کو مجمع الحسن چہرے پر سجایا جس کو ہم داڑھی کا نام دیتے ہیں جو کہ فطرت الہی کی منظر کشی کے ساتھ سمت الانبیاء اور فضیلتوں کی مخزن ہے تو اس رسالہ میں صرف نبی کریم ﷺ کی ذات کے بارے میں ان کے اقوال و افعال کی روشنی میں اس تاج کو سمجھنے کیلئے اپنے جذبات کو قلم و قرطاس کے حوالے کیا گیا ہے شاید کہ مولائے رحیم و کریم ان جذبات سے ان بھولے بھٹکے بھائیوں کیلئے مشعل راہ کا سامان پیدا ہو جائے جو کہ اسلام کے نام لیوا تو ہیں لیکن اسلام کے کمالات میں سے داڑھی کے میزے سے یا تو

بے خبر ہیں یا باخبر ہونے کے باوجود اس کے بارے میں غلط فہمیوں کا شکار ہو کر اس کو فراموش کر چکے ہیں تو اس کتابچہ کو ترتیب دیتے وقت چند امور کا خیال رکھا گیا ہے۔

□ اس کتابچہ کو قرآن و سنت کے اصولی ماٹو کے تحت ترتیب دیا گیا ہے۔ کسی قسم کے تعصب اور ہٹ دھرمی کو بالائے طاق رکھتے ہوئے صرف سنتِ محمدی کا دفاع کیا گیا ہے۔

□ احادیثِ شریفہ کی لمبی تخریج کی طوالت کے خوف سے گریز کرتے ہوئے صرف حدیث کا نمبر دیا گیا ہے مثلاً (البخاری ۵۸۸۸) یعنی بخاری کی حدیث نمبر ۵۸۸۸ لیکن اگر ترتیبِ قیم میسر نہ آسکی تو پھر مجلد اور صفحہ نمبر دیا گیا ہے۔ مثلاً فیض

القادیو ۳/۳۱۶ یعنی جلد نمبر ۴ اور صفحہ نمبر ۳۱۶]

□ اس بات کی سعی کی گئی ہے کہ اسلوبِ سادہ اور عام فہم ہو اور بڑے ہی اختصار سے تمام جزئیات کو سمیٹا گیا ہے نیز اس بات کا خصوصی خیال رکھا گیا ہے کہ احادیثِ تمام کی تمام صحیح ہوں۔

□ مدعا کو متعین کرنے کیلئے لغوی بحث کی چاشنی ملانی پڑی تاکہ مدعا واضح طور پر سامنے آئے۔

□ کتابچے کے آخر میں جو مراجع سامنے تھے ان کا سامنے ذکر کر دیا گیا ہے تاکہ مراجعت کرنے والوں کیلئے وقت نہ ہو۔ اور آخر میں ساری گفتگو کا مختصر سا خلاصہ ذکر کرنے کے بعد برادرانِ اسلام سے قلبی اور محبت بھری اپیل کی گئی ہے۔

شکر و دُعا

اللہ خالقِ دو جہاں کا شکر گزار ہوں کہ اس نے میرے جیسے بے کار بندے کو اپنی خاص توفیق سے نوازا اور میں نے اس موضوع پر قلم کو جنبش دی اور اب اُسی سے عاجزانہ اِتماس ہے کہ الہی تو اس حقیر سے کوشش کو شرفِ قبولیت عطا فرما (آمین) اور ربِّ الکلونین

سے یہ بھی عاجزانہ دُعا ہے کہ وہ میرے والد رحمہ اللہ رحمة واسعة کو اعلیٰ علیین میں سکونت دے جنہوں نے اس تاج کی خود بھی حفاظت کی اور خاندان میں اسکی آبیاری میں مقدور کوشش کی اور میرے سینے میں اسلام کی غیرت کو پیوست کرنے کی کوشش کی اور میری والدہ محترمہ کو صحت و عافیت سے نوازے جنہوں نے اپنی زندگی میں قرآن و سنت کی غیرت کے جھنڈے کو جھکنے نہ دیا اور اسکا پرچار عورتوں کے ذریعے اُنکے گھر والوں تک کیا اور میری دُعا ہے کہ میرے بھائیوں اور بہنوں کو توفیق دے کہ جس طرح انہوں نے میری تعلیم کے سلسلہ میں ہر ممکن فراوانی مہیا کی اس سے بڑھ کر اس عظمت کے تاج کو اپنی اولادوں پر سجائیں اور میں اپنی اہلیہ کیلئے دعا گو ہوں (جس نے میری تدریسی اور تالیفی اور دیگر مصروفیات کا خیال رکھتے ہوئے ہر ممکن میری خدمت و مدد کی) کہ اللہ تعالیٰ اسکودین کی علمبردار بنائے اور آخر میں مولائے رحیم سے التجا ہے کہ اس کتابچہ کو میرے اور میرے والدین و اقرباء و آساتذہ کیلئے ذخیرہ آخرت بنائے ﴿يَوْمَ لَا يَنْفَعُ مَالٌ وَلَا بَنُونَ﴾ * إِلَّا مَنْ آتَى اللَّهَ بِقَلْبٍ سَلِيمٍ ﴿

والله المستعان وبه الثقة والتكلان

نوٹ! اہل علم سے انتہائی ادب سے گزارش ہے کہ وہ شاعر کے اس قول

وإن تجد عيباً فسد الخلا
جل من لا عيب فيه و علا

من عاب عيباً له عذر فلا وزرا
ينجيه من عزمات اللوم متنبراً

وإنما هي أعمال بنيتها
خذ ما صفا واحتمل بالعفو ما كدراً

کو سامنے رکھ کر ہم قسم کی غلطی کی اصلاح بھی کریں اور آگاہ بھی کریں میں انتہائی

ممنون ہوں گا۔

أخوكم في الله: صهيب أحمد

کتابچہ لکھنے کا مقصد و سبب

کسی بھی شخصیت کو جاننے اور سمجھنے کیلئے اس کی شکل و صورت بڑا کلیدی کردار ادا کرتی ہے اور اسکی وجاہت اور بدن کی ساخت اور خصوصاً اس کے چہرے کے خدوخال اس کے ذہنی و اخلاقی و معاشرتی اُٹھان و مقام و مرتبہ کے آئینہ دار اور ترجمان ہوتے ہیں۔ الغرض چہرہ انسانی ڈھانچے کا عکاس ہوتا ہے یہی وجہ ہے کہ عبد اللہ بن سلام نے رسول کریم ﷺ کے رُخ انور کی جھلک پڑتے ہی کہہ دیا تھا (إن وجهه ليس بوجه كذاب) ”بے شک یہ چہرہ کسی جھوٹے آدمی کا نہیں ہو سکتا“..... اور جب ابو زمہ تمیمی رضی اللہ عنہ اپنے بیٹے کو لے کر نبی پاک ﷺ کی خدمت اقدس میں حاضر ہوئے تو آپ ﷺ کے شگفتہ رو کو دیکھتے ہی سمجھ گئے اور فوری گویا ہوئے (هَذَا وَاللَّهِ رَسُولُ اللَّهِ ﷺ) [مسند احمد ۲/۲۲۸] ”اللہ کی قسم! یہ واقعی اللہ کے رسول ﷺ ہیں۔“

تو اس رسالہ کو قلمبند کرنے کا بڑا سبب یہی تھا کہ اس چہرہ انور کی ضیا پاشیاں مسلمانوں پر ظاہر کی جائیں تاکہ مسلمان اس کتابچہ کو پڑھ کر رسول اکرم ﷺ کے چہرہ انور کو اور اس پر سجے تاج (داڑھی) کو الفاظ کے آئینہ میں دیکھنے کے شرف سے بہرہ ور ہونے کے ساتھ ساتھ اپنی سیرت و صورت کو اس کے مطابق ڈھالنے کی کوشش کریں۔ وہ چہرہ انور جس کے بارے میں عائشہ رضی اللہ عنہا نے بے تکلفی کے موقع پر بڑے لطیف انداز میں ابو بکر ہندلی کا شعر

وإذا نظرت إلى أسارير وجهه برقت كبرق العارض المتهلل

”جب میں نے اس کے روئے تاباں پر نظر ٹکائی تو اس کی شان رخشندگی ایسی تھی

جیسے ابر میں بجلی کوند رہی ہے“..... کا ذکر کیا اور اس کا مصداق کونین کے تاجدار کو بنایا۔

دوسرا سبب یہ بنا کہ اس رسالے کے بارے میں ابھی ارادے مصروفیات کے دبیز پردوں میں تھے کہ برادرِ مہر سید توفیق حفظہ اللہ تعالیٰ لخدمۃ الاسلام والمسلمین نے اچانک ایک دن اللّٰحیۃ لماذا؟ رسالہ ہاتھ میں تھمایا اور یہ کہہ کر چل دیئے کہ اس کے ترجمے میں جہاں دینی فائدہ ہے وہاں فتنہ انکار سنت نبوی کی بیخ کنی بھی ہے تو میں نے پھر اس کو مکمل کرنے کا عزم کر لیا تو میں اس رسالہ کو شروع کرتے ہوئے (اِنَّمَا الْأَعْمَالُ بِالنِّيَّاتِ وَإِنَّمَا لِلكُلِّ أَمْرٍ مَّا نَوَىٰ) [البخاری ۱، ومسلم ۱۹۰۷] ”اَعْمَالُ كَارِدَار وَمَدَار نِيَّتٍ“ پر اور جو کوئی نیت کرتا ہے اس کو پالیتا ہے“..... کی حدیث کو ذکر کرتا ہوں تاکہ نیت کی تصحیح ہو جائے کہ اللہ تعالیٰ کی رضا کیلئے لکھا جا رہا ہے جیسا امام محدث عبد الرحمن بن مہدی نے فرمایا تھا کہ (يَنْبَغِي لِمَنْ صَنَفَ كِتَابًا أَنْ يَبْدَأَ فِيهِ بِهَذَا الْحَدِيثِ تَنْبِيْهَا لِلطَّالِبِ عَلَى تَصْحِيْحِ النِّيَّةِ) [طرح التثريب للعراقی ۱/۲۳] ”جو شخص کتاب تصنیف کرنا چاہتا ہے اسے چاہئے کہ اپنی نیت کی تصحیح کیلئے اس حدیث سے شروع کرے“..... اللہ تعالیٰ ہماری کاوشوں کو اپنی بارگاہ میں قبول و منظور فرمائے اور دین حنیف کے ساتھ سنت رسول ﷺ کے مطابق زندگی گزارنے کی توفیق عطا فرمائے اور خاتمہ بالخیر فرما کر جنت الفردوس میں ہمیں جمع فرمائے (آمین) وما ذلک علی اللہ بعزیز

میں خود غرض نہیں میرے آنسوؤں کو پرکھ کے دیکھ
فکر چمن ہے مجھ کو غم آشیاں نہیں

واللّٰه المستعان وبه الثقة والتکلان

اللحیة (داڑھی) کی تعریف

لغوی تعریف

لغت میں اللحیة داڑھی کو کہتے ہیں اور اللحیة کی جمع اللحی اور اللحی (لام کے زیر و پیش کے ساتھ ہے لیکن ابن السکیت کہتے ہیں کہ زیر (الکسر) زیادہ فصیح ہے) [المعجم الوسیط ۲۰۱/۸۲۰، وتحفة الأحوذی ۸/۲۸، والمنجد ۹۱۷]

اصطلاحی تعریف

اصطلاح میں اللحیة کہتے ہیں شعر الخدین والذقن کو یعنی دونوں گالوں اور ٹھوڑی کے بال داڑھی کہلاتے ہیں اور اللحی جبرے کو کہتے ہیں جہاں سے داڑھی ظاہر ہوتی ہے اور لحیا القدیر تالاب کے دونوں کناروں کو کہتے ہیں اور التحی کا لفظ اس وقت بولا جاتا ہے جس کسی کی داڑھی نکلے اور داڑھی کو چھوڑ دے اور التحی العود اس وقت بولا جاتا ہے جب لکڑی کو چھلا جائے اور بلاشبہ لکڑی چھیلنے کے قابل تب ہوتی ہے اس پر اللحاء چھال آجائے اور چھال چاروں طرف بغیر تعین و تحدید اور تقدیر کے ہوتی ہے اسی لئے الألحی واللحیانی لمبی داڑھی والے کو کہتے ہیں اور التحی اس وقت بولتے ہیں جب پگڑی کو ٹھوڑی کے نیچے سے لپیٹیں۔ تو اس تقریر کا خلاصہ یہ نکلا کہ داڑھی جس کو انگلش میں (Beard) کہتے ہیں اس کی حدود آربعہ یہ ہیں کہ وہ بال جو گالوں پر ہوں اور ٹھوڑی (جس کو طبی زبان میں (Mandible) مینڈی بل یا (Inferior Maxillary bone) انفریئر ماکزلازی بون یا (Lower jaw) لوئر جا کہتے ہیں یہ وہ ہڈی اور جڑا ہے جس پر ۱۶ دانت ہوتے ہیں جن کی وجہ سے دائیں بائیں داڑھی حرکت کرتی ہے اس ہڈی کی حرکت کے ساتھ (joint) وہ جوڑ (المفصل)

بھی حرکت کرتا ہے جو (temple) کان اور آنکھ کے درمیان ہوتا ہے) پر ہوں اور نچلے ہونٹ کے نیچے کے بال (جس کو حدیث میں عنفقا پچہ داڑھی کہا گیا ہے) اس قدر کو جس طرح بے تحدید و تعین لکڑی کی چھال ہوتی ہے حتیٰ کہ الالھی واللحیانی جو عربی لغت میں مستعمل الفاظ ہیں (لمبی داڑھی والے کو الالھی واللحیانی کہتے ہیں) اُن کا تحقیق ہو سکے۔ تو لغوی واصطلاحی تعریف سے یہ مترشح ہوا کہ انسان کے چہرے پر گالوں اور کانوں سے لے کر نیچے جڑے پر جتنے بال ہوتے ہیں (سوائے اوپر والے ہونٹ پر جو ہیں) وہ داڑھی کے ہوتے ہیں جو کہ بعض اشخاص پر انگلش کے لفظ (یو) کی طرح ظاہر ہوتے ہیں اور بعض پر (وی) کی شکل میں ہوتے ہیں جو کہ لکڑی کی چھال اور تالاب کے کناروں کی طرح بغیر ترتیب و تدقیق و تعین و تحدید کے ہوتے ہیں جس سے یہ بات روز روشن کی طرح عیاں ہوئی کہ داڑھی کو سیٹ کرنا، اس کی ٹوک پلک کو سدھارنا، خط بنوانا اور بعض مدعیانِ اسلام کی طرح داڑھی میں ڈیزائننگ کرنی یا اس کی کانٹ چھانٹ خواہ وہ کلی ہو یا جزوی ہو سب کی سب لفظ اللحیة کے لغوی طور پر مخالف ہے بلکہ مذکورہ صورت شرعی طور پر قبیح ہیں کیونکہ شریعت نبی کریم ﷺ کے قول و فعل پر مبنی ہے [المعجم الوسیط ۱/۲، ۸۲۰/۲، وتاج العروس ۱۰/۳۲۳، ولسان العرب ۱۵/۲۵۳، ومجمع بحار الأنوار ۳/۲۵۰، والمنجد ۹۱۷، وشرف المسلم ۲۶، ۲۷ وغیرہ من الکتب فی شروح الحدیث مثل فتح الباری]

والله أعلم وعمله أتم وإسناد العلم إليه أسلم



داڑھی کے فضائل

اللہ جل شانہ نے حضرت انسان کو جن نعمتوں سے مالا مال کیا ہے اس کا تو شمار ہی نہیں۔ ان نعمتوں اور امتیازات میں سے ایک میزہ حضرت انسان کی تخلیق نہایت احسن انداز میں اور بہترین طریقہ سے بنائی ہے، چنانچہ قرآن مجید میں اللہ تعالیٰ فرماتے ہیں ﴿لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ﴾ [التین ۴] ”البتہ تحقیق ہم نے انسان کو بہت ہی خوبصورت سانچے میں پیدا کیا ہے“..... تو معلوم ہوا کہ انسانی ساخت نہایت بہترین اور پسندیدہ ہے اور بلاشبہ اس انسان کو اللہ تعالیٰ نے جوڑا جوڑا بنایا ہے پھر دونوں میں ظاہری تمیز کیلئے مردوں کو اُن کا حسن و زُعب بالا کرنے کیلئے ان کے چہرے کا تاج داڑھی دی اس لئے عام طور پر دیکھا گیا ہے کہ ہر ایک مذہب خواہ وہ مسلم یا غیر مسلم ہو ان کا بڑا داڑھی والا ہوتا ہے گویا کہ انسان فطری طور پر داڑھی کو عزت کا موجب جانتا ہے اس لئے کہ یہ رنگ الہی ہے جس کے برابر کوئی رنگ نہیں ﴿صِبْغَةَ اللَّهِ وَمَنْ أَحْسَنُ مِنَ اللَّهِ صِبْغَةً﴾ [البقرة ۱۳۸] ”اللہ تعالیٰ کا رنگ اختیار کرو اور اللہ تعالیٰ سے بڑھ کر اچھا رنگ کس کا ہو سکتا ہے؟“..... چنانچہ یہ رنگ جو کہ مرد کیلئے تاج ہے اسی سے مرد متمیز ہوتا ہے عورت سے، جیسا کہ امام غزالی [احیاء العلوم ۲/۲۵۷] میں فرماتے ہیں (وبها أى اللحية يتمیز الرجال من النساء) ”اسی داڑھی سے مرد اور عورتیں جدا ہوتے اور پہچانے جاتے ہیں“..... تو اس مومن کے تاج اور شرف و فضیلت کے انتخابی نشان کے بہت سارے فضائل ہیں جن میں سے چند کا تذکرہ کرتے ہیں۔

۱۔ داڑھی رکھنا فطرت الہیہ اور فطرت سلیمہ کی نشانی ہے

داڑھی رکھنا چونکہ ایک فطرتی عمل ہے جس کا تقاضا خود فطرتِ انسانی اور اس کی

جبلت کرتی ہے۔ چنانچہ ارشادِ ربّانی ہے ﴿فَطَرَتِ اللّٰهُ التّٰبِى فَطَرَ النَّاسَ عَلَیْهَا لَا تَبْدِیْلَ لِخَلْقِ اللّٰهِ ذٰلِكَ الدّٰیْنُ الْقَیْمُ وَلٰكِنْ اَكْثَرَ النَّاسِ لَا یَعْلَمُوْنَ﴾ [الروم ۳۰] ”اللہ تعالیٰ کی فطرت وہ ہے جس پر اس نے لوگوں کو پیدا کیا چنانچہ اللہ تعالیٰ کی بناوٹ کو تبدیلی نہیں یہی سیدھا دین ہے لیکن اکثر لوگ نہیں جانتے“..... تو معلوم ہوا کہ انسان کی فطرت ہی داڑھی کے ساتھ ہے۔ چنانچہ عائشہ رضی اللہ عنہا فرماتی ہیں کہ اللہ تعالیٰ کے رسول صلی اللہ علیہ وسلم نے فرمایا (عَشْرٌ مِنَ الْفِطْرَةِ : قَصُّ الشَّارِبِ وَإِعْفَاءُ اللَّحْيَةِ) [مسلم ۶۰۳، ۶۰۴، والترمذی ۲۷۷۵، وابن ماجہ ۲۹۳، والنسائی ۵۰۵۵، وأحمد ۱۳۷/۶] ”فطرت کی دس چیزیں ہیں جن میں مونچھیں کٹوانا اور داڑھی کو معاف کرنا ہے“..... اور فطرت سے مراد وہ ہیئت ہے جس پر خالق کائنات نے انسان کو پیدا فرمایا اور ان کی طبائع میں اُس کو بجالانا اور اس کی طرف مائل ہونا ودیعت کیا ہے اور جس کی مخالفت سے دل تنفر ہوتا ہے تو معلوم ہوا کہ اگر وہ اس فطرتی فضیلت کو چھوڑ دے تو اس کی صورت آدمی کی صورت نہیں رہتی چہ جائیکہ وہ مسلمان کی صورت متصور ہو کیونکہ اسلام تو فطرتی دین ہے۔ زمانے کے حوادث اس جبلی اور فطرتی ساخت و سیرت کو نہیں بدل سکتے تو ہر وہ شخص کو داڑھی رکھتا ہے وہ اصل فطرت پر ہے اور فطرت کا پیروکار ہے جس پر اس کے خالق نے اس کو پیدا کیا ہے تو سعادت مند ہیں وہ لوگ جو فطرت کو اپنا شعار بنا لیتے ہیں۔

۲۔ داڑھی رکھنا اللہ تعالیٰ اور اُسکے رسول صلی اللہ علیہ وسلم کی اطاعت کی نشانی ہے

داڑھی رکھنا جہاں فطرت کی کلید ہے وہاں اللہ تعالیٰ اور ان کے رسول صلی اللہ علیہ وسلم کی اطاعت کا مظہر ہے کیونکہ جب اللہ تعالیٰ اور اُسکے رسول صلی اللہ علیہ وسلم قرآن مجید اور حدیث میں کوئی فیصلہ سنادیں تو پھر اس کی اطاعت ضروری ہو جاتی ہے اور اس سے

گردن پھیرنے والا نافرمان ہی ہو سکتا ہے۔ ارشاد بانی ہے ﴿وَمَا كَانَ لِمُؤْمِنٍ وَلَا مُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ﴾ [الأحزاب ۳۶] ”اور کسی مومن مرد و عورت کو اللہ تعالیٰ اور اسکے رسول ﷺ کے فیصلے کے بعد اپنے کسی امر کا کوئی اختیار باقی نہیں رہتا“..... تو اللہ کے رسول ﷺ نے فرمایا ہے (اعفوا للّٰحٰی) [البخاری ۵۸۹۳، مسلم ۲۵۹] ”داڑھیوں کو معاف کرو“..... اور مختلف احادیث میں اَوْفُوا، اَرْجُوا، اَرْجُوا، وَقُرُوا کے صیغہ امر کے ساتھ حکم ہوا ہے اور امر و جواب کیلئے ہوتا ہے اور فرضیت پر دلالت کرتا ہے جیسا کہ جمہور علماء کا موقف ہے۔ چنانچہ ابن ہمام [حنفی التحریر ۱۲۹] میں فرماتے ہیں (صیغۃ الأمر خاصة بالوجوب عند الجمهور) ”امر کا صیغہ جمہور کے نزدیک خاص و جواب کیلئے ہے“..... یہی چیز علامہ ابن حاجب جمال الدین نے مختصر الاصول میں فرمائی ہے اور یہی موقف علماء اصول کا ہے [المنار مع نور الأنوار ۲۳۰، والتوضیح مع التلویح ۱۵۳، وأصول السرخسی ۱۸۵، وأصول البزدوی ۲۱، والحسامی ۴۰، والتحییر لأمیر بادشاہ ۲۳۱/۱] تو جو شخص اس امر کو بجا لاتا ہے اسے ثواب ملتا ہے اور جو اس کو ترک کرتا ہے وہ عقاب کا مستحق ٹھہرتا ہے تو داڑھی رکھنے والا اپنے اس عمل سے اَطِيعُوا اللَّهَ وَأَطِيعُوا الرَّسُولَ کا ہار گلے میں ڈال کر فَقَدْ فَازَ فَوْزًا عَظِيمًا (بڑی کامیابی) سے ہمکنار ہوتا ہے۔

۳۔ داڑھی رکھنا انبیاء کی نشانی ہے

داڑھی رکھنا جہاں فطرت و اطاعت ہے وہاں یہ تمام انبیاء کی سنت و نشانی ہے جیسا کہ قرآن مجید میں اللہ جل شانہ ہارون علیہ السلام کے بارے میں فرماتے ہیں کہ جب موسیٰ علیہ السلام نے قوم کو شرک میں مبتلا دیکھا تو اپنے بھائی کے سر اور داڑھی کے بالوں

کو پکڑا تو ہارون علیہ السلام نے فرمایا کہ اے میرے بھائی ﴿ لَا تَأْخُذْ بِدِلْحِيَّتِي وَلَا بِرَأْسِي ﴾ [طہ ۹۴] ”میری داڑھی اور میرے سر سے مجھے نہ پکڑیے“..... اس سے معلوم ہوا کہ داڑھی کافی بڑی تھی اور دافر تھی اور اگر مٹھ سے کم ہوتی یا بالکل نہ ہوتی تو موسیٰ علیہ السلام کیسے پکڑتے اور کیسے داڑھی پکڑنے کا ارادہ کرتے؟ دوسرا یہ کہ بالا شبہ ہارون علیہ السلام ان سے ایک سال یا اس سے زیادہ بڑے تھے تو داڑھی اور سر کو پکڑ کر یہ بتلایا کہ اصل فطرت داڑھی ہے اور صحیح عقل ہے۔ داڑھی کے ہوتے ہوئے اور کامل عقل کے ہوتے ہوئے شرک کو قبول نہیں کیا جا سکتا تو تو نے قوم کو شرک سے منع کیوں نہیں کیا؟ جس پر انہوں نے معقول حجت پیش کی تو پھر چھوڑا اور خود موسیٰ علیہ السلام اور آدم علیہ السلام کی داڑھیاں تھیں۔ جیسا کہ امام سیوطی رحمہ اللہ نے [الدر المنثور ۱/۶۲] میں نقل کیا ہے اور پھر اللہ جل شانہ نے سابق انبیاء کی پیروی کا حکم دیا ہے ﴿ أُولَئِكَ الَّذِينَ هَدَى اللَّهُ فَبِهِدَاهُمُ اقْتَدِهْ ﴾ [الأنعام ۱۹۰] ”یہ انبیاء ایسے تھے جن کو اللہ تعالیٰ نے ہدایت دی تھی سو آپ بھی ان کے مقتدی بن جائیے اور انہیں کی اقتداء کیجیے“..... تو معلوم ہوا کہ داڑھی رکھنا انبیاء کی سنت اور اقتداء ہے اور ہدایت کا راستہ ہے۔ اللہ تعالیٰ ہمیں ہدایت دے۔ (آمین)

۴۔ داڑھی رکھنا سنتِ محمدیہ ہے

داڑھی رکھنا صرف سابقہ انبیاء کا طریقہ نہیں بلکہ سنتِ محمدیہ بھی ہے۔ چنانچہ اللہ تعالیٰ کے رسول ﷺ کے بارے میں آتا ہے کہ (کان کث اللحية) [الترمذی فی الشمائل ۸] ”آپ ﷺ بھاری داڑھی والے تھے“..... اور آپ کی داڑھی آپ کے سینے کو بھرتی تھی [الترمذی فی الشمائل ۴۱۲، أحمد ۱/۳۶۱]..... اور صحابہ کرام رضوان اللہ علیہم اجمعین نماز ظہر اور عصر میں آپ کی داڑھی کی حرکت سے معلوم کرتے تھے

کہ آپ نماز میں قرآن پڑھتے ہیں (البخاری ۷۶۰، ۷۶۱) اور جب اللہ تعالیٰ کے رسول ﷺ وضو کرتے تو پانی کا چلو لے کر ٹھوڑی کے نیچے سے داڑھی کا خلال کرتے [ابو داؤد ۱۴۵] اور دیگر روایات سے معلوم ہوتا ہے کہ اللہ تعالیٰ کے رسول ﷺ کی داڑھی بہت بڑی تھی۔ جس سے معلوم ہوا کہ یہ سنت محمدیہ ہے اور جو شخص داڑھی رکھتا ہے وہ سنت محمدیہ کو سینے سے لگاتا ہے اور حقیقی محبت کا مدعی ہوتا ہے جو محبت اس کو اللہ تعالیٰ کا مقرب بندہ بنا دیتی ہے کیونکہ اس نے داڑھی رکھنے میں اللہ تعالیٰ کے رسول ﷺ کی پیروی کی ہے۔ جیسا کہ قرآن مجید میں ارشاد ربانی ہے ﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ﴾ [آل عمران ۳۱] ”کہہ دو اے نبی! (اپنے صحابہ کو) اگر تم اللہ تعالیٰ سے محبت کرنے کے خواہشمند ہو تو میری تابعداری کرو اللہ تعالیٰ تم سے محبت کریں گے“..... اور پھر صرف محبت نہیں کریں گے بلکہ ﴿وَيَغْفِرْ لَكُمْ ذُنُوبَكُمْ﴾ ”تمہارے گناہوں کو معاف فرمادیں گے“..... اور گناہوں کی معافی کا ہر مسلمان ولی طور پر خواہشمند ہوتا ہے اللہ تعالیٰ ہمیں اس سنت محمدیہ کو اپنے لئے فضیلت کا تاج سمجھنے کی توفیق عطا فرمائے۔ آمین

۵۔ داڑھی رکھنا مومنین کا راستہ ہے

داڑھی رکھنا مومنین مقربین کے راستے کو اختیار کرنا ہے اور سب سے بہترین مومن اللہ تعالیٰ کے رسول ﷺ کے صحابہ اور اس عہد کے بعد صحابہ کا عہد تھا۔ چنانچہ ارشاد ربانی ہے ﴿كُنْتُمْ خَيْرَ أُمَّةٍ أُخْرِجَتْ لِلنَّاسِ﴾ [آل عمران ۱۱۰] ”تم بہترین امت ہو جو لوگوں کیلئے پیدا کی گئی ہے“..... اور فرمایا ﴿وَاتَّبِعْ سَبِيلَ مَنْ أَنَابَ إِلَيَّ﴾ [اللقمان ۱۵] ”(لقمان نے کہا اے میرے بیٹے!) ان کی راہ پر چلنا جو میری طرف جھکا ہوا ہو (یعنی مومنین کی راہ پر جو اللہ تعالیٰ کے سامنے جھکتے ہیں)..... اور اللہ کے

رسول ﷺ نے فرمایا (خَيْرُ النَّاسِ قَرْنِي ثُمَّ الَّذِينَ يَلُونَهُمْ ثُمَّ الَّذِينَ يَلُونَهُمْ) [البخاری ۲۶۵۱، ۲۶۵۲، ۳۶۵۱، ۶۶۵۸، ۶۳۲۹، و مسلم ۶۳۱۷، ۶۳۱۶، و الترمذی ۳۸۵۹، وابن ماجہ ۲۳۶۲، وأحمد ۳۷۸، وصحيح الجامع ۳۲۹۵]

”بہترین لوگ وہ ہیں جو میرے زمانے میں ہیں (صحابہ) پھر جو اس کے بعد ہوں گے (تابعین) پھر جو اس کے بعد ہوں گے (تابع الاتباع)“..... اور فرمایا (عَلَيْكُمْ بِسُنَّتِي وَسُنَّةِ الْخُلَفَاءِ الرَّاشِدِينَ الْمُهَدِيِّينَ مِنْ بَعْدِي عَضُوا عَلَيْهَا بِالنَّوَاجِدِ وَإِيَّاكُمْ وَمُحَدَّثَاتِ الْأُمُورِ فَإِنَّ كُلَّ مُحَدَّثَةٍ بَدْعَةٌ) [الترمذی ۲۶۷۶، وابن ماجہ ۴۲، وأبو داؤد ۴۶۳۳، والدارمی ۹۶]

”میری سنت کو لازم پکڑو اور میرے بعد خلفاء راشدین مہدیین کے طریقے کو مضبوطی سے تھام لو اور نئے کاموں سے بچو کیونکہ ہر نیا کام (محدث چیز جو شریعت میں داخل کی جائے نیکی کی غرض سے) بدعت ہے“..... تو نبی کریم ﷺ کی سنت کے بعد خلفاء راشدین میں سے ابو بکر رضی اللہ عنہ کے بارے میں آتا ہے کہ کث اللحية (گھنی داڑھی والے) تھے۔ عمر رضی اللہ عنہ کے بارے میں آتا ہے کہ کثیر اللحية (زیادہ داڑھی والے) تھے۔ اور عثمان رضی اللہ عنہ کے بارے میں آتا ہے کہ وہ کبیر اللحية (بڑی داڑھی والے) تھے۔ اور حضرت علی رضی اللہ عنہ کے بارے میں آتا ہے کہ وہ عریض اللحية (چوڑی داڑھی والے تھے) حتیٰ کہ دونوں کندھوں کے مابین سینے کو بھرتی تھی [الإصابة ۵۵/۲، ۵۱۱، وتاريخ الخلفاء للسيوطي ۱۰۲، ۱۱۶، ۱۲۹، وطبقات ابن سعد ۲۵/۳، ۲۶، ۵۸، وقوة القلوب للمكي ۹/۳].....

خلفاء راشدین تمام کائنات سے زیادہ اللہ تعالیٰ کے نبی کے تابع اور عقلمند تھے۔ پھر اسکے بعد تمام صحابہ کرام رضی اللہ عنہم ہیں جن کا طریقہ زندگی بھی نبی کریم ﷺ کے حکم کے مطابق تھا۔ چنانچہ شرییل بن مسلم فرماتے ہیں (رأيت خمسة من أصحاب النبي ﷺ يحفون

شواربہم ویعفون لحاہم ویصفرونہا أبا أمامة الباہلی والحجاج بن عامر الثمالی والمقدام بن معدی کرب وعبد اللہ بن بسر وعتبة بن عبد السلمی) [مجمع الزوائد للہیثمی ۱۶۷/۵] ”میں نے پانچ صحابہ کرام کو دیکھا کہ وہ موچھوں کو کاٹتے اور داڑھیوں کو معاف کرتے تھے اور ان کو زرد کرتے تھے (رنگ کرتے تھے) ابو امامہ الباہلی، حجاج بن عامر ثمالی، مقدم بن معدیکرب، عبد اللہ بن بسر اور عتبہ بن عبد سلمی“..... اور عثمان بن عبد اللہ بن ابی رافع فرماتے ہیں کہ (أند رأی أبا سعید الخدری وجابر بن عبد اللہ وعبد اللہ بن عمر وسلمة بن الأكوع وأبا أسید البدری ورافع بن خدیج وأنس بن مالک يأخذون من الشوارب كأخذ الحلق ویعفون اللھی) [مجمع الزوائد للہیثمی ۱۶۶/۵، نقلاً عن الطبرانی] ”انہوں نے (یعنی عثمان بن عبد اللہ بن ابی رافع نے سات صحابہ کو دیکھا) ابوسعید خدری، جابر بن عبد اللہ، عبد اللہ بن عمر، سلمہ بن اکوع، ابواسید البدری، رافع بن خدیج، انس بن مالک، یہ موچھیں کاٹتے تھے گویا کہ مونڈھنے کے مشابہ ہیں اور داڑھیوں کو معاف کرتے تھے“..... اور عثمان بن مظعون، ابوذر غفاری اور ابو ہریرہ رضی اللہ عنہم کی بھی داڑھیاں تھیں [سیر أعلام النبلاء للذہبی ۱/۱۳۳، ۱۱۷، ۱۱۵] الغرض داڑھی رکھنا فطرت الہیہ وسیرت انبیاء وسنت محمدی ہی نہیں بلکہ مومنین صحابہ و تابعین اور تمام زمانے کے مسلمانوں کا طریقہ و راستہ ہے جس پر تاریخ کے صفحات گواہ ہیں کہ سلف صالحین میں سے کسی نے بھی داڑھی مونڈھنے کو نقل نہیں کیا اور نہ ہی خود یہ خباثت اور ضلالت کی ہے جیسا کہ امام ابن حزم رحمہ اللہ [مراتب الاجماع] میں لکھتے ہیں کہ (واتفقوا أن حلق جمیع اللحیة مثلة لا تجوز) ”داڑھی منڈھوانا مثلاً کرنا ہے جس کے عدم جواز پر سب متفق ہیں“..... اور شیخ الاسلام ابن تیمیہ فرماتے ہیں کہ (ویحرم حلق اللحیة للأحادیث

الصحيحة ولم يبحه أحد) ”آحادیث صحیحہ سے ثابت ہے کہ داڑھی منڈھوانا حرام ہے جس کو کسی نے بھی جائز قرار نہیں دیا“..... الغرض کہ داڑھی کا تاج اور زیور یہ مسلمانوں اور مومنوں کا طرز عمل اور طریقہ و راستہ ہے۔

۶۔ داڑھی مرد کیلئے زینت و تکریم کا باعث ہے

داڑھی رکھنا اور اس کو معاف کرنا جہاں مومنین کا راستہ ہے وہاں مرد کیلئے زینت و تکریم کا باعث ہے چنانچہ ارشادِ ربانی ہے ﴿وَلَقَدْ كَرَّمْنَا بَنِي آدَمَ﴾ [الإسراء ۷۰] ”اور البتہ تحقیق ہم نے بنی آدم کو تکریم دی“..... اور اللہ تعالیٰ کا بنی آدم کو تکریم دینا اکمل اور احسن اشکال میں پیدا کرنا ہے جیسا کہ بعض علماء نے کہا ہے اور بعض علماء کہتے ہیں کہ اس تکریم کی مثال یہ ہے کہ مردوں کو داڑھیوں کے ساتھ زینت دی اور عورتوں کو میڈھیوں کے ساتھ، جیسا کہ اللہ تعالیٰ کے رسول ﷺ کا فرمان بھی ہے (سُبْحَانَ مَنْ زَيْنَ الرَّجَالِ بِاللِّحْيِ وَزَيْنَ النِّسَاءِ بِالذَّوَائِبِ) [كشف الخفاء للعجلوني ۱۳۴۷] ”پاک ہے وہ ذات جس نے مردوں کو داڑھی کے ساتھ اور عورتوں کو میڈھیوں کے ساتھ زینت بخشی“..... تو یہ ہیئت جس پر اللہ تعالیٰ نے انسان کو پیدا کر کے اس کی تکریم کی ہے یہ اللہ تعالیٰ کے نعمت ہے اور اللہ تعالیٰ کی تخلیق بری کیسے ہو سکتی ہے دنیا میں کوئی بھی صنعت ہو وہ صالح کی مدح کا سبب بنتی ہے تو اللہ تعالیٰ کے تخلیق میں تو نقص ہو ہی نہیں سکتا۔ جیسا کہ رسول اللہ ﷺ نے فرمایا تھا کہ (كُلُّ خَلْقٍ اللَّهُ عَزَّ وَجَلَّ حَسَنٌ) [صحیح الجامع ۲۵۲۲، والسلسلة الصحيحة ۱۳۴۱] ”اللہ جل شانہ کی تخلیق حسن (اچھی) ہے“..... حتیٰ کہ مسلمانوں اور مومنوں نے اس بات کو سامنے رکھ کر کہ یہ زینتِ الہی ہے اس کی بہت تعظیم کی یعنی اللہ تعالیٰ کی عطا کردہ زینت ہے اور فقہاء نے باقاعدہ اپنے اقوال چھوڑے ہیں۔ چنانچہ امام احمد و ابو حنیفہ و الثوری فرماتے ہیں

کہ (إن اللحية إذا جنى عليها فأزيلت بالكلية ولم يبت شعرها فعلى الجانى دية كاملة كما لو قتل صاحبها) ”جب داڑھی پر جنایت اس طرح کی جائے کہ اس کو بالکل زائل کر دیا جائے اور بل نہ اُگیں تو جانی پر (جس نے ظلم کیا) پوری دیت ہوگی جیسا کہ اس نے اس داڑھی والے کو قتل کیا تو دیت ہوگی“..... اور ابن مفلح کہتے ہیں کہ (لأنه أذهب المقصود أشبه ما لو أذهب ضوء العين) ”کیونکہ یہ داڑھی کا بالکل صاف کر دینا اس طرح اصل مقصود کو غائب کر دیتا ہے جیسا کہ آنکھ کی روشنائی اور اس کی بصیرت و بصارت چلی جائے“..... چنانچہ قیس بن سعد کی داڑھی نہیں تھی تو انصار کہنے لگے کہ (نعم السيد قيس..... ولكن لا لحيته فوالله لو كانت اللحية تشتري بالدرهم لاشترينا له لحية ليكمل رجلا) ”قیس بہترین سردار ہے ہر اعتبار سے لیکن اس کی داڑھی نہیں ہے اللہ تعالیٰ کی قسم! اگر داڑھی بکتی ہوتی تو ہم اس کو دراهم سے خرید کر دیتے تاکہ وہ مکمل رجل (مرد) بن جاتا“..... اور احنف بن قیس کے رھط بنی تمیم کے بعض لوگوں نے بھی کہا تھا کہ (و ددت أنا اشترينا للأحنف لحية بعشرين ألفا) ”میرا جی چاہتا ہے کہ ہم احنف کیلئے اگر بیس ہزار کی بھی داڑھی ملے تو خرید لیں“..... کیونکہ جس کی داڑھی نہ ہو (یرى عند العقلاء ناقصا) ”وہ عقلمندوں کے نزدیک ناقص ہے۔“

اور قاضی شریح کے بارے میں آتا ہے کہ انہوں نے کہا (و ددت لسوان لى لحية بعشرة آلاف درهم) ”میں چاہتا ہوں کہ کاش مجھے دس ہزار درہم کی ہی داڑھی مل جائے۔“ لیکن تعجب ہے آج کے مسلمان پر جو اس میں روپے خرچ کرتے ہیں کہ ہماری داڑھی نظر ہی نہ آئے اور اس زیور و تاج کو معدوم کرنے کیلئے دولت برباد کرتے ہیں حالانکہ یہ تکریم اور تعظیم کی علامت ہے جیسا کہ قاضی ابو یوسف فرماتے ہیں

(من عظمت لحيته جلت معرفته) [قوة القلوب للمكي ۹/۳] ”جس شخص کی داڑھی بڑی ہوگی اس کی معرفت چمکتی رہے گی“..... اور شیخ ابوطالب المکی [قوة القلوب ۹/۳] میں مزید نقل کرتے ہیں کہ بعض ادباء (ادیبوں) نے کہا ہے کہ (فسی اللحية خصال نافعة منها تعظیم الرجل والنظر إليه بعين العلم والوقار ومنها رفعه في المجالس والإقبال عليهم ومنها تقديمه على الجماعة وتعقله وفيها وقاية للعرض یعنی إذا أرادوا شتمه عرضوا له بها فوقت عرضه) ”لوگوں کی نظر میں داڑھی والے کی عزت ہوتی ہے اور اس کو علمی اور باوقار شخصیت سمجھا جاتا ہے، مجلسوں میں اس کو تعظیم کی خاطر اونچی اور نمایاں جگہ پر بیٹھایا جاتا ہے اور سب اس کی طرف متوجہ ہوتے ہیں، جماعت وغیرہ میں اس کو آگے کیا جاتا ہے، اس میں عزت کی حفاظت ہے، جب کوئی فحش کلامی پہ آتا ہے تو اس کی داڑھی دیکھ کر اس کو شرم آتی ہے اس طرح اسکی عزت بچ جاتی ہے“..... اور علامہ ابن القیم [البيان في أقسام القرآن ۱۲۳۱] پر فرماتے ہیں (وأما شعر اللحية ففيه منافع منها الزينة والوقار والهيبة ولهذا لا يرى على الصبيان والنساء من الهيبة والوقار ما يرى على ذوى اللحية ومنها التمييز بين الرجال) ”داڑھی کے بالوں میں کئی منافع ہیں مثلاً یہ داڑھی والے کی زینت کا باعث ہے اور اس کا وقار اور تعظیم ہے اور اس سے اس کی ہیبت ظاہر ہوتی ہے اس لئے بچوں اور عورتوں میں وہ ہیبت اور وقار دکھائی نہیں دیتا جو کچھ داڑھی والوں میں ہوتا ہے اس سے مرد اور عورت کے درمیان فرق اور پہچان ہوتی ہے“۔

۷۔ داڑھی کو رکھنا اور معاف کرنا رجولیت و فحولیت ہے

داڑھی رکھنا جہاں مرد کیلئے زینت و تکریم کا باعث ہے وہاں اس کی رجولیت (مردانگی) کی عکاس بھی ہے کیونکہ اللہ جل شانہ نے مرد اور عورت کو پیدا کیا اور دونوں

میں فرق کرنے کیلئے مرد کے چہرے پر داڑھی کا زیور و تاج پہنایا جو عورت کے پاس نہیں اور عورت کو سونا اور ریشم پہننا جائز ہے اور یہ مردوں کیلئے سونا اور ریشم حرام ہے کیونکہ یہ دونوں چیزیں مرد کی رجولیت کے کمال کے منافی ہیں جس طرح عورت کا جمال بغیر داڑھی اور مونچھوں کے ہوتا ہے اس طرح مرد کا جمال داڑھی اور مونچھوں میں ہے اور اسی میں اس کا وقار اور ہیبت ہے اب ہر مرد خود سوچے کہ میری رجولیت کس میں ہے آیا داڑھی رکھنے میں یا کٹوانے یا منڈھوانے میں۔

۸۔ داڑھی کے طبی فوائد

داڑھی کے جہاں دینی فوائد ہیں وہاں طبی فوائد بھی ہیں مثلاً:

- بار بار ٹھوڑی اور بالوں پر اُسترا پھیرنا بصارت کو بڑا نقصان دیتا ہے اور اس عمل سے آہستہ آہستہ نظر کم ہو جاتی ہے جبکہ داڑھی والے اکثر اس سے محفوظ رہتے ہیں۔
- داڑھی گلے اور سینے تک ضرر دینے والے جراثیم سے مانع ہے۔
- مسوڑھوں کو خارجی و داخلی عوارض اور تکالیف سے کافی محفوظ رکھتی ہے۔
- داڑھی کی وجہ سے بار بار تیل لگایا جاتا ہے جس سے گالوں کی کھال تروتازہ رہتی ہے جس طرح زمین پانی سے تروتازہ رہتی ہے اور داڑھی مونڈھنے والا اس فائدہ سے محروم ہوتا ہے۔ [وجوب إعفاء اللحية ص ۳۲، ۳۳]
- ہومیو پیتھک علاج کی مشہور کتاب [خاندانی علاج ص ۵۱۳] میں مذکور ہے کہ داڑھی بڑھانے سے خناق جیسی خطرناک بیماری سے بچاؤ رہتا ہے۔
- طبی اعتبار سے یہ چیز ثابت ہے کہ مرد کے منہ (چہرے) پر داڑھی کا اُگنا مذکور ہارمون (Testosterone) کا اثر ہوتا ہے تو وہ امراض جو مرد کی رجولیت پر اثر انداز ہوتی ہیں (Demaseulenzation) وہ صرف چہرے کے بال اُتارنے

سے گھیراؤ کرتی ہیں گویا یہ مرد کیلئے امراض کی وقایت کیلئے نسخہ کیمیا ہے جبکہ یہی بال جب عورت کے چہرے پر اتر آئیں تو اس کی انومیت کے اضمحلال کا (Defeminization) سبب بنتا ہے یا پھر اسکیں رجالی امراض (Virilization) یا پھر مذکر بننے (Musulinization) کے اثرات بارز ہوتے ہیں اور سب سے واضح ان امراض میں (الشعرانية) (Hirsutism) یعنی بعض ایسے مناطق پر کثرت سے بال اگنا شروع ہو جاتے ہیں جو کہ نہ تو داڑھی کی جگہ ہوتی ہے نہ ہی مونچھوں کی بلکہ جسم کے دوسرے حصوں پر جو مرض کے ساتھ ساتھ عامہ الناس کے نزدیک ایک قبیح چیز بھی سمجھی جاتی ہے۔

اللہ تعالیٰ تمام مسلمانوں کو ہر روحانی جسمانی بیماریوں سے محفوظ رکھے۔ آمین



داڑھی کی فرضیت کے دلائل

اسلام ایک جامع اور اکمل نظام کا نام ہے جس کی جامعیت اور اکملیت کا لازماً اسلام کا منبع و مصدر قرآن و سنت کا ہونا ہے۔ قرآن کریم جو کہ اللہ تعالیٰ کی کلام ہے (کما یلیق بجلالہ و عظمتہ) اور اللہ تعالیٰ کی کلام سے بڑھ کر کوئی بھی سچی کلام نہیں ہو سکتی کیونکہ قرآن مجید میں خود مالک الملک فرماتے ہیں ﴿وَمَنْ أَضْدَقُ مِنَ اللَّهِ حَدِيثًا﴾ [النساء ۸۷] ﴿وَمَنْ أَضْدَقُ مِنَ اللَّهِ قِيلًا﴾ [النساء ۱۲۲] ”اللہ تعالیٰ سے بڑھ کر اپنی بات میں کون سچا ہے“..... چنانچہ یہ سچی کلام اتری بھی اس ہستی پر جو پوری کائنات سے سچی تھی جس کو جانی دشمن بھی صادق و امین کا لقب دیتے تھے، چنانچہ قرآن کریم جیسی نعمت کے ساتھ اللہ تعالیٰ نے محمد رسول اللہ ﷺ کو جب مبعوث کیا تو اسلام کا منبع و مصدر منقہ و صافی شکل میں کتاب اللہ اور سنت رسول اللہ ﷺ ٹھہرا اور نبی کریم ﷺ کی اطاعت کو اللہ تعالیٰ کی اطاعت گردانا گیا جیسا کہ قرآن مجید میں ارشاد باری تعالیٰ ہے ﴿مَنْ يُطِيعِ الرَّسُولَ فَقَدْ أَطَاعَ اللَّهَ﴾ [النساء ۸۰] ”جو اللہ تعالیٰ کے رسول ﷺ کی اطاعت کرے گا گویا کہ اس نے اللہ تعالیٰ کی ہی اطاعت کی“..... کیونکہ نبی کریم ﷺ اپنے پاس سے تو حکم دیتے ہی نہیں تھے بلکہ جب تک وحی نہیں آجاتی تھی زبان اقدس حرکت میں نہیں آتی تھی جس کو قرآن مجید نے کچھ یوں بیان کیا ہے ﴿وَمَا يَنْطِقُ عَنِ الْهَوَىٰ ۖ إِنْ هُوَ إِلَّا وَحْيٌ يُوحَىٰ﴾ [النجم ۳، ۴] ”وہ اپنی خواہش سے کوئی بات نہیں کرتے بلکہ وہ تو وحی ہوتی ہے جو ان کی طرف کی جاتی ہے“..... یہی وجہ ہے کہ اللہ تعالیٰ کے رسول ﷺ نے عبد اللہ بن عمرو رضی اللہ عنہما کو حکم دیا تھا کہ ﴿اَكْتَسَبَ فَوَالَّذِي نَفْسِي بِيَدِهِ مَا يَخْرُجُ مِنْهُ إِلَّا حَقٌّ﴾ [صحيح الجامع

۱۹۶۱ء، والسلسلة الصحيحة ۱۵۳۲، والدارمی ۳۸۸] ”تو لکھ (اے عبد اللہ بن عمرو!) اللہ کی قسم جس کے قبضہ قدرت میں میری جان ہے اس منہ (یعنی محمد ﷺ کے منہ مبارک سے) کبھی بھی سوائے حق کے کچھ نہیں نکلا“..... یہی وجہ ہے کہ آپ ﷺ کا طریقہ تمام طریقوں سے افضل و اشرف و اعلیٰ ہے جیسا کہ حضرت جابر رضی اللہ عنہ سے روایت ہے کہ اللہ تعالیٰ کے نبی ﷺ نے خطبہ دیا اور حمد و ثنا کے بعد فرمایا (إِنَّ أَفْضَلَ الْهَدْيِ هَذَا مُحَمَّدٌ صَلَّى اللَّهُ عَلَيْهِ وَسَلَّمَ) [مسلم ۲۰۰۲، والنسائی ۱۵۷۷، وابن ماجہ ۳۵] ”سب سے افضل ہدی (طریقہ، سیرت، راہنمائی) محمد رسول اللہ ﷺ کی ہدی ہے“..... کیونکہ انسان مسلمان ہوتا ہی اس وقت ہے جب وہ لا الہ الا اللہ کے ساتھ محمد رسول اللہ کہتا ہے اور اس لئے بھی کہ کل کائنات کیلئے قیامت تک کا آئیڈیل اور نمونہ محمد رسول اللہ ﷺ کی ذات اقدس ہے۔ کسی صحابی یا تابعی یا عالم یا پیر کی نہیں۔ چنانچہ قرآن مجید میں ارشاد ربانی ہے ﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾ [الاحزاب ۲۱] ”یقیناً تمہارے لیے نبی کریم ﷺ کی ذات میں بہترین نمونہ ہے“..... چنانچہ نبی کریم ﷺ کی ذات مبارکہ اور ان کا قول اور تقریر یہی کسوٹی ہے کسی چیز کے عمدہ و غیر عمدہ ہونے کے لئے، اسی لئے اس دنیا سے جاتے وقت اس نسخہ کیما اور کسوٹی کا سبق یوں دے کر گئے جیسا کہ ابو ہریرہ رضی اللہ عنہ فرماتے ہیں کہ اللہ تعالیٰ کے رسول ﷺ نے فرمایا (تَرَكْتُ فِيكُمْ أَمْرَيْنِ لَنْ تَضِلُّوا مَا تَمَسَّكْتُمْ بِهِمَا: كِتَابُ اللَّهِ وَسُنَّةُ نَبِيِّهِ) [الموطا ۱۷۰۸، وصحيح الجامع ۲۹۳۷، والحاكم ۱۹۳/۱] وفي رواية: الشَّيْئَيْنِ لَنْ تَضِلُّوا بَعْدَهُمَا: كِتَابُ اللَّهِ وَسُنَّتِي، وَلَنْ يَتَفَرَّقَا حَتَّىٰ يَرِدَا عَلَيَّ الْخَوْضِ) ”اے میرے صحابہ! میں تم میں دو چیزیں چھوڑ کر جا رہا ہوں ایک کتاب اللہ (قرآن مجید) اور اللہ تعالیٰ کے رسول ﷺ کی سنت، جب

تک ان کو تھامے رکھو گے تم گمراہ نہیں ہو گے“..... تو معلوم ہوا کہ گمراہی اسی وقت اپنا ڈیرہ جماتی ہے جب قرآن و سنت سے اعراض کیا جائے یا ان میں تیسری چیز کی آمیزش کی جائے۔ اسی منہج کو محفوظ کرنے کیلئے حکم بھی سنایا کہ (إِنَّمَا أَخَافُ عَلَىٰ أُمَّتِي الْأَيْمَةَ الْمُضِلِّينَ) [مسلم ۷۱۸۷، صحیح الجامع ۴۱۶۵، وأبو داؤد ۴۲۵۲، والترمذی ۲۱۷۶، وابن ماجہ ۳۹۵۲] ”(تو بان بھئی ﷺ فرماتے ہیں کہ اللہ کے رسول ﷺ نے فرمایا) مجھے اپنی اُمت پر اس بات کا ڈر ہے کہ ان میں گمراہ کرنے والے ائمہ ہوں گے (یعنی وہ قرآن و سنت کے منہج کو ترک کر کے یا تو تیسری چیز کو رواج دیں گے یا آمیزش کریں گے)“..... امام اور ائمہ تو دور کی بات ہے انکی اپنی زندگی میں وہ امام (جس کے بارے میں خود اللہ تعالیٰ کے حبیب نے فرمایا تھا کہ اگر میرے بعد کوئی نبی ہوتا تو وہ عمر بھئی ﷺ ہوتے) تورات کا نسخہ لے کر آجاتے ہیں اور فرماتے ہیں کہ اے اللہ کے رسول ﷺ! یہ تورات کا نسخہ ہے تو اللہ تعالیٰ کے رسول ﷺ کا چہرہ مبارک غصے سے متغیر ہو گیا جب عمر بھئی ﷺ کو اس نسخے کو پڑھتے دیکھا تو ابو بکر بھئی ﷺ نے فرمایا: تجھے گم پانے والیاں گم پائیں تم اللہ تعالیٰ کے رسول ﷺ کا چہرہ نہیں دیکھ رہے تو عمر بھئی ﷺ نے جب اللہ تعالیٰ کے رسول ﷺ کے چہرہ مبارک کو دیکھا تو فوراً فرمایا کہ میں اللہ تعالیٰ کے غضب اور اس کے رسول کے غضب سے اللہ تعالیٰ کی پناہ میں آتا ہوں، ہم اللہ تعالیٰ کو رب مانتے ہوئے، اسلام کو دین مانتے ہوئے اور محمد رسول اللہ ﷺ کو نبی مانتے ہوئے راضی ہیں تو اللہ تعالیٰ کے رسول ﷺ نے فرمایا کہ قسم ہے اس ذات کی جس کے قبضہ قدرت میں میری جان ہے (لَوْ بَدَا لَكُمْ مُوسَىٰ فَاتَّبَعْتُمُوهُ وَتَرَ كْتُمُونِي لَضَلَلْتُمْ عَنْ سَوَاءِ السَّبِيلِ وَلَوْ كَانَ حَيًّا وَأَذْرَكَ نَبُوْتِي لَا تَبِعْتَنِي) [الدارمی ۴۳۹] ”اگر موسیٰ علیہ السلام تمہارے لئے ظاہر ہو جائیں اور تم ان کی اتباع کرو اور

مجھے چھوڑ دو تو تم سیدھی راہ سے گمراہ ہو جاؤ گے اور اگر وہ زندہ ہوتے اور میری نبوت کو پالیتے تو وہ بھی میری ہی پیروی کرتے۔“

اور یہ بھی فرمایا کہ (مَنْ رَغِبَ عَنْ سُنَّتِي فَلَيْسَ مِنِّي) [البخاری ۵۰۶۳]

”جس نے میری سنت سے اعراض کیا وہ میرے طریقے پر نہیں اور نہ ہی وہ مجھ میں سے ہے اور فرمایا کہ (كَفَىٰ بِقَوْمٍ ضَلَالًا أَنْ يَرْغَبُوا عَمَّا جَاءَ بِهِ نَبِيُّهُمْ إِلَىٰ مَا جَاءَ بِهِ نَبِيٌّ غَيْرُ نَبِيِّهِمْ أَوْ كِتَابٌ غَيْرُ كِتَابِهِمْ) [الدارمی ۴۸۲] ”کسی قوم کی ضلالت کیلئے اتنا ہی کافی ہے کہ وہ اپنے نبی اور کتاب کو چھوڑ کر دوسرے نبی اور کتاب کی

طرف راغب ہوں“..... تو ان احادیث میں اللہ تعالیٰ کے رسول ﷺ نے مومنین کا منہج بیان کر دیا کہ وہ کتاب و سنت سے تجاوز نہیں کرتے اور ساتھ یہ بھی فرمایا کہ جو قرآن و سنت میں نہیں اور پھر اپنے پاس سے کہہ کر میری طرف نسبت کرے تو وہ جہنمی ہے جیسا کہ ابو ہریرہ رضی اللہ عنہما جب بھی کوئی بات کرتے تو فرماتے کہ اللہ تعالیٰ کے رسول ﷺ نے فرمایا تھا کہ (مَنْ كَذَبَ عَلَيَّ مُتَعَمِّدًا فَلْيَتَّبِعُوا مَقْعَدَهُ مِنَ النَّارِ) [البخاری ۱۰۶،

ومسلم ۷۳۵، والترمذی ۲۶۶۵، وأبو داؤد ۳۶۵] ”جس نے مجھ پر جان بوجھ

کر جھوٹ بولا وہ اپنا ٹھکانا جہنم میں بنائے گا“..... اور یہ بھی فرمایا کہ فتوے بازی میں

جرات آگ میں جانے کی جرات ہے جیسا کہ عبید اللہ بن ابی جعفر بیان کرتے ہیں کہ اللہ تعالیٰ کے رسول ﷺ نے فرمایا (أَجْرُكُمْ عَلَى الْفُتْيَا أَجْرًا كُمْ عَلَى النَّارِ)

[الدارمی ۱۵۹] ”فتوے بازی میں زیادہ جرات والا آگ پر زیادہ جرات کرتا

ہے“..... اور وہ تین صحابی رسول جنہوں نے نبی کریم ﷺ کی عبادت کے بارے میں

سوال کیا تو ایک نے کہا کہ میں روزے ہی رکھوں گا، افطار نہیں کروں گا اور دوسرے نے

کہا کہ میں تہجد پڑھوں گا آرام نہیں کروں گا، تیسرے نے کہا کہ میں شادی نہیں کروں گا

تو یہ کام بھی انہوں نے نیکی کی غرض سے اور رضائے الہی کی غرض سے کرنے کا کہا لیکن چونکہ ہدی النبی ﷺ کے مخالف تھا تو فوراً اللہ تعالیٰ کے نبی ﷺ نے فرمایا کہ (وَ اللّٰهُ اِنِّى لَا اُخْشَاكُمْ لَلّٰهِ وَ اتَّقَاكُمْ لَهٗ لِكِنِّىْ اَصُوْمُ وَ اَفْطِرُ وَ اُصَلِّىْ وَ اُرْقُدُ وَ اَتَزَوَّجُ النِّسَاءَ فَمَنْ رَغِبَ عَنِّى فَلَیْسَ مِنِّىْ) [البخاری ۵۰۶۳] ”اللہ تعالیٰ کی قسم! میں تمہاری نسبت اللہ تعالیٰ سے زیادہ ڈرتا ہوں اور زیادہ متقی ہوں لیکن میں روزے رکھتا بھی ہوں اور افطار بھی کرتا ہوں اور تہجد بھی پڑھتا ہوں اور سوتا بھی ہوں اور میں نے شادیاں بھی کی ہیں پس جس نے میری سنت سے اعراض کیا وہ مجھ میں سے نہیں“..... تو اس حدیث اور ما قبل میں اللہ تعالیٰ کے نبی ﷺ نے واضح الفاظ میں بیان کر دیا کہ منج مومن نبی کا قول و فعل ہے۔ نبی کے فعل و قول و تقریر کے خلاف خواہ صحابی کا قول و فعل بھی آجائے تو وہ نبی کے مخالف ہوگا، سنت کے مخالف ہوگا..... اور وہ اللہ تعالیٰ کے رسول ﷺ کو ناراض تو کرے گا جس کی وجہ سے اللہ تعالیٰ بھی ناراض ہوئے وہ اللہ اور ان کے رسول کی رضا کا سبب نہیں بن سکتا خواہ جتنے مرضی استدلال و اجتہادات اور استنباطات سامنے لائے جائیں۔

اللہ تعالیٰ کے رسول ﷺ کے اس منج کو سمجھانے کے بعد واقعاً صحابہ رضوان اللہ علیہم نے بھی یہی منج سینے سے لگایا چنانچہ حضرت عمر رضی اللہ عنہ حجرِ اسود پر آئے اور فرمانے لگے کہ اللہ کی قسم! میں جانتا ہوں کہ تو ایک پتھر ہے نہ نقصان دے سکتا ہے اور نہ ہی نفع دے سکتا ہے (ولو لا اُنِّىْ رَاىْتُ النَّبِىَّ ﷺ اسْتَلَمْتُکَ مَا اسْتَلَمْتُکَ) [البخاری ۱۶۱۰، ۱۶۱۵] ”اگر میں نے اللہ تعالیٰ کے رسول ﷺ کو تیرا بوسہ لیتے نہ دیکھا ہوتا تو میں تیرا بوسہ نہ لیتا“..... یعنی صرف اللہ کے رسول کی پیروی میں بوسہ لے رہا ہوں اور فرمایا کہ (مَا لَنَا وَلِلرَّمْلِ اِنَّمَا كُنَّا رَاءَ يَنَا بِهٖ الْمَشْرِكِيْنَ وَ قَدْ اَهْلَكُمُ اللّٰهُ

ثم قال شيء صنعته النبي ﷺ فلا تحب أن تتركه) [البخاری ۱۶۰۵] ”ہم رمل کیوں کرتے ہیں ہم تو مشرکین کو قوت دکھلانے کیلئے کیا کرتے تھے اور مشرکین کو اللہ نے ہلاک کر دیا ہے پھر فرمایا کہ یہ کام چونکہ اللہ کے رسول ﷺ نے کیا تھا اس لئے ہم پسند نہیں کرتے کہ اس کو ترک کریں“..... گویا صرف نبی ﷺ کی پیروی میں یہ کام کیا وگرنہ علت نہیں رہی تھی جس کی وجہ سے حکم دیا گیا جس سے پتہ چلا کہ نبی کے قول و فعل کے آجانے کے پر کسی علت و قول و فعل کی کوئی قدر نہیں ہوگی جس کا خود صحابہ نے اعتراف کیا۔ چنانچہ ابن عباس رضی اللہ عنہما فرماتے ہیں (إذا سمعتموني أحدث عن رسول الله فلم تجدوه في كتاب الله أو حسنا عند الناس فاعلموا اني قد كذبت عليه) [الدارمی ۵۹۷] ”جب میں کوئی بات نبی کریم ﷺ سے کروں اور تمہیں وہ بات کتاب اللہ میں نہ ملے اور نہ ہی وہ لوگوں کے ہاں حسن ہو (یعنی دینی اعتبار سے اس کو اچھا نہ گردائیں) تو جان لو کہ میں نے اللہ تعالیٰ کے نبی ﷺ پر جھوٹ بولا ہے“..... اور یہ بھی فرمایا کہ (أما تخافون أن تعذبوا أو يخسف بكم أن تقولوا قال رسول الله وقال فلان) [الدارمی ۴۳۴] ”کیا تم اس بات سے نہیں ڈرتے کہ تمہیں اس وجہ سے عذاب دیا جائے یا زمین میں دھنسا دیا جائے کہ تم یہ کہو کہ رسول اکرم ﷺ نے فرمایا اور فلان یہ کہتا ہے“..... حتیٰ کہ ابن عمر رضی اللہ عنہما نے تو یہ فرمایا کہ (العلم ثلاثة كتاب ناطق وسنة ماضية ولا أدري) [الطبرانی، ومفتاح الجنة للسبوطی ص ۱۵۷] ”علم تین چیزوں کا نام ہے: ۱۔ قرآن مجید، ۲۔ سنت نبوی (گزری ہوئی سنت) اور ۳۔ میں نہیں جانتا“..... تو معلوم ہوا کہ قرآن مجید اور سنت مطہرہ کے علاوہ کسی کا قول عذاب و حسف کا باعث ہے اور وہ علم ہی نہیں چہ جائیکہ وہ سنت کا درجہ رکھے اور قابل عمل ہو۔ ابن مسعود رضی اللہ عنہما تو کتاب و سنت سے ہٹ کر فتویٰ کے اتنے

خلاف تھے کہ فرمایا (إن الذی أفتی الناس فی کل ما یستفتی لمجنون) [الدارمی ۱۷۶] ”جو لوگوں کے ہر پوچھے گئے کے بارے میں فتویٰ دیتا ہے وہ تو مجنون ہے“..... اور ابن سیرین رحمہ اللہ کے بارے میں قنادر نقل کرتے ہیں کہ انہوں نے ایک آدمی کو نبی کریم ﷺ کی حدیث سنائی تو آدمی نے کہا (قال فلان کذا وکذا) کہ فلاں تو یوں یوں کہتا ہے تو ابن سیرین نے فرمایا (أحدثک عن النبی ﷺ) وتقول قال فلان کذا وکذا لا أکلمک أبدا) [الطبرانی ۳۳۵] ”میں تمہیں نبی کریم ﷺ کی بات بتلا رہا ہوں اور تم کہتے ہو کہ فلاں نے یوں کہا ہے میں (آج کے بعد) تیرے ساتھ کلام ہی نہیں کروں گا“..... اور عمر بن عبد العزیز نے بھی ہی اعلان کیا تھا کہ (لا رأی لأحد فی کتاب اللہ وإنما رأی الأئمة فیما لم ینزل فیہ کتاب ولم تمض بہ سنة من رسول اللہ ولا رأی لأحد فی سنة سنہا رسول اللہ) [الدارمی ۳۳۶] ”کسی کی رائے کتاب اللہ میں نہیں چل سکتی، ائمہ کی رائے وہاں سنی جائے گی جس مسئلہ میں کتاب اللہ (قرآن مجید) نہ آتری ہو اور نہ ہی اس میں سنت رسول ﷺ ہو اور نبی کریم ﷺ کی سنت جو انہوں نے جاری کی ہے اس میں کسی کی رائے کی کوئی اہمیت ہی نہیں۔“

تو مذکورہ تقریر اس بات کی غمازی کرتی ہے کہ قرآن و سنت مومن کا منج ہے اور نبی کی سنت کے بعد کسی کے طریقے یا قول و فعل کا کوئی اعتبار نہیں تو میرے مسلمان بھائیو! ذرا سوچو ہم نے کلمہ جب پڑھا تھا تو کیا کہا تھا (لا إله إلا الله محمد رسول الله) کسی صحابی کا نام کلمہ میں نہیں بولا تھا، کسی محدث و علم و قاری کا نام نہیں لیا تھا اگر تو لا إله إلا الله کو ماننے والے ہو تو تمام تعصبات و تاویلات کو بالائے طاق رکھ کر (یہ بات ذہن نشین کریں کہ جو چیز ثابت ہے اس کو ختم کر کے جائیں گے کہاں؟ اور جو چیز ثابت

نہیں اس کو ثابت کر کے پائیں گے کیا) آئیے ہم صرف نبی کریم ﷺ کے جن کی ذات اقدس ہمارے لیے نمونہ ہے ان کا فعل دیکھیں کہ داڑھی کے بارے میں کیا تھا پھر ان کے اقوال دیکھیں کہ انہوں نے کیا فرمایا، پھر ان کی تقریر دیکھیں کہ آیا داڑھی منڈھوانے والے پر خاموشی اختیار کی یا کوئی حکم صادر کیا۔ تو اب ہم صرف اللہ کے نبی ﷺ کے فعل پھر ان کے اقوال و تقاریر کو بالترتیب ذکر کرتے ہیں۔

میرے مسلمان بھائی! یہ تو ایک متفقہ بات ہے کہ محمد رسول اللہ ﷺ سے بڑھ کر کائنات میں کوئی بھی خوبصورت نہیں تھا اور نہ ہوگا جیسا کہ انس رضی اللہ عنہ فرماتے ہیں کہ (کان رسول اللہ ﷺ أحسن الناس) [البخاری ۳۰۲۰] ”اللہ کے رسول تمام لوگوں سے حسین تھے“..... اور براء بن عازب رضی اللہ عنہ فرماتے ہیں کہ (کان رسول اللہ ﷺ أحسن الناس وجها) [البخاری ۳۵۴۹] ”نبی کریم ﷺ کا چہرہ مبارک پوری کائنات سے حسین تھا“..... تو نبی کریم ﷺ کا چہرہ مبارک جو پوری دنیا سے حسین تھا کیا اس پر داڑھی تھی یا نہیں۔ آئیے ذرا احادیث کی ورق گردانی کریں۔

1) انس رضی اللہ عنہ فرماتے ہیں کہ (کان رسول اللہ ﷺ ليس بالطويل البائن ولا بالقصير وليس في رأسه ولحيته عشرون شعرة بيضاء) [البخاری ۵۹۰۰، ۳۵۴۷، ۳۵۴۸، ۲۳۴۷، والموطأ ۱۷۵۳، والترمذی ۳۶۳۲، وأحمد ۱۳۰/۳] ”اللہ تعالیٰ کے رسول ﷺ نہ زیادہ لمبے تھے نہ بالکل چھوٹے..... اور ان کے سر اور داڑھی میں ۲۰ سفید بال بھی نہیں تھے“..... اور انس رضی اللہ عنہ نے ان بالوں کی تعیین بھی خود بیان کی ہے اور فرماتے ہیں کہ (ما عدت في رأس رسول الله ﷺ ولحيته إلا أربع عشرة شعرة بيضاء) [الترمذی في الشمائل ۳۸] ”اللہ تعالیٰ کے رسول ﷺ کے سر اور داڑھی

مبارک میں ۱۴ سفید بال تھے۔

تو اس حدیث سے پہلا نکتہ یہ ثابت ہوا کہ اللہ تعالیٰ کے رسول ﷺ کی داڑھی تھی، دوسرا نکتہ یہ ثابت ہوا کہ صحابی رسول ﷺ جنہوں نے دس سال خدمت کی انہوں نے داڑھی اور سر کے سفید بال بھی شمار کر رکھے تھے۔ اگر داڑھی کو سیٹ کیا ہوتا یا نوک پلک سیدھی کی ہوتی یا کٹوائی ہوتی یا خط بنوایا ہوتا تو یہ صحابی ضرور بیان کرتے کیونکہ بالوں کی گنتی جو کہ دقیق چیز تھی وہ بیان کی تو کٹوانا وغیرہ ضرور بیان کرتے۔

(2) ثابت ﷺ فرماتے ہیں (مسئل أنس عن خضاب النبی ﷺ فقال: إنه لم يبلغ ما يخضب لو شئت أن أعدد شمطاته في لحيته) [البخاری ۵۸۹۵] ”انس رضی اللہ عنہ کے اللہ تعالیٰ کے رسول ﷺ کے خضاب کے بارے میں سوال کیا گیا تو انہوں نے فرمایا کہ وہ اس عمر کو نہیں پہنچے تھے کہ خضاب لگاتے اگر میں چاہتا تو ان کی داڑھی کے سفید بال شمار کرتا“

تو اس حدیث سے بھی ایک تو داڑھی رسول ﷺ ثابت ہوئی۔ دوسرا انس رضی اللہ عنہ کا بیان جو پچھلی حدیث میں بیان ہوا کہ ان کی داڑھی میں چند سفید بال تھے جن کی تعداد پچھے ۱۴ بیان ہوئی ہے۔

(3) عمار بن یاسر اور عثمان رضی اللہ عنہما فرماتے ہیں (ولقد رأيت رسول الله ﷺ يخلل لحيته) [الترمذی ۲۹، ۳۰، ۳۱، وابن ماجہ ۴۲۹، ۴۳۰، ۴۳۲] ”میں نے دیکھا (عمار بن یاسر اور عثمان رضی اللہ عنہما فرماتے ہیں) کہ اللہ تعالیٰ کے رسول ﷺ داڑھی کا خیال کرتے تھے۔“

(4) اُم سلمہ رضی اللہ عنہا فرماتی ہیں کہ (كان إذا توضأ خلل لحيته) [الطبرانی فی الکبیر ۶۶۳، والبیہقی ۵۴/۱] ”جب اللہ تعالیٰ کے رسول ﷺ وضو کرتے تو

داڑھی کا خلال کرتے۔

(5) انس رضی اللہ عنہ فرماتے ہیں کہ (کان رسول اللہ ﷺ إذا توضأ أخذ كفا من الماء فأدخله تحت حنكته فنخلل به لحيته فقال هكذا أمرني ربي) [أبو داؤد ۱۳۵] ”جب اللہ تعالیٰ کے رسول ﷺ وضو کرتے تو ایک چلو پانی کا لے کر اس کو ٹھوڑی کے نیچے سے اس کے ساتھ داڑھی کا خلال کرتے اور فرمایا اسی طرح میرے رب نے مجھے حکم دیا ہے“..... اللہ تعالیٰ کے رسول ﷺ کا داڑھی کا خلال کرنا ۱۳ صحابہ نے نقل کیا ہے۔ [عون المعبود ۲۰۱/۱۷۰]

(6) انس رضی اللہ عنہ فرماتے ہیں کہ (کان رسول اللہ ﷺ يكشر دهن رأسه وتسريح لحيته) [الترمذی فی الشمائل ۳۳] ”رسول اللہ ﷺ اپنے سر پر زیادہ تیل لگایا کرتے تھے اور داڑھی کو کنگھی کیا کرتے تھے“۔

تو ان چار حدیثوں سے ایک تو یہ پتہ چلا کہ اللہ تعالیٰ کے رسول ﷺ کی داڑھی تھی اور اتنی گھٹی تھی کہ کنگھی کرتی پڑتی اور وضو کے وقت خلال کرنا پڑتا اور وہ بھی فرمانِ ربانی خیال کرتے ہوئے کہ میرے رب نے مجھے حکم دیا ہے کہ میں اس طرح خلال کروں تو اگر کئی ہوئی یا نیچے سے خط بنوایا ہوتا یا چند بال ہوتے تو خلال چہ معنی دارد؟

(7) یزید فارسی (جو قرآن مجید کی کتاب کرتے تھے) فرماتے ہیں کہ میں نے ابن عباس رضی اللہ عنہما کے زمانہ حیات میں رسول اکرم ﷺ کو خواب میں دیکھا۔ میں نے اپنا خواب ابن عباس رضی اللہ عنہما سے ذکر کیا تو انہوں نے پہلے رسول اللہ ﷺ کا فرمان سنایا کہ جو مجھے خواب میں دیکھتا ہے وہ حقیقتاً مجھے ہی دیکھتا ہے اس لئے کہ شیطان میری صورت نہیں بنا سکتا۔ پھر مجھ سے خواب پوچھی پھر میں نے حلیہ بیان کیا..... (قد ملأت لحيته ما بين هذه إلى هذه قدم ملأت نحره فقال ابن

عباس : لو رأيتہ ما استطعت أن تنعته فوق هذا [الترمذی فی الشمائل ۴۱۲، وأحمد ۱۳۶۱] ”آپ کی داڑھی آپ کے سینے مبارک کو بھرے ہوئی تھی تو ابن عباس رضی اللہ عنہما یوں گویا ہوئے کہ اگر تم رسول اللہ ﷺ کو حالت بیداری میں دیکھتے تو اس سے زیادہ وضاحت کے ساتھ آپ کا حلیہ مبارک بیان نہ کر سکتے۔“

(8) علی رضی اللہ عنہ فرماتے ہیں کہ مجھے رسول کریم ﷺ نے یمن بھیجا میں ایک دن لوگوں کو وعظ و نصیحت کر رہا تھا کہ ایک یہودی عالم ہاتھ میں کتاب لے آیا مجھے دیکھ کر کہنے لگا کہ ابو القاسم کا حلیہ بیان کرو۔ علی رضی اللہ عنہ فرماتے ہیں کہ میں نے اسے بتلایا کہ رسول کریم نہ تو پست قامت ہیں اور نہ ہی زیادہ دراز قد بلکہ آپ کا قد درمیانہ ہے..... علی رضی اللہ عنہ فرماتے ہیں پھر میں خاموش ہو گیا۔ یہودی عالم کہنے لگا کہ آپ کی آنکھوں میں سرخی خوبصورت، داڑھی خوب رو، کان متناسب، آگے پیچھے دیکھتے تو پورے وجود کے ساتھ۔ علی رضی اللہ عنہ فرماتے ہیں کہ اللہ کی قسم! رسول اللہ کا یہی حلیہ مبارک ہے۔ (البداية والنهاية ۱۸/۶)

(9) جابر بن سمرہ رضی اللہ عنہما فرماتے ہیں کہ (کان کثیر شعر اللحية) اصحیح الجامع ۴۸۲۵ [”اللہ تعالیٰ کے رسول ﷺ کی داڑھی مبارک کے بال بہت زیادہ تھے۔“

(10) علی رضی اللہ عنہما فرماتے ہیں کہ (کان عظیم اللحية) [اصحیح الجامع ۴۸۲۰، والسلسلة الصحيحة ۲۰۵۲] ”نبی کریم ﷺ کی بہت بڑی داڑھی تھی۔“

(11) حسن بن علی رضی اللہ عنہما فرماتے ہیں کہ (کان رسول اللہ ﷺ کث اللحية) [الترمذی فی الشمائل ۸] ”اللہ کے رسول ﷺ کی داڑھی گھنی تھی۔“

(12) علی رضی اللہ عنہما فرماتے ہیں کہ (کان ضخم اللحية) [أحمد ۱۲۷/۱، ۱۲۳،

[۹۶] ”اللہ تعالیٰ کے رسول ﷺ کی داڑھی مبارک بڑی بھاری تھی۔“

تو ان مذکورہ احادیث سے نہ صرف آپ کا داڑھی رکھنا ثابت ہوا بلکہ یہ بھی ثابت ہوا کہ ان کی داڑھی مبارک بڑی تھی اور گھنی تھی اور بھاری تھی اور اس کے بہت زیادہ بال تھے اور وہ سینے کو ڈھانپتی تھی۔

ان احادیث کو پڑھ کر میرے خیال میں (لا إله إلا الله) کے بعد (محمد رسول الله) کہنے والا مسلمان یہ بات کہنے کی جرأت نہیں کرتا کہ فلاں یوں کہتا ہے اور فلاں صحابی کا یہ فعل تھا اس کا یہ قول تھا۔ بلاشبہ صحابی جیسی شخصیات نبی کے بعد نہ دنیا میں آئی ہیں نہ آئیں گی۔ لیکن نبی کا ہم نے کلمہ پڑھا ہے صحابہ کا نہیں صحابی کو صحابی بھی ہم تب ہی مانتے ہیں جب اس کی ایمان کی حالت میں نبی سے ملاقات ہو تو معلوم ہوا کہ نبی کی ذات کے بغیر تو صحابی بن بھی نہیں سکتا تو نبی کے مقابلے میں اس کی بات کیسے قبول کریں گے۔

میرے مسلمان برادر محترم!

ذرا سوچیں کہ ہم نے جس کا کلمہ پڑھا ہے اور جو پوری کائنات سے حسین تھا کیا اس کو داڑھی بری لگی یا اچھی لگی؟ اچھی لگی تو رکھی بلکہ فطرت اللہ کو اپنا پھر رسول کریم ﷺ کے بعد خلفائے اربعہ نے بھی اسی سنت کو سینے سے لگایا چنانچہ ان کی بھی بڑی داڑھیاں تھیں [الإصابة لابن حجر ۲/۴۳، ۵۱۱، قوة القلوب لأبي طالب المكي ۳/۹، تاريخ الخلفاء للسيوطي ۱۰۲، ۱۱۶، ۱۲۹، وطبقات ابن سعد ۳/۲۵، ۲۶، ۵۸]

میرے مسلمان بھائی! یہ تھے ہمارے نبی کریم ﷺ اور ان کی داڑھی ہر غیرت مند مسلمان کیلئے صرف اتنا ہی کافی ہے کہ جو کام نبی کریم ﷺ نے کیا اس کو اپنی زندگی کا

محور وزیور بنالے اگر وہ دنیا و آخرت میں سرخرو ہونا چاہتا ہے تو رسول کریم ﷺ کی تابعداری کے بغیر ممکن نہیں کہ وہ دنیا و آخرت میں سرخرو ہو جائے۔ سنت فعلی کو ذکر کرنے کے بعد آئیے ذرا دیکھیں کہ کیا امت کو اس کا حکم و سبق بھی دیا ہے کہ نہیں تاکہ ایک تو مسئلہ مزید واضح ہو جائے اور داڑھی کی اہمیت دل میں بیٹھ جائے اور ان منکرین حدیث بے عزتی پر وف اور غیرت و حمیت سے عریان اسلام کے نام پر اسلام کی جڑیں کاٹنے والے متجددین اور سکالر جو اس سنت رسول ﷺ کی توہین ان الفاظ میں کرتے ہیں کہ یہ نبی کی عادت تھی اس لئے داڑھی کے چھوٹے اور بڑے ہونے سے کوئی خاص فرق واقع نہیں ہوتا۔ چنانچہ

(1) ابن عمر رضی اللہ عنہما فرماتے ہیں کہ اللہ تعالیٰ کے رسول ﷺ نے فرمایا (خَالِفُوا الْمُشْرِكِينَ وَوَقَرُوا اللَّحْيَ وَأَحْفُوا الشَّوَارِبَ) [البخاری ۵۸۹۲، صحیح الجامع ۱۳/۷۱] ”مشرکین کی مخالفت کرو اور داڑھیوں کو بڑھاؤ (دافر کرو) اور مونچھوں کو کاٹو“۔

(2) ابن عمر رضی اللہ عنہما اللہ تعالیٰ کے رسول ﷺ کا حکم نقل کرتے ہیں کہ انہوں نے فرمایا (انْهَكُوا الشَّوَارِبَ وَأَعْفُوا اللَّحْيَ) [البخاری ۵۸۹۳] ”مونچھوں کو اچھی طرح کاٹو اور داڑھیوں کو معاف کرو (چھوڑ دو)“۔

تو دونوں حدیثوں سے میں سے ایک میں داڑھی کو دافر کرنے بڑھانے کا حکم دیا گیا ہے اور وقارہ توفیر کا معنی کثرفہ (یعنی اس کو زیادہ کیا) ہے تو اس کا معنی یہ بنا اثر کوھا و افرة [فتح الباری ۱۰/۳۲۹] کہ اس کو دافر چھوڑ دو۔ دوسری حدیث میں معاف کرنے کا حکم دیا گیا ہے أعفوا کہہ کر جو کہ إعفاء سے ہے جس کا معنی ہے کہ بالوں کو چھوڑ دیا جائے اور کچھ کم نہ کیا جائے [النهاية ۳/۳۶۶، غریب الحدیث لابی عبید

[۱۲۸/۱] اور اس کو چھوڑ دیا جائے اور وہ بڑھ جائے [فتح الباری ۱۰/۱۰۳۳] چنانچہ
أَعْفُوا اللَّحَىٰ کا معنی یہ ہے کہ داڑھی کو بڑھایا جائے تاکہ بڑی ہو جائے۔ یہی معنی
المناوی نے [فیض القدير ۳/۳۱۶] میں اور زختری نے [الفاثق ص ۱۳۲] میں اور
جوہری نے [الصحاح ۶/۲۳۳۳] اور ابن منظور نے [لسان العرب ۵/۷۵] اور
زبیدی نے [تاج العروس ۱۰/۲۳۸] اور علامہ عینی نے [عمدة القاری ۲۲/۴۷۰] اور
کرمانی نے [۱۱۱/۲۱] اور قسطلانی نے [ارشاد الساری ۸/۳۵۰] میں نقل کیا ہے۔

اے میرے مسلمان بھائی! ذرا سوچ جب تم یہ احادیث اور افعال نبوی پڑھ کر پھر
تاویل کرو کہ ایک مٹھ (قبضہ) سے زائد کاٹ کر رکھنا بھی معاف کرنا ہے اور سنت ہے تو
بتلاؤ کہ کس کی سنت ہے؟ کیا نبی کی سنت ہے؟ جواب نہیں میں ہوگا تو پھر دوبارہ یاد کرو
کہ محمد رسول اللہ ﷺ نے کہا تھا اور اس کی یہ سنت نہیں اور کیا قبضہ سے زائد کاٹ دینا
اسی کو معاف کر دینا کہتے ہیں؟ ذرا دل سے پوچھ کر لیلۃ القدر کی تلاش میں جب تو رو
کر گڑگڑا کر دعائیں مانگ رہا ہوتا ہے اور یہ لفظ کہتا ہے جو اللہ تعالیٰ کے نبی ﷺ نے
عائشہ رضی اللہ عنہا کو سکھائے تھے (اللَّهُمَّ إِنَّكَ عَفْوٌ تُحِبُّ الْعَفْوَ فَاعْفُ عَنِّي)
[صحيح الترمذی ۳۵۱۳] ”اے اللہ! تو کریم ہے بخشنے والا ہے اور معافی کو پسند کرتا
ہے پس میرے گناہوں کو معاف فرما دے۔“

تو بتلاؤ یہاں بھی فاعف ہی کہتے ہو کیا دل میں یہ خیال ہوتا ہے اللہ جی! سارے
نہیں تھوڑے سے گناہ معاف کر دو لیکن جواب نہیں میں ہوگا اس لئے کہ کوئی بھی عقل
مند یہ نہیں کہہ سکتا تو پھر تاویل کی جرات کرنے والے اسلام کے مدعی غیر مسلمان بن
اور اس صیغہ فاعفوا کا معنی دعا میں اگر مکمل معافی سمجھتا ہے تو پھر داڑھی میں بھی اس کا
معنی مکمل معافی بغیر کسی قسم کے تعرض کے اس کو بڑھانا سمجھتا ہے کہ تیرے اقوال میں تعارض

نہ ہو اور تو اللہ کا مجرم بھی نہ بنے اور تیری شخصیت بھی دوغلی نہ ہو۔

- (3) ابن عمر رضی اللہ عنہما، اللہ تعالیٰ کے نبی ﷺ سے بیان کرتے ہیں کہ انہوں نے فرمایا (أخفوا الشَّوَارِبَ وَاعْفُوا اللَّحْيَ) [مسلم ۵۲، ۲۵۹، وصحیح الجامع ۲۰۷، والترمذی ۲۷۶۳، والنسائی ۵۰۶۰، وأحمد ۱۶/۲] ”موچھوں کو اچھی طرح کاٹو اور داڑھیوں کو معاف کر دو“۔
- (4) ابن عمر رضی اللہ عنہما، فرماتے ہیں کہ اللہ تعالیٰ کے رسول ﷺ کو (أَمْرًا بِإِحْفَاءِ الشَّوَارِبِ وَإِعْفَاءِ اللَّحْيَةِ) [مسلم ۶۰۰، والموطأ ۱۸۱۳، والترمذی ۲۷۶۳، وأبو داؤد ۳۱۹۳] ”اللہ تعالیٰ کے رسول ﷺ کو موچھیں اچھی طرح کاٹنے کا اور داڑھی معاف کرنے کا حکم دیا گیا“۔
- (5) ابن عمر رضی اللہ عنہما، اللہ تعالیٰ کے نبی ﷺ سے بیان کرتے ہیں کہ انہوں نے فرمایا (اعفوا اللحیٰ واخفوا الشَّوَارِبَ) [النسائی ۵۰۶۱، وأحمد ۵۳/۲، ۱۵۶] ”داڑھیوں کو معاف کر دو اور موچھوں کو اچھی طرح کاٹو“۔
- (6) ابن عمر رضی اللہ عنہما، اللہ کے رسول ﷺ سے بیان کرتے ہیں کہ انہوں نے حکم دیا (خالفوا المُشْرِكِينَ أَخْفُوا الشَّوَارِبَ وَأَوْفُوا اللَّحْيَ) [مسلم ۲۵۹] ”مشرکین کی مخالفت کرو، موچھوں کو اچھی طرح کاٹو اور داڑھیوں کو دراز کرو، پورا کر دو“۔
- تو ان چار احادیث سے پتہ چلتا ہے کہ اللہ تعالیٰ کے رسول ﷺ نے یہ حکم دیا کہ داڑھیوں کو معاف کرو اور دراز کرو یعنی لمبا کرو اور یہ بھی بتلایا کہ مجھے حکم دیا گیا ہے داڑھی کو معاف کرنے کا تو بلاشبہ اللہ تعالیٰ کے نبی ﷺ کو اللہ تعالیٰ ہی حکم دے سکتے ہیں تو معلوم ہوا کہ داڑھی کا حکم نبی کریم ﷺ کو اللہ تعالیٰ نے دیا اور نبی نے امت کو دیا تو گویا نبوی اور الہی حکم کی کوئی مسلمان کلمہ پڑھنے والا عدولی نہیں کر سکتا کیونکہ حکم

عدولی سے ایک تو نافرمانی ہوگی دوسرا یہودیوں کی مشابہت ہوگی جیسا کہ انس رضی اللہ عنہ سے روایت ہے کہ اللہ تعالیٰ کے رسول ﷺ نے فرمایا (اخْفُوا الشَّوَارِبَ وَاعْفُوا اللَّحْيَ وَلَا تُشَبِّهُوا بِالْيَهُودِ) [شرح معانی الآثار للطحاوی ۲/۳۳۳] ”موچھوں کو کاٹو اور داڑھیوں کو معاف کرو اور یہودیوں کے ساتھ مشابہت نہ کرو“ کیونکہ یہودیوں کی مشابہت ہو یا کسی اور کی جو کوئی جسکی مشابہت کرتا ہے وہ اسی قوم سے تعلق رکھتا ہے اور قیامت والے دن انہیں کے زمرے میں اٹھایا جائے گا جیسا کہ اللہ کے رسول ﷺ نے فرمایا تھا (مَنْ تَشَبَهَ بِقَوْمٍ فَهُوَ مِنْهُمْ) [أبو داؤد ۴۰۲۳، وعبد ابن حمید ۸۳۸، وأحمد ۲/۵۰، ۹۲، وصحيح الجامع ۶۱۳۹، والإرواء ۱۲۶۹، والفتاویٰ ۳۳۱/۲۵] ”جو جس قوم سے مشابہت کرتا ہے وہ انہیں میں سے ہے۔“

تو یہ صرف یہودیوں کی مشابہت نہیں بلکہ مشرکین کی بھی عادت ہے جیسا کہ ابن عمر رضی اللہ عنہما سے چھٹی روایت گزری اور ابو ہریرہ رضی اللہ عنہما سے بزار میں روایت ہے کہ اللہ تعالیٰ کے رسول ﷺ نے فرمایا کہ اہل شرک موچھوں کو معاف کرتے ہیں اور یحْفُونَ لِحَاهُمْ داڑھیوں کو منڈھواتے ہیں (فَخَالِفُوهُمْ فَأَعْفُوا اللَّحْيَ وَاخْفُوا الشَّوَارِبَ) ”تم ان کی مخالفت کرو اور داڑھیوں کو معاف کرو اور موچھوں کو منڈھواؤ“ اور ایک حدیث میں مجوسیوں کا طرز عمل بیان کیا گیا ہے (جیسا کہ عنقریب آئے گا) تو معلوم ہوا کہ داڑھی کو معاف نہ کرنا اس کو منڈھوانا یا اس کو کاٹنا یہ یہودیوں، مشرکوں، مجوسیوں کا فعل ہے جیسا کہ نبی کریم ﷺ نے فرمایا ہے تو اے مسلمان! دیکھ کہہیں تو مومنوں کے فعل کو چھوڑ کر مذکورہ اقوام عالم کا شریک تو نہیں بن رہا؟ بقول شاعر

اے چشم اشک بار ذرا دیکھ تو سہی
یہ گھر جو جل رہا ہے کہیں تیرا گھر نہ ہو

(7) ابو ہریرہ رضی اللہ عنہ فرماتے ہیں اللہ کے رسول ﷺ نے فرمایا (جَزُوا الشَّوَارِبَ وَأَرْخُوا اللَّحْيَ خَالِفُوا الْمُجُوسَ) [مسلم ۲۶۰] ”مونچھوں کو کاٹو اور داڑھیوں کو ڈھیل دے دو“..... ڈھیل دینے کا معنی اس وقت متحقق ہو سکتا ہے جب داڑھی کو بالکل چھوڑ دیا جائے اور اس کے ساتھ کسی قسم کا تعرض نہ کیا جائے۔ اِرْحَاءُ کا معنی لٹکانے اور طول دینے کے ہیں۔ چنانچہ کہا جاتا ہے (أرْحَيْتَ السِّتْرَ وَغَيْرَهُ إِذَا أَرَسَلْتَهُ) یعنی اِرْحَيْتَ السِّتْرَ اس وقت بولا جاتا ہے جب پردے کو یا کسی چیز کو لٹکایا جائے اور کہا جاتا ہے (أرْحَى الْفَرَسَ وَلَهُ طَوْلٌ مِنْ جِلِّهِ وَالسِّتْرَ أَسْدَلَهُ) جب گھوڑے کی رسی کو لمبا کیا جائے اور پردے کو لٹکایا جائے [المعجم الوسيط ۱، ۳۳۶/۲، وترتيب القاموس ۲، ۳۳۲/۲، وتهديب الصحاح ۳/۹۷۶] امام نوویؒ اس حدیث کے تحت فرماتے ہیں کہ (ومعناه اتركو ولا تتعرضوا لها بتغير) ”اس کا معنی ہے کہ داڑھیوں کو چھوڑ دو ان میں کسی قسم کی تبدیلی کرنے کی جسارت نہ کرو“۔

تو مذکورہ احادیث میں چار طرح کے الفاظ سے حکم وارد ہوا ہے وَقَرُّوا، اغْفُوا، اَوْفُوا، اَرْخُوا اور بعض روایات میں اَرْجُوا کا لفظ بھی آیا ہے۔ امام نوویؒ قاضی عیاض سے نقل کرتے ہیں کہ (ومعناه اُخروها واطرکوها) یعنی ان کو چھوڑ دو اور مؤخر کر دو۔ پھر امام نوویؒ فرماتے ہیں کہ (فحصل خمس روایات اغفوا و اوفروا و ارجوا و ارجوا و وفروا ومعناها کلها ترکها علی حال هذا هو الظاهر من الحدیث الذی یقتضیه ألفاظه) ”جملہ پانچ الفاظ جو کہ پانچ روایات میں ایک میں اغفوا دوسری میں اوفوا تیسری میں ارجوا چوتھی میں ارجو پانچویں میں وفروا ہے جن سب کا معنی یہی ہے کہ داڑھی کو اپنے حال پر چھوڑ دیا جائے“..... اور یہ بھی ان احادیث میں

واضح ہے کہ داڑھی کا معاف نہ کرنا اور اس کو اس کے حال پر نہ چھوڑنا مشرکین و مجوسیوں کا کام ہے لیکن پھر بھی اگر کوئی مسلمان اس کو اپنے چہرے پر بوجھ تصور کرے تو پھر گویا اس نے رسول کریم ﷺ کے امر میں گستاخی کی اور اس کو غلط گردانا۔ اور جو شخص رسول اللہ ﷺ کے امر میں خطا تصور کرتا ہے وہ گمراہی کی آٹھ گہرائیوں میں جا گرتا ہے۔ چنانچہ کسی نے خوب کہا تھا

رسول کے امر میں جو خطا پائے گا
وہ ظالم دیوانہ کدھر جائے گا

(8) عائشہ رضی اللہ عنہا فرماتی ہیں کہ اللہ تعالیٰ کے رسول ﷺ نے فرمایا کہ (عَشْرٌ مِنَ الْفِطْرَةِ: قَصُّ الشَّارِبِ وَإِعْفَاءُ اللَّحْيَةِ) [مسلم ۶۰۳، ۶۰۴، والترمذی ۲۷۵۷، والنسائی ۵۰۵۵، وابن ماجہ ۲۹۳، وأبو داؤد ۵۲، وأحمد ۱۳۷/۶] ”دس خصلتیں فطرتِ اسلامیہ میں سے ہیں: مونچھیں کاٹنا، داڑھی کو معاف کرنا.....“

فطرت کا معنی دین بھی نقل کیا گیا ہے (القاموس ۱۱۱/۲) اور ابن الاثیر [النهاية ۳۵۷/۳] میں فرماتے ہیں کہ (عشر من الفطرة أى من السنة يعنى سنن الأنبياء عليهم السلام التى أمرنا أن نقتدى بهم) ”فطرت سے مراد سنت ہے یعنی انبیاء کی سنت و سیرت و طریقہ ہے جس کی اقتداء کرنے کا حکم ہمیں دیا گیا ہے“..... اور علامہ محمد طاہر پٹنی [مجمع بحار الانوار ۸۵/۳] میں فرماتے ہیں (أى من السنة القديمة التى اختارتها الأنبياء عليهم السلام واتفق عليها الشرائع) ”فطرت سے مراد سنت قدیم ہے جسکو انبیاء علیہم السلام نے اختیار کیا اور جس پر سابقہ شریعتیں بھی متفق ہیں“..... اور علامہ ابن حجر فتح الباری میں باب قص الشارب من كتاب اللباس کی شرح میں

لکھتے ہیں جس کا مفہوم یہ ہے کہ فطرت سے مراد یہاں سنت ہے اور وہ طریقہ ہے جو سب انبیاء کا ہے جن کی اتباع کا ہمیں حکم ہوا ہے اور انہوں نے اس کو اختیار کیا ہے اور جملہ شریعتیں اس امر پر متفق ہیں اور جب انسان اس طریقہ کو اختیار کرے گا تو پہچانا جائے گا کہ یہ فطرت الہی پر ہے اور یہ انسان کی کامل صفتیں ہیں جو ان کی خوبصورتی کو ظاہر کرتی ہیں اور اس کا معنی علماء کی ایک جماعت نے دین بھی نقل کیا ہے [فتح الباری ۱۰/۱۰۱] تو اس عبارت سے معلوم ہوا کہ انبیاء سارے ہی داڑھیوں والے تھے کیونکہ داڑھی اگر خوبصورتی کا مظہر نہ ہوتی تو کسی نبی کو بھی اللہ تعالیٰ داڑھی نہ دیتے تو گویا داڑھی انبیاء کی سنت متواترہ ہے کیونکہ فطرت الہی ہے اور اس کا بدلا جانا محال ہے۔ چنانچہ قرآن مجید میں واضح لفظ میں ﴿لَا تَأْخُذْ بِلِحْيَتِي وَلَا بِرَأْسِي﴾ [طہ ۹۳] یعنی ہارون علیہ السلام موسیٰ علیہ السلام کو فرماتے ہیں کہ ”میرے سر اور داڑھی کو نہ پکڑو“..... اور آدم و موسیٰ علیہما السلام کی داڑھیاں تھیں [الدر المنثور ۱/۶۲] تو پتہ چلا کہ داڑھی جہاں انبیاء کی سنت ہے، فطرت الہیہ ہے وہاں دین بھی ہے (جیسا کہ نقل ہوا) جس سے داڑھی کی شان و عظمت مزید نکھرتی ہے کیونکہ جب داڑھی دین ہے تو بغیر داڑھی والا بے دین سمجھا جائے گا اور جب یہ تمام انبیاء کی سنت ہے اور سب شریعتیں اس پر متفق ہیں تو پھر بغیر داڑھی کے رہنا انبیاء کی نافرمانی اور تمام شریعتوں سے بغاوت ہے اور داڑھی ہی ایک انتخابی نشان ہے جس سے ہر شخص پہچانا جاتا ہے کہ وہ اصلی فطرت اسلامی پر قائم ہے یا نہیں؟ اللہ ہمیں فطرت اسلامیہ پر قائم رہنے کی توفیق دے اور اس سے اعراض و انحراف کرنے اور تاویلات کرنے سے بچائے (آمین)

(9) طلق بن حبيب فرماتے ہیں کہ (عشرة من السنة السواك وقص الشارب وتوفير اللحية) [النسائي ۵۰۵۷] ”دس چیزیں سنت سے ہیں، سواک کرنا،

موچھیں کٹوانا اور داڑھی کو وافر کرنا.....“۔

تو اس حدیث سے ایک تو داڑھی کو وافر کرنا ثابت ہوا دوسرا یہ ثابت ہوا کہ یہ سنت ہے جیسا کہ اس سے قبل بیان ہو چکا ہے۔

(10) ابو ہریرۃ رضی اللہ عنہ، اللہ تعالیٰ کے نبی ﷺ سے روایت کرتے ہیں کہ انہوں نے فرمایا (قَسُوا الشَّوَارِبَ وَاعْفُوا اللَّحْيَ) [أحمد ۲/۲۲۲] ”موچھوں کو کٹاؤ اور داڑھیوں کو معاف کرو“..... اس سے بھی داڑھی کو معاف کرنے کا حکم سامنے آیا۔

(11) ابو ہریرۃ رضی اللہ عنہ بیان کرتے ہیں کہ اللہ تعالیٰ کے رسول ﷺ نے فرمایا کہ (اعْفُوا اللَّحْيَ وَخَذُوا الشَّوَارِبَ وَغَيِّرُوا شَبِيكُكُمْ وَلَا تُشَبَّهُوا بِالْيَهُودِ وَالنَّصَارَى) [أحمد ۲/۳۵۶] ”داڑھیوں کو معاف کرو اور موچھوں کو پکڑو (یعنی کاٹو) اور اپنے بڑھاپے کو بدلو (یعنی سفید بالوں کو خضاب مہندی کا رنگ لگاؤ) اور یہودیوں و عیسائیوں کی مشابہت نہ کرو“..... تو اس سے معلوم ہوا کہ داڑھی کو معاف نہ کرنا اور موچھوں کو نہ کٹوانا اور سفید بالوں کو نہ رنگنا یہ تو یہودیوں و عیسائیوں کی مشابہت ہے پھر دوسرا یہ بھی ثابت ہوا کہ داڑھی کو معاف کرنا یہ امر نبوی ہے۔

(12) ابو ہریرۃ رضی اللہ عنہ بیان کرتے ہیں کہ اللہ تعالیٰ کے نبی ﷺ نے فرمایا (جَزُوا الشَّوَارِبَ وَاعْفُوا اللَّحْيَ وَخَالِفُوا الْمَجُوسَ) [أحمد ۲/۳۶۶] ”موچھوں کو کاٹو اور داڑھیوں کو معاف کرو اور مجوسیوں کی مخالفت کرو“..... اس سے بھی معلوم ہوا کہ داڑھی کو معاف کرنا چاہئے۔

(13) ابو ہریرۃ رضی اللہ عنہ بیان کرتے ہیں کہ اللہ تعالیٰ کے رسول ﷺ نے فرمایا (خَذُوا مِنَ الشَّوَارِبِ وَاعْفُوا اللَّحْيَ) [أحمد ۲/۳۸۷] ”موچھوں کو لو (پکڑو، کاٹو) اور

داڑھیوں کو معاف کرو۔“

(14) جابر بن سمرہ رضی اللہ عنہ بیان کرتے ہیں کہ رسول مقبول نے فرمایا کہ (كُنْشِرِ الشُّعْرَ وَاللَّحْيَةَ) [طبقات ابن سعد ص ۳۳۰] ”بالوں اور داڑھی کو زیادہ کرو۔“

تو ان چودہ ۱۳ روایات سے بات روز روشن کی طرح عیاں ہوئی کہ داڑھی رکھنا یہ نبی ﷺ کی عادت نہیں تھی بلکہ یہ فطرتِ الہیہ اور سنتِ انبیاء اور دین ہے اور داڑھی نہ رکھنا مشرکوں، یہودیوں، عیسائیوں، مجوسیوں اور بے دین لوگوں کا فعل ہے اور یہ نبی کریم ﷺ کی سنتِ فعلی نہیں بلکہ قولی وحکم بھی ہے۔

تو میرے مسلمان بھائی! یہ تھا نبوی فعل اور قول، آئیے ذرا دیکھیں کہ نبوی تقریر (اقرار یا انکار) بھی داڑھی کو لاگو کرتی ہے یا نہیں۔ چنانچہ

(1) عبید اللہ بن عبد اللہ بن عتبہ فرماتے ہیں کہ (جَاءَ رَجُلٌ مِنَ الْمَجُوسِ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَقَدْ حَلَقَ لِحْيَتَهُ وَأَطَالَ شَارِبَهُ فَقَالَ النَّبِيُّ ﷺ: مَا هَذَا؟ قَالَ: هَذَا دِينُنَا، قَالَ: لَكِنِ فِي دِينِنَا أَنْ نَجْزُرَ الشُّوَارِبَ وَأَنْ نَغْفَى اللَّحْيَ) [ابن ابی شیبہ ۳۷۹/۸] ”ایک مجوسی شخص اللہ کے رسول ﷺ کے پاس آیا اور اس نے اپنی داڑھی موٹھی ہوئی تھی اور مونچھیں بڑھائی ہوئی تھیں آپ ﷺ نے فرمایا کہ یہ کیا ہے؟ کہنے لگا یہ ہمارا دین ہے تو آپ ﷺ نے فرمایا لیکن ہمارے دین میں تو یہ ہے کہ ہم مونچھیں کاٹتے ہیں اور داڑھیاں بڑھاتے ہیں“..... (اس حدیث کی تابعی تک سند کے سب راوی ثقہ اور معتر ہیں اور یہ روایت اگرچہ مرسل ہے لیکن متابعت اور شہادت کیلئے کافی ہے کیونکہ اس کیلئے ایک اور مرسل شاہد ہے جس کو امام حارث بن ابی اسامہ نے اپنی مسند میں روایت کیا ہے جیسا کہ ابن حجر نے [المطالب العالیة بزوائد المسانید

الثمانية ۳۷۴/۲ باب إحصاء الشوارب وتوفير اللحية من كتاب اللباس | میں ذکر کیا ہے۔

(2) عبید اللہ بن عبد اللہ سے روایت ہے کہ (جَاءَ مَجُوسِيٌّ إِلَى رَسُولِ اللَّهِ ﷺ قَدْ أَغْفَى شَارِبَهُ وَأَحْفَى لِحْيَتَهُ، فَقَالَ: مَنْ أَمَرَكَ بِهَذَا؟ قَالَ: رَبِّي، قَالَ: لَكِن رَّبِّي أَمَرَنِي أَنْ أَحْفَى شَارِبِي وَأَغْفَى لِحْيَتِي) [طبقات ابن سعد ص ۴۴۹] ”ایک مجوسی اللہ کے رسول ﷺ کے پاس آیا جس نے داڑھی مونڈھی ہوئی تھی اور مونچھیں معاف کی ہوئی تھیں تو آپ ﷺ نے فرمایا کہ تمہیں کس نے اس کا حکم دیا ہے کہنے لگا میرے رب نے۔ تو آپ ﷺ نے فرمایا: لیکن میرے رب نے حکم دیا ہے کہ میں داڑھی کو معاف کروں اور مونچھوں کو کاٹوں“ تو اس دونوں حدیثوں سے ایک تو نبی کی تقریر (انکار) ثابت ہوا کہ داڑھی کٹوانا مجوسیوں اور بے دینوں کا کام ہے اور جو کٹواتے ہیں انکار ہے اور محمد ﷺ اور داڑھیوں والوں کا رب اور ہے۔

(3) یمن کے شہزادے نے شاہ ایران (کسریٰ) کے حکم سے دو فوجیوں کو رسول کریم ﷺ کے پاس بھیجا (وَدَخَلَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَقَدْ حَلَقَا لِحَاهُمَا وَأَغْفَيَا شَوَارِبَهُمَا فَكَّرَهُ النَّظْرُ إِلَيْهِمَا ثُمَّ أَقْبَلَ عَلَيْهِمَا، فَقَالَ: وَيَلْكُمَا مَنْ أَمَرَكُمَا بِهَذَا؟ قَالَا: أَمَرْنَا بِهَذَا رَبُّنَا يَعْنِيَانِ كِسْرَى، فَقَالَ رَسُولُ اللَّهِ ﷺ: لَكِن رَّبِّي قَدْ أَمَرَنِي بِإِعْفَاءِ لِحْيَتِي وَقَصِّ شَارِبِي) [تاریخ ابن جریر ۳/۹۰، ۹۱، والبدایة والنہایة ۳/۲۷۰] ”دونوں رسول اللہ ﷺ کے پاس اس حالت میں آئے کہ ان کی داڑھیاں مونڈھی ہوئی تھیں اور مونچھیں بڑھائی ہوئی تھیں آپ ﷺ نے ان دونوں کی

طرف دیکھنا پسند نہ فرمایا پھر ان کی طرف متوجہ ہو کر خطاب فرمایا کہ تم دونوں کیلئے ویل (جنہم کی وادی کا نام ہے) ہوتے ہو کس نے اس کا حکم دیا ہے؟ دونوں نے کہا کہ ہمارے رب یعنی کسریٰ نے ہمیں اس کا حکم دیا ہے، آپ ﷺ نے فرمایا لیکن میرے رب نے تو مجھے اپنی داڑھی کو چھوڑنے کا (معاف کرنے کا) اور اپنی موچھوں کو کاٹنے کا حکم دیا ہے۔

تو اس قصے سے مندرجہ ذیل باتیں سامنے آتی ہیں:

- داڑھی موٹھنا رسول اللہ ﷺ کے نزدیک ناپسندیدہ فعل ہے اور داڑھی موٹھنا ہونے کی طرف آپ ﷺ نظر اٹھا کر دیکھنے کو بھی برا جانتے تھے تو جو اشخاص داڑھی منڈھوا کر قیامت کے دن سفارش کے امیدوار ہیں ان کیلئے لمحہ فکریہ ہے کہ سفارش کو دور کی بات ہے انکی طرف اللہ کے رسول ﷺ دیکھیں گے بھی نہیں۔
- اس حدیث سے یہ بھی ثابت ہے کہ یہ عادت یا طریقہ مجوسیوں اور غیر مسلموں کا ہے۔
- اس سے اس بات کی تصدیق بھی ہوگئی کہ داڑھی کا ثنا مشرکین کا شعار ہے اور اسکا عملی ثبوت مل گیا کیونکہ ان دونوں فوجیوں نے (جنہوں نے داڑھیاں چٹم کی ہوئی تھیں اور موچھیں بڑھائی ہوئی تھیں) کسریٰ کو اپنا رب کہہ دیا اور اس کے حکم کی اتباع کو اپنے اوپر لازم سمجھا جیسا کہ مسلمانوں کو حقیقی رب العالمین کے حکم کی اتباع کو لازم سمجھنا چاہئے اور ڈرنا چاہئے اور سوچنا چاہئے کہ کہیں ہم بھی مشرکوں کی صف میں نہ اٹھائے جائیں۔

- اس سے یہ بھی ظاہر ہوا کہ داڑھیوں کو بڑھانا اور موچھیں کا ثنا رب العالمین کا حکم ہے اور اللہ عزوجل کے حکم کی ظاہری مخالفت کرنے والے ﴿إِنَّ بَطْشَ رَبِّكَ لَشَدِيدٌ﴾ ”بے شک تیرے رب کی پکڑ شدید ہے“..... کو سامنے رکھ کر سوچیں

کہ ان کی عاقبت و سزا کیا ہوگی؟

- یہ دونوں فوجی کسی اچھے مقصد کیلئے نہیں آئے تھے بلکہ بادشاہ کے حکم سے آپ کے خلاف وارنٹ لے کر آئے تھے اور آپ کو اپنے ساتھ لے جانے والے تھے جیسا کہ پوری روایت میں مذکور ہے لیکن اسکے باوجود آپ نے حق گوئی میں پس و پیش نہ کیا۔
- آپ ﷺ کا یہ خطاب غیر مسلموں کے ساتھ تھا جس سے صاف ظاہر ہوا کہ داڑھی کا کاٹنا اسلام اور دین تو کیا بلکہ انسانیت کے بھی خلاف ہے اس لئے اس کو فطرت میں شمار کیا گیا ہے جیسا کہ حدیث نمبر ۸ میں آپ نے پڑھا۔

- اس سے یہ بھی معلوم ہوا کہ داڑھی منڈھوانے والے اور مونچھیں بڑھانے والے کیلئے دین نامی جہنم کی دادی ہے جس کی گہرائی اتنی ہے کہ ایک کافر کو اس کی تہہ تک گرنے میں چالیس سال لگیں گے۔ [احمد ۵/۳، والحاکم ۵۹۶/۳ ووافقہ الذہبی وابن حبان ۴۲۳، و صححہ والترمذی ۱۳۱۶۳]

تو اللہ کے رسول ﷺ کے الفاظ **وَيَلْکُمَا ہر اس مسلمان جو محبت رسول ﷺ کے بلند و بانگ دعوے کرتے ہیں لیکن آپ کے حکم کی مخالفت داڑھیوں کو منڈھوا کر، کٹوا کر محبت کے دعوے میں جھوٹے ثابت ہوتے ہیں ان کیلئے کڑک کی نوید سنا رہے ہیں کیونکہ حضرت عبداللہ بن مبارک نے کیا خوب کہا تھا:**

تعصى الرسول وأنت تظهر حبه هذا العمري في القياس شنيع

لو كان حبك صادقاً لأطعته إن المحب لمن يحب مطيع

”تم رسول ﷺ کی نافرمانی بھی کرتے ہو اور ان کی محبت کے دعویدار بھی ہو یہ انتہائی عجیب بات ہے۔ عقل کے منافی ہے۔ کیونکہ اگر تو اس محبت کے دعوے میں سچا ہوتا تو آپ ﷺ کی اطاعت کرتا کیونکہ محبت (محبت کرنے والا) اپنے محبوب کا تابع اور

ہوتا ہے“..... تو میرے بھائی! یہ تھا نبی کریم ﷺ کا فعل داڑھی کو مکمل معاف کرنا اور اسے بالکل ہاتھ نہ لگانا اسی لئے اللہ تعالیٰ کے رسول ﷺ کی داڑھی گھنی، خوبصورت، بڑی اور زیادہ بالوں والی حتیٰ کہ سینے مبارک کو ڈھانپتی تھی جس کے بارے میں ہم نے ۱۲ روایات پیش کیں اور پھر انہوں نے حکم بھی فرمایا جس کے بارے میں ہم نے ۱۲ روایات نقل کیں اور پھر تین روایات اس پر نقل کیں کہ داڑھی کٹوانے کو انہوں نے انتہائی ناپسند فرمایا کیونکہ یہ سنتِ انبیاء (جیسا کہ گزرا آدم و موسیٰ اور ہارون علیہم السلام کے بارے میں) اور فطرتِ الہیہ ہے تو ان ۲۹ روایات کو پڑھنے کے بعد ہر وہ مسلمان جس نے (لَا إِلَهَ إِلَّا اللَّهُ) کے بعد (مُحَمَّدٌ رَسُولُ اللَّهِ) پڑھ کر اسلام قبول کیا ہے وہ تو اپنی داڑھی کو منڈھوانے یا کٹوانے یا خط بنوانے یا چھیلنے کا اُکھاڑنے یا نوک پلک سیدھی کرنے کی قطعاً جرات نہیں کرے گا لیکن جس نے مُحَمَّدٌ رَسُولُ اللَّهِ کہہ بھی دیا اور شیطنت پھر بھی دل میں ہو تو اس کو یہ ہی کہہ سکتے ہیں کہ پھر تیرے دل میں ہی بت خانہ ہو تو کیا کہئے؟ اللہ تعالیٰ ہم سب کو پکا سچا اور حقیقی کلمہ کو ماننے والا بنائے..... آمین



داڑھی کو معاف نہ کرنے کی قباحتیں

داڑھی کو کٹوانے یا منڈھوانے کی بہت ساری قباحتیں ہیں جن میں سے چند کا ذکر کرتے ہیں۔

۱۔ اللہ اور اُسکے رسول کی نافرمانی

داڑھی کو کسی قسم کے تعرض کا نشانہ بنانا خواہ وہ کٹوانے یا منڈھوانے یا تراشنے یا اکھاڑنے یا دانٹوں سے ہر وقت گاہے بگاہے کھانے کی صورت میں ہو سب ہی صورتوں میں یہ نبی کریم ﷺ کی نافرمانی ہے اور اللہ کے نبی کی نافرمانی خود اللہ جل شانہ کی نافرمانی ہے اور اللہ تعالیٰ اور اس کے رسول ﷺ کی نافرمانی جہنم کی نوید سنانی ہے۔ چنانچہ ارشادِ ربانی ہے ﴿وَمَنْ يَعْصِ اللَّهَ وَرَسُولَهُ فَإِنَّ لَهُ نَارَ جَهَنَّمَ خَالِدًا فِيهَا أَبَدًا﴾ [الجن ۲۳] ”جو بھی اللہ تعالیٰ اور اس کے رسول ﷺ کی نافرمانی کرے اس کے لئے جہنم کی آگ ہے جس میں ایسے لوگ ہمیشہ رہیں گے“..... اور فرمایا ﴿وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلَالًا مُّبِينًا﴾ [الاحزاب ۳۶] ”جو بھی اللہ تعالیٰ اور اُسکے رسول ﷺ کی نافرمانی کرے گا وہ صریح گمراہی میں پڑے گا“..... تو اللہ کے رسول ﷺ کے داڑھی کو معاف کرنے کے بارے میں فرامین گزر چکے ہیں تو جو شخص مخالفت کرے گا وہ معصیت کا مرتکب ہوگا چنانچہ اللہ تعالیٰ کے رسول ﷺ کے بارے میں ارشادِ ربانی ہے ﴿وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا﴾ [الحشر ۷] ”رسول کریم ﷺ جو کچھ تمہیں دیں اسے لے لو اور جس سے منع کریں اس سے رُک جاؤ“..... اور رسول کریم ﷺ کا فرمان ہے ﴿مَا نَهَيْتُكُمْ عَنْ شَيْءٍ فَاَجْتَنِبُوهُ﴾ [البخاری ۷۲۸۸] ”جس چیز سے تم کو روکوں اس سے رُک جاؤ“..... تو

اللہ کے رسول ﷺ کے حکم کے آجانے کے بعد داڑھی کو معاف نہ کرنے والا پھر بھی محبتِ رسول کا دعویٰ کرے تو بتلاؤ اس جیسا جھوٹا کوئی ہو سکتا ہے جس کو نبی کریم ﷺ کا چہرہ ہی اچھا نہیں لگتا وہ محبت کا دعویٰ کیسے کرتا ہے؟۔ کسی شاعر نے خوب ایسے لوگوں کے بارے میں کہا ہے

وكل يدعى بوصل لیلیٰ و لیلیٰ لا تقر بهم ذاک

”ہر شخص لیلیٰ کے ساتھ تعلق کا دعویٰ کرتا ہے اور لیلیٰ انکار کرتی ہے کہ اس کا تعلق کسی کے ساتھ نہیں“..... یہ تو ایک دنیاوی مثال ہے کہ لیلیٰ کسی کے تعلق کو اسلئے قبول نہیں کرتی نہ ہی اقرار کرتی ہے کیونکہ اس کی اپنی کچھ شرطیں ہوں گی لیکن بتلائیں رسول اللہ ﷺ کے فرمان کو مانا نہ جائے اور ان کی شکل پسند نہ آئے پھر کہے مجھے محبت ہے تو یہ محبت کے روپ میں دشمنی ہے اور پھر دشمنی کر کے یہ امید بھی مسلمان رکھے کہ قیامت کو میں رسول اللہ ﷺ کے ہاتھ سے حوض کوثر کا پانی پیوں گا تو یہ ایسے لوگوں میں سے ہے جن کے بارے میں شاعر کہتا ہے:

کچھ لوگ بچھا کر کانٹے پھولوں کی توقع رکھتے ہیں

دے کر شعلوں کو ہوائیں ساون کی توقع رکھتے ہیں

یہ اس لئے کہ کسی چیز کو حاصل کرنے کیلئے کچھ دواعی و جواب ہوتے ہیں انسان نجات کا خواہشمند بھی ہو پھر نجات کے حصول کو ممکن بنانے والے اسباب سے دور رہے تو نجات ممکن نہیں جیسا کہ کسی شاعر نے کیا خوب کہا تھا

ترجو النجاة ولم تسلك مسالكها إن السفينة لا تجرى على اليبس

”نجات کی امید بھی رکھتے ہو اور پھر اس کے راستوں پر چلتے بھی نہیں کشتی خشکی پر نہیں چل سکتی“..... جس طرح کشتی خشکی پر نہیں چل سکتی اس کیلئے پانی ضروری ہے اسی

طرح نجات ممکن ہو سکتی نہیں جب تک نیک اعمال رسول ﷺ کے حکم و عمل کے مطابق نہ ہوں گے۔ اللہ تعالیٰ کے رسول ﷺ نے جہاں داڑھی کو معاف کرنے کا حکم دیا ہے وہاں داڑھی کے سفید بالوں کو اُکھاڑنے سے منع فرمایا ہے جیسا کہ ارشاد نبوی ہے (لَا تَتَّبِعُوا الشَّيْبَ إِلَّا كَأَنَّهُ لَهٗ نُورًا.....) [صحيح الجامع ۷۴۶۳] ”سفید بالوں کو نہ اُکھاڑو کیونکہ جس کے اسلام میں سفید بال ہوئے وہ قیامت کو اس کے کیلئے نور ہوگا“..... اب یہ سفید بال خواہ سر میں ہوں یا داڑھی میں ہوں جیسا کہ انس رضی اللہ عنہ نے واضح الفاظ کہے ہیں کہ (يَكْرَهُ أَنْ يَنْتَفِ الرَّجُلُ الشَّعْرَةَ الْبَيْضَاءَ مِنْ رَأْسِهِ وَلِحْيَتِهِ) [مسلم ۲۳۳۱] ”اس بات کو بھی مکروہ خیال خیال کیا جاتا تھا کہ کوئی شخص اپنے سر یا داڑھی سے ایک بھی سفید بال اُکھاڑے“..... اور حتیٰ کہ جو شخص اپنی داڑھی کے سفید بالوں کو اُکھاڑتا ہے عمر رضی اللہ عنہ اور ابو یعلیٰ (جو کہ مدینہ طیبہ کے قاضی تھے) نے اس کی گواہی و شہادت قبول نہیں کی اور امام نووی اور غزالی فرماتے ہیں (ونصفها أي اللحية في أول نباتها تشبه بالأمرد ومن المنكرات الكبار) ”داڑھی کے سفید بالوں کو اُکھاڑنا ایک تو امرد (وہ نوجوان جس کی داڑھی نکلنے والی ہوں اور مونچھیں کچھ ظاہر ہوں) کے مشابہ ہے دوسرا کبیرہ منکرات میں سے ہے“۔ اللہ تعالیٰ تمام مسلمانوں کو داڑھی کی عظمت کو پہچاننے اور اطاعت رسول ﷺ کی توفیق دے..... آمین

۲۔ داڑھی نہ رکھنا اللہ کی تخلیق میں تبدیلی کرنا ہے

داڑھی نہ رکھنا یا کٹوانا جہاں اللہ اور اس کے رسول ﷺ کی نافرمانی ہے وہاں یہ تخلیق رب العالمین میں تبدیلی کی جرأت ہے اور اللہ تعالیٰ کی تخلیق میں تبدیلی بہت بڑا جرم ہے کیونکہ ارشاد باری تعالیٰ ہے کہ ﴿لَا تَبْدِيلَ لِخَلْقِ اللَّهِ﴾ [الروم ۳۰] ”تخلیق باری تعالیٰ میں تبدیلی نہ کرو“..... یہ ہے تو خبر لیکن بمعنی طلب ہے جیسا کہ مفسرین نے

اس کی وضاحت کی ہے اور تخلیق کو بدلنے کا طریقہ تو سب سے پہلے شیطان نے سوچا تھا جیسا کہ اللہ تعالیٰ کا فرمان ہے جو کہ شیطان کی کارستانی اور جرأت کو ظاہر کرتا ہے ﴿لَا تَتَّخِذَنَّ مِنْ عِبَادِكَ نَصِيبًا مَفْرُوضًا وَلَا ضَلْنَهُمْ وَلَا مَنِئِهِمْ وَلَا مُرْنَهُمْ فَلْيُبَيِّنَنَّ لَكَ أَيْدِيَهُمْ أَنْ يُدْرِجُوا فِي دِينِكَ لُكُومًا﴾ [النساء ۱۱۸، ۱۱۹]

” (شیطان نے کہا) تیرے بندوں میں سے (یعنی اللہ تعالیٰ کے بندوں میں سے) ایک مقرر شدہ حصہ لے کر رہوں گا اور انہیں راہ سے بہکا تا رہوں گا اور انہیں سکھاؤں گا کہ جانوروں کے کان چیر دیں اور ان کے کہوں گا کہ اللہ تعالیٰ کی بنائی ہوئی صورت کو بگاڑ دیں“..... تو معلوم ہوا کہ اللہ کی تخلیق تو مرد کے چہرے پر داڑھی تھی جو کہ ایک خاص حکمت کی بنیاد پر تھی اس کو کاٹنا اور منڈھوانا نہ صرف تخلیق ربانی کو بدلنا ہے بلکہ شیطان کی بیروی بھی ہے اور مجوسیوں کی بھی بیروی ہے جیسا کہ شاہ ولی اللہ دہلوی [حجة الله البالغة ۱۵۲/۱] میں فرماتے ہیں کہ (وقصها أى اللحية سنة المجوس وفيه تغيير خلق الله) ”داڑھی کو کاٹنا یہ مجوسیوں کا طریقہ ہے اور اس میں اللہ تعالیٰ کی تخلیق کی تبدیلی کی ناپاک جسارت ہے“..... اور اللہ تعالیٰ کے رسول ﷺ نے فرمایا تھا کہ (لَعَنَ اللَّهُ الْوَاشِمَاتِ وَالنَّامِصَاتِ الْمُغَيَّرَاتِ خَلَقَ اللَّهُ) [البخاری ۳۸۸۶]

و مسلم ۲۱۲۵، والترمذی ۱۲۷۸۲ ”اللہ تعالیٰ کی لعنت ہے واشمات پر (بدن کے کسی حصہ پر سوئی کے ساتھ نشان لگانے والیاں)..... اور نامصات پر (چہرے سے بالوں کو زائل کرنے والیاں) جو کہ اللہ کی تخلیق کو بدلنے والیاں ہیں“..... اب دیکھیں عورتوں پر داڑھی فرض نہیں اگر عورت کو چہرے سے بال اکھاڑنے پر لعنت کی گئی ہے تو مرد جس پر داڑھی کسی خاص حکمت کے تحت اگائی گئی ہے پھر وہ اس کو کٹوائے یا منڈھوائے تو اس پر تو اللہ تعالیٰ کی لعنت بالادلی ہوگی اور اگر یہ صورت عورتوں کیلئے قبیح ہے تو مردوں کیلئے آفت

ہے، لیکن اگر کہا جائے کہ برادر محترم یہ کام (داڑھی کا ثنا) چھوڑ دیں تو گرجدار لہجے میں کہیں گے کہ تم مجھ سے زیادہ پڑھے ہوئے ہو؟ تو بھلا بتاؤ کبھی سوز انگیزی، تقریر آرائی، گرجدار لہجے، برق آسا خطبے، غنا انگیز خطابات، اشک شوقی، مرثیہ خوانی اگر قبرستان میں کی جائیں تو مردے برسرس پیکار ہو سکتے ہیں کبھی بھی نہیں اس لئے جب تک ہر مسلمان اپنے ایمان کو زندہ نہ رکھے تو اس کو اچھی بات بھی بری لگتی ہے لیکن افسوس کہ اس مسلمان نے اسلام کا دعویٰ بھی کیا اور پھر اسی اسلام کو اپنے عمل سے بدنام بھی کیا، کسی شاعر نے کیا خوب کہا تھا

دل کے پھولے جل اٹھے سینے کے داغ سے

اس گھر کو آگ لگ گئی گھر کے چراغ سے

اور کسی نے دوسرے الفاظ میں مسلمانوں کی ذلت جو کہ بد عملی کے نتیجے میں ملی ہے

اس پر یوں رونارویا ہے

اے چشم اشک بار ذرا دیکھ تو سہی

یہ گھر جو جل رہا ہے کہیں تیرا گھر نہ ہو

یعنی لوگوں کو بڑے بڑے الزام دیتے ہیں لیکن اپنے گھروں کو بے عملی کی آگ کھا رہی ہے اور پھر افسوس کہ اگر عالم دین یا کوئی آدمی اس کی توجہ دلاتا بھی ہے تو کہتے ہیں کہ دیکھا ہے تمہیں بھی داڑھی رکھ کر کتنی چوریاں کرتے ہو اور بد معاشیاں کرتے ہو اور کتنے تم نیک ہو۔ تو بھلا بتاؤ اس مولوی یا عامی آدمی کا عمل حجت ہے؟ گناہ تو مولوی یا عامی فرد کرے اور اعتراضات اللہ تعالیٰ کی تخلیق اور نبی کے طریقہ و سنت پر ہو کیا یہ عقلمندی ہے؟ نہیں نہیں! بے وقوفی کی انتہاء ہے کہ گناہ کوئی کرے اور بے عزت اسلام اور اس کے احکامات کو کیا جائے۔ کسی شاعر نے کیا خوب کہا تھا اسلام کی نعمت ملنے کے بعد اس کو

بے عزت کرنے والوں کیلئے

کیا اس لئے تقدیر نے چنوائے تھے تنکے
کہ بن جائے نشین تو کوئی آگ لگا دے

اللہ تعالیٰ مسلمانوں کے احوال پر رحم فرمائے اور انہیں فطرت الہیہ پر قائم

رکھے (آمین)

۳۔ داڑھی نہ رکھنا تطرف اور سیرت نبویہ سے انحراف ہے

داڑھی کو کٹوانا اور منڈھوانا جہاں تخلیق باری تعالیٰ میں تبدیلی کی جرأت ہے وہاں یہ

رسول کریم ﷺ کی سیرت و نمونہ سے تطرف اور انحراف ہے، چنانچہ ارشادِ باری ہے:

﴿مَنْ يُطِيعِ الرَّسُولَ فَقَدْ أَطَاعَ اللَّهَ وَمَنْ تَوَلَّىٰ فَمَا أَرْسَلْنَاكَ عَلَيْهِمْ حَفِيظًا﴾

[النساء ۸۰] ”جو شخص رسول کی اطاعت کرتا ہے گویا اس نے اللہ تعالیٰ کی اطاعت کی

اور اگر وہ منہ پھیر لے تو ہم نے آپ کو ان پر نگہبان بنا کر نہیں بھیجا“..... تو نبی کریم ﷺ

کی قولی و فعلی و حکمی سنت تو داڑھی رکھنا ہے تو اس داڑھی کو منڈھوانا اور کٹوانا سنت سے

اعراض اور ظاہری تطرف اور رجوعیت ہوگی جو کہ نبی کے طریقے سے دور ہوتے ہی

اس کے لائے ہوئے دین کے راستے سے دوری ہوگی کیونکہ فرمانِ نبوی ہے (مَنْ رَغِبَ

عَنْ سُنَّتِي فَلَيْسَ مِنِّي) [البخاری ۵۰۶۳] ”جس نے میرے طریقے (سنت) سے

اعراض کیا وہ مجھ سے نہیں“..... اور جو کام بھی سنت سے ہٹا کر کیا جائے گا وہ کتنا مرضی

اچھا ہو سکی سمجھ کر کیا جائے۔ وہ مردود و باطل ہوگا قبول نہیں ہو سکتا جیسا کہ ارشادِ نبوی ہے

(مَنْ عَمِلَ عَمَلًا لَيْسَ عَلَيْهِ أَمْرُنَا فَهُوَ رَدٌّ) [البخاری ۱۷۱۸]..... تو نبی

کریم ﷺ نے تو کسریٰ کے بھیجے ہوئے سفیروں کو دیکھنے سے انکار کر دیا تھا کیونکہ

انہوں نے داڑھیاں منڈھوائی ہوئی تھیں تو اے مسلمان! اگر تو اس طرح نمازیں بھی

پڑھتا رہا اور روزے رکھنے کے باوجود قیامت کو تیرے نبی نے چہرہ موڑ کر یہی کہہ دیا (جو کہ کسریٰ کے سفیروں کو کہا تھا) وَيَسْلُكُ مَنْ أَمَرَكَ بِهَذَا ”تیرا برا ہوتھے کس نے اس بات کا حکم دیا تھا؟“..... تو ذرا سوچ تو کیا جواب دے گا؟! اس دن کوئی بھی جواب نہ بن پڑے گا۔ آج اگر کہا جائے کہ سنت نبوی کا احترام کرو تو بہانے لگاتے ہو کہ بس اگلے سال رکھ لوں گا شادی کے بعد رکھ لوں گا کیا تیرے پاس گارنٹی ہے کہ تو اتنی دیر زندہ رہے گا؟ قطعاً نہیں کسی شاعر نے کیا خوب کہا تھا:

وإن تجد عيافاً فسد الخللا جل من لا عيب فيه وعلا
 يظن المرء في الدنيا خلودا خلود المرء في الدنيا محال
 ”انسان گمان کرتا ہے کہ وہ ہمیشہ رہے گا لیکن اس کا یہ گمان کہ ہمیشہ رہے گا محال ہے“..... کیونکہ دنیا تو چل چلاؤ کا نام ہے۔

نزلنا ههنا ثم ارتحلنا كذا الدنيا نزول وارتحال
 ”آج یہاں ہم اترے ہیں پھر یہاں سے کوچ کیا۔ اسی طرح زمانہ چل چلاؤ کا نام ہے“..... اور سب سے بڑی بات تو یہ ہے کہ اگر ہمارے نبی نہیں رہے تو ہم زندہ کیسے رہیں گے۔ شاعر کہتا ہے:

لو كانت الدنيا تدوم لأهلها لكان رسول الله حياً بخلد
 ”اگر دنیا میں کسی کو بقا و سالمیت ہوتی تو اللہ تعالیٰ کے رسول ﷺ کو ہوتی وہ زندہ اور ہمیشہ رہتے“..... اگر وہ نہیں رہے تو پھر شیطانی لمبی امیدیں لگاتے دقت سوچنا چاہئے کہ اگر تو زندہ رہ بھی جائے تو اتنی دیر تو گناہ لکھے جائیں گے کہ نہیں! بلاشبہ لکھے جائیں گے پھر اتنے گناہ کر کے جنت کی امید رکھنا حماقت کا درجہ اولیٰ نمبر تو کیا ہے؟ آدم علیہ السلام نے تو ایک غلطی کی اور جنت سے نیچے آجائیں اور اے مسلمان! تو روزانہ نبی کی

سنت کو کاٹ کر موٹھ کر وہاں بہائے جہاں بول و براز جاتا ہے پھر جنت کی سیڑھیوں کے نقشے بھی دیکھے شرم تم کو مگر آتی ہی نہیں آذرا شاعر کی بات پر غور کر

تصل الذنوب إلى الذنوب وترتجى درج الخيان وفوز نيل العابد
انسيت ربك حين أخرج آدم منها إلى الدنيا بذنوب واحد

”تو گناہوں پر گناہ کیے جاتا ہے اور پھر جنت کی سیڑھیوں کی امید لگائے بیٹھا ہے اور عابد و زاہد کی کامیابی کا خواہشمند ہے کیا تو بھول گیا ہے کہ تیرے باپ آدم علیہ السلام نے تو ایک غلطی کی تو اللہ نے جنت سے اُن کو زمین پر لاکھڑا کیا“..... اللہ تعالیٰ ہمیں لمبی امیدوں سے محفوظ رکھے اور سنت کو اوڑھنا بچھونا بنانے کی توفیق دے..... آمین

۳۔ داڑھی نہ رکھنا کافروں سے مشابہت ہے اور اُن کا طریقہ ہے

داڑھی کو معاف نہ کرنا جہاں تطرف و انحراف اور سنت نبوی سے اعراض ہے وہاں کافروں سے مشابہت اور ان کے طریقے کو اپنانا ہے چنانچہ ارشادِ باری ہے ﴿ثُمَّ جَعَلْنَاكَ عَلَىٰ شَرِيعَةٍ مِّنَ الْأَمْرِ فَاتَّبِعْهَا وَلَا تَتَّبِعْ أَهْوَاءَ الَّذِينَ لَا يَعْلَمُونَ﴾ [الجاثية ۱۸] ”پھر ہم نے آپ کو دین کی راہ پر قائم کر دیا ہے سو آپ اسی پر لگے رہیں اور نادانوں کی خواہشوں کی پیروی میں نہ پڑیں“..... یعنی جو بھی شریعتِ محمدی کی مخالفت کرے گا اسکی اتباع کرنا منع ہے وہ یہودی ہیں، عیسائی ہیں، مشرکین اور مجوسی ہیں تو جو شخص جسکی مشابہت کرے گا وہ انہی میں سے ہے جیسا کہ ارشادِ نبوی ہے (مَنْ تَشَبَهَ بِقَوْمٍ فَهُوَ مِنْهُمْ) [صحيح الجامع ۶۱۳۹، وأبو داؤد ۴۰۲۳، وعبد بن حميد ۸۳۸ والإرواء ۱۲۱۹] ”جو کسی قوم سے مشابہت رکھے وہ انہیں میں سے ہے“..... اور حسن بن علیؓ فرماتے ہیں (قلما تشبه رجل بقوم إلا لحق بهم في الدنيا والآخرة) ”جو کسی قوم سے مشابہت اختیار کرتا ہے وہ دنیا و آخرت میں اسکے ساتھ ہی ہوگا۔“

بعض انصار کے مشائخ نے کہا کہ اے اللہ کے رسول ﷺ! اہل کتاب اپنی داڑھیوں کو کاٹتے ہیں اور مونچھیں لمبی کرتے ہیں تو اللہ تعالیٰ کے رسول ﷺ نے فرمایا (قَسُوا سِبَالَكُمْ وَوَقُرُوا عَثَانِيَكُمْ وَخَالِفُوا أَهْلَ الْكِتَابِ) [السلسلة الصحيحة ۱۲۳۵، احمد ۲۶۳/۵، وصحيح الجامع ۱۷۱۳] ”مونچھیں کاٹو اور داڑھیوں کو وافر کرو، بڑھاؤ اور اہل کتاب کی مخالفت کرو“..... معلوم ہوا کہ داڑھی کٹوانا مسلمان کا شیوہ نہیں بلکہ اہل کتاب کا شیوہ ہے۔ اور یہ بھی حکم دیا کہ (خَالِفُوا الْمُشْرِكِينَ وَأَوْفُوا اللَّحْيَ) [مسلم ۲۵۹] ”مشرکوں کی مخالفت کرو اور داڑھیوں کو پورا کرو“..... اور یہ بھی فرمایا کہ (أَرْخُوا اللَّحْيَ وَخَالِفُوا الْمَجُوسَ) [مسلم ۲۶۰] ”داڑھیوں کو ڈھیل دو اور مجوسیوں کی مخالفت کرو“..... اور یہ بھی فرمایا کہ (اغْفُوا اللَّحْيَ وَلَا تُشَبَّهُوا بِالْيَهُودِ) [شرح معانی الآثار للطحاوی ۳۳۳/۲] ”داڑھیوں کو معاف کرو اور یہودیوں سے مشابہت نہ کرو“..... تو معلوم ہوا کہ داڑھی کٹوانا یا منڈھوانا یہودیوں، مجوسیوں، مشرکوں، اہل کتاب اور آل کسریٰ کا شیوہ ہے مومن یہ نہیں کر سکتا۔

رہا یہ کہ مشرکین اللہ تعالیٰ کے رسول ﷺ کے زمانے میں تو داڑھیوں والے تھے [مسلم ۱۸۰۰] کیونکہ عرب والوں نے نہ جاہلیت میں اس زینت کو چھوڑا اور نہ ہی اسلام میں آ کر کیونکہ اسلام نے داڑھی کا حکم دیا حتیٰ کہ اہل مغرب بھی داڑھیوں کو معاف کرتے تھے حتیٰ کہ روس کے بادشاہ بطرس نے یورپ میں ۱۷ صدی کے اوائل میں داڑھی کو منڈھوانا عام کیا اور آخر یہ مرض مسلمانوں میں بھی پھیل گیا تو مشرکین مکہ جب داڑھیوں کو معاف کر دیتے تھے تو اس وقت ان کی مخالفت اس کو معاف کرنے کے وصف میں تھی وہ اور طریقے سے معاف کرتے تھے اور صحابہ بالکل چھوڑ کر معاف کرتے وہ یا تو کاٹتے یا پھر جنگی صورتحال کو دیکھ کر اس کا روپ بناتے۔ اس مخالفت یہ قطعی مقصد نہیں

کہ آج اگر کوئی مشرک داڑھی رکھ لے یا جیسے سکھوں نے رکھی ہوتی ہے تو ہم ان کی مخالفت میں کٹو ادیں نہیں بلکہ داڑھی کٹوانا اور منڈھوانا انکی اکثر عادت ہے بلکہ یہ عادت مسلمانوں میں بھی انہی کے طریق سے آئی ہے اور اگر کوئی داڑھی رکھتا ہے تو وہ نبی کے فرمان کو سامنے رکھ کر نہیں رکھتا کیونکہ جو نبی کے فرمان کو سامنے رکھ کر داڑھی رکھے گا وہ شرک کیسے کر سکتا ہے وہ قبروں کو سجدے کیسے کر سکتا ہے؟ تو یہ داڑھی یا تو شوقیہ طور پر ہوتی ہے یا رجولیت و فحولیت کو واضح کرنے کیلئے ہے۔

رہا آج کل بعض یہودی اور عیسائی داڑھی رکھتے ہیں تو ہمیں ان کی مخالفت میں کٹو ادینی چاہئے، نہیں بالکل نہیں! بلکہ ہمیں مخالفت کا حکم اس وقت ہے جب وہ کٹوائیں یا منڈھوائیں، ہم اللہ اور اس کے رسول کے حکم کی تعمیل کرتے ہوئے ان کی مخالفت بھی کریں گے لیکن اگر مطلقاً ان کی ہر حال میں مخالفت کرنا ہوتی کہ اگر وہ داڑھی رکھیں تو کٹو ادیں اس سے ایک تو شریعت اسلامی مستقر نہیں رہ سکتی اور کھیل کود کا نشانہ بن جائے گی دوسرا ہمیں پھر ختنہ کروانے کی سنت چھوڑنی پڑے گی کیونکہ آجکل یہودی اور عیسائی بھی طبی فوائد کیلئے ختنہ کروا رہے ہیں اسی طرح جو مسلمان ہونے کے باوجود داڑھیاں نہیں رختے اس کا مطلب یہ نہیں کہ ان کی پیروی اس دلیل کے ساتھ کی جائے کہ وہ بھی تو مسلمان ہیں یا پھر ان کو کافر کہیں؟ تو نہ ان کو کافر کہیں گے نہ ان کو دلیل بنائیں گے کیونکہ حجت کتاب اللہ اور سنت رسول اللہ ﷺ ہے نہ کہ کسی کا فعل کیونکہ قاعدہ یہ ہے (أفعال الناس لا ينسخون أحكام الإلهية) ”لوگوں کے افعال احکام الہیہ کو منسوخ نہیں کر سکتے“..... تو ان دلائل کے بعد بھی کوئی مسلمان لولی لنگڑی اور بودی دلیل دے کر اپنے آپ سچا کہلوائے اور پھر کہے کہ زمانہ برا ہے میں نہیں تو شاعر اس سے مخاطب ہو کر کہتا ہے کہ

نعيب زماننا والعيب فينا وليس العيب في الزمان سوانا

”ہم زمانے کو عیب دار خیال کرتے ہیں حالانکہ عیب تو ہم میں ہے، اور ہمارے سوا تو زمانے میں عیب ہے ہی نہیں“..... اس سے ہر مسلمان کو سوچنا چاہئے کہ اگر کوئی خطیب یا عالم اس کے بارے میں توجہ دلائے تو اس کو کالے کافر کے القاب اور طرح طرح کے غلیظ الفاظ سے پکارنا مومن پن نہیں بلکہ کافر ہی ہے کیونکہ مومن مومن کیلئے نرم ہوتا ہے کافر کے خلاف سخت ہوتا ہے۔ چاہئے تو یہ تھا کہ وہ بے داڑھی والوں کو اپنے طعن و تشنیع کا نشانہ بناتے لیکن کیا کہیں۔ شاعر کہتا ہے:

چمن میں لاکھ نشیمن سہی
گرے گی برق ہمارے ہی آشیانے پر

اللہ تعالیٰ تمام مسلمانوں میں محبت پیدا کرے اور داڑھی جیسے تاج کو اپنے چہرے پر سجانے کی توفیق دے اور یہودیوں، مجوسیوں، مشرکوں کی مشابہت سے بچنے اور ان کی مخالفت کرنے کی توفیق دے (آمین)

۵۔ داڑھی نہ رکھنا عورتوں کی مشابہت ہے

داڑھی نہ رکھنا جہاں کافروں سے مشابہت ہے وہاں عورت بننے کی خواہش کی تکمیل بھی ہے، اللہ تعالیٰ نے تو اس کو مرد بنایا اور مرد و عورت میں داڑھی ہی کو فارق بنایا لیکن اس مسلمان نے داڑھی کو منڈھوا کر عورت بننے کے شوق کو باادرازا ظاہر کیا حالانکہ اس طرح کی نسوانی مشابہت لعنت کے لائق سمجھی گئی ہے۔ اللہ تعالیٰ کے رسول ﷺ نے فرمایا تھا (لَعَنَ اللَّهُ الْمُتَشَبِّهَاتِ مِنَ النِّسَاءِ بِالرِّجَالِ وَالْمُتَشَبِّهِينَ مِنَ الرِّجَالِ بِالنِّسَاءِ) [صحيح الجامع ۵۱۰۰] ”اللہ تعالیٰ کی ان عورتوں پر لعنت ہے جو مردوں کی مشابہت کرتی ہیں اور ان مردوں پر لعنت ہے جو عورتوں کی مشابہت کرتے ہیں“..... اور یہ بھی

فرمایا: (لَيْسَ مِثْلًا مَنْ تَشَبَهَ بِالرِّجَالِ مِنَ النِّسَاءِ وَلَا مَنْ تَشَبَهَ بِالنِّسَاءِ مِنَ الرِّجَالِ) [صحيح الجامع ۵۴۳۳] ”جو مرد عورتوں کی مشابہت کرتے ہیں اور جو عورتیں مردوں کی مشابہت کرتی ہیں وہ ہم میں سے نہیں“..... اور واقعی وہ اللہ کے رسول ﷺ کے طریقے پر کیسے ہوں؟ اللہ تعالیٰ نے تو ان کو داڑھی دی تاکہ امتیاز ہو عورت سے لیکن انہوں نے داڑھی منڈھوا کر خلقت کو تبدیل کیا اور بیچرے (مخنث) کی شکل کو پسند کیا اور لعنت کے مستحق ٹھہرے۔ کیونکہ اللہ تعالیٰ کے رسول ﷺ نے فرمایا تھا (لَعَنَ اللَّهُ الْمُخَنَّثِينَ مِنَ الرِّجَالِ وَ الْمُتَرَجَّلَاتِ مِنَ النِّسَاءِ) [صحيح الجامع ۵۱۰۳] ”اللہ تعالیٰ کی لعنت ہے ان مردوں پر جو بیچرے (مخنث) بنتے ہیں اور ان عورتوں پر جو مرد بننے کی کوشش کرتی ہیں“..... اسی بات سے دور رکھنے کیلئے اللہ تعالیٰ کے رسول ﷺ نے مردوں کو عورتوں کے کپڑے پہننے سے روکا تھا اور فرمایا (لَعَنَ اللَّهُ الرَّجُلَ يَلْبَسُ لِبْسَةَ الْمَرْأَةِ وَالْمَرْأَةَ تَلْبَسُ لِبْسَةَ الرَّجُلِ) [صحيح الجامع ۵۰۹۵] ”اللہ تعالیٰ کی لعنت ہے اس مرد پر جو عورت کا لباس پہنتا ہے اور لعنت ہے اس عورت پر جو مرد کا لباس پہنتی ہے“..... تو جو عورت مصنوعی داڑھی لگا لے وہ مرد کے مشابہ ہو جائے گی اسی طرح جو مرد اپنی داڑھی کو بالکل صاف کر دے وہ عورت کے مشابہ ہو جائے گا اور اس مرد کے بارے میں جو داڑھی کو بالکل صاف کیے ہوئے ہے کسی بھی عام مسلمان کو سوال کرو تو وہ فوراً جواب دے گا کہ یہ چہرہ عورت کا چہرہ ہے یا بچے کا چہرہ ہے یا یہودی اور نصرانی کا چہرہ ہے جس پر علماء نے التخنث کی اصطلاح کا اطلاق کیا ہے (یعنی بیچراپن) جیسا کہ حافظ ابن عبد البر [التمهيد] میں لکھتے ہیں کہ (وہ حرم حلق اللحية ولا يفعله إلا المخنثون من الرجال) ”داڑھی کو بالکل صاف کرنا حرام ہے اور یہ صرف بیچروں کا کام ہے“..... یعنی اس فعل کو بیچرے ہی سرانجام دیتے

ہیں تو یہ شخص جو اسلام کا مدعی بھی ہے اور پھر اپنے آپ کو نہیں دیکھتا دنیا کو طعنے دیتا ہے اس کو سوچنا چاہئے کہ

اوروں سے جنگ کرتے ہو گھر کی خبر نہیں
تجھ سا تو عقل مند کوئی بشر نہیں

کام بھی غلط کرنا اور چلنا یہودیوں، نصرانیوں، مجوسیوں اور مشرکوں کے راستے پر پھر اس پر تکبر و فخر کرنا حالانکہ اللہ تعالیٰ کے رسول ﷺ کا فرمان ہے (لَيْسَ مِنَّا مَنْ عَمِلَ بِسُنَّةِ غَيْرِنَا) [صحيح الجامع ۵۴۳۹، والسلسلة الصحيحة ۲۱۹۴] ”جو ہمارے غیر کی سنت و سیرت و طریقے کے مطابق عمل کرتا ہے وہ ہم میں سے نہیں“..... وہ اللہ تعالیٰ کے رسول ﷺ کے ساتھیوں میں سے کیسے ہو؟ کیونکہ جتنی اوقات میں اللہ نے اس کو پیدا کیا وہ بڑھنا چاہتا ہے اور پھر ایسا پھلتا ہے کہ گمراہی کی آتھاہ گہرائیوں میں جا گرتا ہے۔ جیسا کہ شاعر کہتا ہے:

اپنی ہی مٹی پہ چلنے کا سلیقہ سیکھو
سنگِ مرمر پہ چلو گے تو پھسل جاؤ گے

داڑھی منڈھوانے والا حقیقت میں جب خوشی کا اظہار کرتا ہے تو وہ واقعی مٹی سے سنگِ مرمر پر آنے کو تصور کرتا ہے حالانکہ چہرے کا خوبصورت ہونا ہی داڑھی کے ساتھ ہے جیسا کہ اللہ تعالیٰ کے رسول ﷺ کا فرمان گزرا کہ اللہ تعالیٰ نے مرد کو داڑھی سے خوبصورتی دی ہے لیکن اگر کوئی یہ تصور کرے کہ داڑھی منڈھوا کر وہ خوبصورت ہے۔ پہلی بات یہ ہے کہ وہ ہو ہی نہیں سکتا لیکن اگر اس کے ہم نسل اور ہم پیالہ اس کو خوبصورت کہہ بھی دیں تو ایک شاعر کا شعر یاد کروائے دیتا ہوں:

جمال الوجه مع قبح النفوس كقنديل على قبر المجوس

”چہرے کی خوبصورتی نفس کے قبیح ہونے کے ساتھ ایسے ہی ہے جیسے مجوسی کی قبر پر قذیل رکھ دی جائے“..... یعنی جس طرح قبر میں مجوسی ہو قبر کے باہر جتنے مرضی چراغ رکھ دو اس کو روشنی قبر میں نہیں پہنچ سکتی۔ روشنی تو قرآن و تہجد کی بدولت آ سکتی ہے اسی طرح جس شخص کا حسن تو ہو لیکن اندرونی ایمان صحیح نہ ہو اس کا بھی یہی حال ہے۔ اللہ تعالیٰ ہم سب کو دین سمجھنے اور عمل کرنے کی توفیق عطا فرمائے۔ آمین

۶۔ داڑھی نہ رکھنا اشرف المخلوقات کی توہین ہے

داڑھی نہ رکھنا جہاں بھجوروں کا شعار ہے وہاں وہ اشرف المخلوقات کی توہین کی نشانی ہے۔ یہی وجہ ہے کہ ائمہ اسلام میں سے کوئی بھی داڑھی کو نہیں منڈھواتا تھا اور امراء جب اپنی رعیت میں سے کسی کو کسی گناہ کی سزا دینا چاہتے تو اس کی داڑھی موٹھ کر اس کو گدھے پر بیٹھا دیتے اور یہ کام وہ امراء کرتے تھے جو متفقہین نہیں تھے دین کو سمجھنے والے نہیں تھے جس پر فقہاء اسلام نے پابندی لگائی اور باقاعدہ نصوص جاری کیں (يجوز التعزير بحلق الرأس لا اللحية) ”سر کے بالوں کو تعزیراً (سزا کے طور پر) کاٹنا منڈھوانا جائز ہے داڑھی کے بالوں کو نہیں“..... کیونکہ اس کا منڈھوانا حرام ہے بلکہ بعض نے اس قدر پھر سختی کر دی کہ جو شخص داڑھی کو منڈھوائے گا اس پر اجتماعی عقوبت اس طرح وارد کی گئی کہ اس کی شہادت ہی قبول نہیں کی جائے گی جیسا کہ [المیر علی الخلیل] میں باقاعدہ نص ہے کہ (من تعمد حلقها يؤدب وترد شهادته) ”جو داڑھی منڈھوانے کا قصد بھی کرے گا اس کو ادب سکھلایا جائے گا اور اس کی شہادت رد کی جائے گی“..... اور علامہ الدسوقی کہتے ہیں کہ (يحرم على الرجل حلق لحيته أو شاربہ ويؤدب فاعل ذلك) ”مرو پر داڑھی اور مونچھوں کو بالکل صاف کرنا حرام ہے اور اس کے کرنے والے کو ادب سکھلایا جائے گا“..... اس لئے کہ داڑھی کا کاٹنا اور

منڈھوانا یہ اشرف المخلوقات کی توہین ہے اللہ تعالیٰ نے جس میزے کے ساتھ اسے پیدا کیا اور چہرے پر کرامت و تکریم کیلئے داڑھی اُگائی جو اس کو ختم کرتا ہے ایک تو توہین کا مرتکب ہوتا ہے اور افسوس تو یہ ہے کہ یہودیوں کی خصلت اپنا کر پھر مسلمانوں کو جو کہ داڑھیوں والے ہیں ان کو اپنے طعن و تشنیع کا نشانہ بناتا ہے اللہ تعالیٰ کے رسول ﷺ نے صحیح فرمایا تھا کہ (يَبْصُرُ أَحَدَكُمْ الْقَذَاةَ فِي عَيْنِ أَخِيهِ وَيَنْسَى الْجَدْعَ فِي عَيْنِهِ مُعْتَرِضًا) [السلسلة الصحيحة ۳۳، صحيح الجامع ۱۸۰۱۳] ”اعتراض کرنے والے کو دوسرے بھائی کی آنکھ میں تو تنکا بھی نظر آتا ہے اور اپنی آنکھ میں شہتیر بھی ہو تو نظر نہیں آتا“..... اور حقیقت اس کی یہ ہے کہ وہ اللہ تعالیٰ کی قدرت لا متناہی کو بھول چکا ہے اور اسکی دائمی و ابدی مراقبت سے مدہوش ہے وہ یہ سمجھتا ہے کہ جو مرضی میں کر لوں کسی کہ کہہ لوں کون دیکھ رہا ہے حالانکہ اللہ تعالیٰ تو علیم بذات الصدور ہے علام الغیوب غائب کے فزانی اس کے پاس، دلوں کے بھیدا اسکے پاس ہیں اور شاعر کہتا ہے کہ

إذا ما خلوت الدهر يوما فلا تقل خلوت ولكن قل علي رقيب
ولا تحسبن الله يغفل ما مضى ولا أن ما تخفى عليه يغيب

”جب تو کسی دن اکیلا ہو تو یہ نہ کہہ کہ میں اکیلا ہوں بلکہ یہ کہہ کہ میرے اوپر کوئی رقیب و نگہبان بھی ہے اور جو گزر چکا ہے اس پر اللہ تعالیٰ کو غافل گمان نہ کر اور نہ ہی یہ گمان کر کہ اللہ تعالیٰ پر کوئی چیز مخفی ہے اور غائب ہے“..... بلکہ کائنات کا کوئی عنصر اس کی مرضی کے بغیر حرکت نہیں کرتا۔ اللہ تعالیٰ ہمیں اشرف المخلوقات کی توہین سے بچائے اور داڑھی کو معاف کرنے کی توفیق دے..... آمین

۷۔ داڑھی نہ رکھنا مسئلہ کرنا ہے

داڑھی منڈھوانا جہاں توہین انسانیت ہے وہاں یہ مسئلہ ہے (مسئلہ کہتے ہیں کہ شکل کو

بگاڑنے اور مقتول کے ناک و کان و ہونٹ وغیرہ کاٹے جائیں) اور بالوں کا مثلہ یہ ہے کہ گالوں سے بال موٹڈھے یا نوچے جائیں یا سیاہ خضاب لگایا جائے جس کو التشویہ بھی کہتے ہیں (النهاية ۲/۲۹۳، مجمع بحار الأنوار ۳/۲۸۹) اللہ کے رسول ﷺ نے مثلہ سے منع فرمایا تھا جیسا کہ عمران بن حصین فرماتے ہیں کہ اللہ کے رسول ﷺ نے کوئی خطبہ نہیں دیا الا یہ کہ اس میں صدقہ کا حکم دیا اور (نَهَانَا عَنِ الْمُثَلَّةِ) صحیح الجامع ۶۸۹۹ والإرواء ۲۲۳۰ [”مثلے سے منع کیا“..... اور عبد اللہ بن یزید الانصاری فرماتے ہیں کہ اللہ تعالیٰ کے رسول ﷺ نے (نَهَى عَنِ النَّهْبِ وَالْمُثَلَّةِ) صحیح الجامع ۶۹۱۷، والإرواء ۱۹۵۹ [”منع فرمایا تھا لوٹنے (ڈاکہ مارنے) اور مثلہ کرنے سے“..... اور عمر بن عبد العزیز سے ابن عسا کر نقل کرتے ہیں کہ انہوں نے کہا (إن حلق اللحية مثلة وإن رسول الله ﷺ نهى عن المثلة) ”داڑھی منڈھوانا مثلہ ہے اور اللہ کے رسول ﷺ نے مثلہ سے منع فرمایا ہے“..... اور امام ابن حزم [مراتب الإجماع ۱۵۷] میں لکھتے ہیں کہ (واتفقوا أن حلق جميع اللحية مثلة لا تجوز) ”اس بات پر اتفاق ہے کہ ساری داڑھی کو منڈھوا دینا یہ مثلہ ہے اور یہ جائز نہیں“..... اور ابن عباس رضی اللہ عنہما سے [المعجم الكبير ۱۱/۳۱] میں روایت ہے کہ اللہ کے رسول ﷺ نے فرمایا (مَنْ مَثَلَ بِالشَّعْرِ فَلَيْسَ لَهُ عِنْدَ اللَّهِ خَلَاقٌ) ”جس شخص نے بالوں کے ساتھ مثلہ کیا اس کے لئے اللہ تعالیٰ کے ہاں کوئی چیز نہیں (کوئی حصہ نہیں)۔“

یہی وجہ ہے کہ بڑے بڑے علماء نے بھی اس کو مثلہ خیال کرتے ہوئے اس کی حرمت کے فتوے دیئے جیسا کہ شیخ الاسلام ابن تیمیہ [الاختیارات العلمية ص ۶] میں فرماتے ہیں (ویحرم حلق اللحية) ”داڑھی موٹڈھنا حرام ہے“..... اور حنفی مذہب کے مشہور عالم ابن عابدین شامی [رد المحتار شرح الدر المختار ۲/۳۱۸] میں

فرماتے ہیں (و يحرم على الرجل قطع لحيته أى حلقها) ”مرد پر داڑھی کا موٹھنا حرام ہے“..... اور مالکی مذہب کے مشہور عالم علامہ عدویٰ [حاشیہ شرح رسالۃ ابن ابی زید القيروانی ۲/۳۱۱] میں فرماتے ہیں (نقل عن مالک كراهة حلق ما تحت الحنك حتى قال إنه من فعل المجوس كما يحرم إزالة شعر اللحية) ”امام مالکؒ سے منقول ہے کہ داڑھی کے نیچے بالوں کو موٹھنا مکروہ ہے یہاں تک کہ ان سے یہ بھی منقول ہے کہ یہ مجوسیوں کا فعل ہے جس طرح کہ داڑھی کے بال مٹانا یا موٹھنا حرام ہے“..... اور علامہ سفارینی [غذاء الألباب ۱/۳۷۶] میں فرماتے ہیں کہ (المعتمد فى المذهب حرمة حلق اللحية) ”ہمارے مذہب میں معتمد بات یہ ہے کہ داڑھی کا موٹھنا حرام ہے“..... تو اس سابقہ تقریر سے یہ پتہ چلا کہ انسان کا چہرہ ایک مکرم عضو ہے اور چونکہ محاسن اور حواس کا مجمع ہے جس کا حق یہ ہے کہ اس کی تکریم و صیانت کی جائے نہ کہ اہانت و مثلہ کیا جائے اس لئے چہرے پر نشان لگانے اور مارنے سے منع فرمایا۔ جیسا کہ روایت ہے (نَهَى عَنِ الْوَسْمِ فِي الْوَجْهِ وَالضَّرْبِ فِي الْوَجْهِ) [صحيح الجامع ۶۹۲۰ والإرواء ۲۱۸۵] ”اللہ تعالیٰ کے رسول ﷺ نے منہ پر (چہرے پر وسمہ لگانے، نشان لگانے) داغ لگانے اور مارنے سے منع فرمایا ہے اور فرمایا کہ (إِذَا قَاتَلَ أَحَدُكُمْ أَخَاهُ فَلْيَجْتَنِبِ الْوَجْهَ) [صحيح الجامع ۱۷۰۳، والسلسلة الصحيحة ۸۶۲] ”جب تم میں سے کوئی اپنے بھائی سے جھگڑ پڑے تو چہرے پر مارنے سے بچے“..... سوید بن مقرن نے ایک آدمی کو دیکھا کہ وہ غلام کو تھپڑ رسید کر رہا تھا تو کہا کہ (أما علمت أن الصورة محترمة؟) ”کیا تو نہیں جانتا کہ صورت محترم ہوتی ہے“..... اللہ تعالیٰ اس صورت کا احترام کرنے اور مثلہ سے محفوظ رکھنے کی توفیق دے (آمین)

۸۔ داڑھی نہ رکھنے کے طبی نقصانات

قدرتی طور پر فطرتِ الہیہ کے مطابق جو ہیئت و تخلیق انسانی ہے اس میں ہر قسم کے فوائد ہوتے ہیں جس میں داڑھی کی اہمیت بھی واضح ہوتی ہے چنانچہ انسانی کی جلد کی دو قسمیں ہیں۔

۱۔ جلد حقیقی جس کو کوریم (Corium) کہتے ہیں۔

۲۔ جلد غیر حقیقی جس کو کوٹیکل (Cuticle) کہتے ہیں۔

تو جلد غیر حقیقی یا جلد کا زب جلد حقیقی کی حفاظت کرتی ہے تاکہ خارجی صدمات اثر انداز نہ ہوں تو ان صدمات سے بچانے کیلئے اللہ تعالیٰ نے منہ کے اندر (Trifacial) ٹریفیشل ایک ہٹھ پیدا کیا ہوا ہے جو چہرے اور منہ کے عضلات کو حرکت دیتا ہے لیکن اگر یہ کمزور پڑ جائے جو کہ داڑھی کے کاٹنے اور مونڈھنے سے کمزور ہوتا ہے تو پھر انسانی فطری قوتِ مدافعت (Immunity Power) کمزور پڑ جاتی ہے اور بار بار مونڈھوانے سے خارش شروع ہو جاتی ہے جس سے جلد میں ”نیلو کا کائی“ جراثیم پیدا ہو جاتا ہے۔ جس سے متعدد قلبی، اعصابی و جلدی بیماریاں گھیراؤ کر لیتی ہیں اور اس شخص کی رجولیت بھی کمزور پڑ جاتی ہے جس سے خَسِرَ الدُّنْيَا وَالْآخِرَةَ (دُنیا و آخرت میں خسارے) کا مستحق بن جاتا ہے۔ تو داڑھی منڈھوانے سے جو بیماریاں لاحق ہو سکتی ہیں وہ یہ ہیں۔

۱۔ قلبی امراض (Some Heart Diseases)

- | | | |
|---------------|---|---|
| Pericardilies | □ | التهاب التأمور أو الشغاف (دائیں پسلیوں کے نیچے درد) |
| Palpitation | □ | خفقان القلب (قلبی دھڑکن) |
| Paraxysmal | □ | اختلاج القلب (قلبی خلجان) |

Angina Pactoris □ وجع القلب (قلبی درد)

Cardiac Arrhythmia □ عدم التوازن فی القلب (قلبی عدم توازن)

۲۔ اعصابی امراض

Head ache □ الصداع (سر درد)

Migraine □ الشقیقة (آدھے سر کا درد)

Neuralgia □ الألم الأعصابی (اعصابی درد یعنی پٹھوں کی درد)

Neuritis □ التهاب العصب (پٹھوں میں بھڑکاؤ)

Facial paralysis □ اللقوة (لقوہ پن)

۳۔ چہرے کی جلدی امراض

Dermatitis □ ألم الجلد (جلدی تکلیف)

Eczema □ النملة (پہلو دار اور سوزش دار پھنسیاں جو جگہ بدلتی رہتی ہیں)

Freckles □ فرکلس (سانولے اور کالے داغ دھبے)

Scabies □ الجرب (خارش)

اگر کوئی اعتراض کرے کہ کیا بغلوں سے یا زیر ناف بال اتارنے سے یہ بیماریاں نہیں لگتی تو اس کا جواب یہ ہے کہ بغل کے اندر تین چیزیں ہوتی ہیں۔

Auxillary Vein □ ورید الإبطی (بغلی رگ)

Auxillary Artery □ شریان الإبطی (بغلی شریان)

Auxillary Glands □ غدد الإبطیة (بغلی غدودیں)

ان تینوں چیزوں کے علاوہ ایسے قوی عضلات ہوتے ہیں جو کہ حلق (مونڈھنے) کے محتاج ہوتے ہیں۔ وگرنہ (چونکہ بغل کی صورت مستور (Covered) ہوتی ہے)

تعفن پیدا ہو جاتا ہے۔ اس لئے شریعت نے آخری حد چالیس دن رکھی ہے کہ اس سے زائد نہ ہوتا کہ شریائیں اور بغلی غدودیں اور رگیں خون اور خلیات کی گردش کو صحیح زاویہ پر رکھ سکیں اسی طرح زیر ناف کے بارے میں ہے۔

اور اسی طرح جو شخص عورت کے بارے میں سوال کرے کہ وہ تو داڑھی والی ہوتی ہی نہیں تو کیا اس کو بھی بیماری لگتی ہیں تو جواب اس کے سوال میں ہی موجود ہے کہ وہ داڑھی والی ہوتی ہی نہیں تو نہ نو من تیل ہو اور نہ ہی را دھا ناچے۔ نہ ہے اور نہ ہی وہ منڈھواتی ہے تو یہ بیماریاں تو منڈھوانے سے پیدا ہوتی ہیں نہ کہ داڑھی کے ساتھ لازم و ملزوم ہیں [کلام ڈاکٹر الکسیس کاریل فی الوعی للإسلامی العدد ۲۰۹، جمادی الاولیٰ ۱۴۰۲ھ] لیکن کیا کہیں مسلمانوں کو ان باتوں کو سننے کے بعد پھر بھی نہ تو خود اس مرض کو چھوڑتے ہیں اور نہ ہی ایسی گندی محفلیں اور گندے لوگوں کو چھوڑتے ہیں جن کی گھٹی میں رسول اللہ ﷺ کی نافرمانی رچی بسی ہوتی ہے ایسی دوستیوں سے تنہائی بہتر ہے۔ جیسا کہ شاعر کہتا ہے:

الوحدة خیر من جلوس السوء والجلوس الصالح خیر من الوحدة

جس کا ترجمہ اُردو شاعریوں کرتا ہے۔

برے ہم نشین سے تنہائی بہتر ہے

اور اچھا ہم نشین تنہائی سے بہتر ہے

ہائے مسلمان! تیری غیرت کہاں چلی گئی تو تو شیر تھا اور مسلمان ہوتا ہی واقعی شیر ہے کیونکہ وہ مجاہد ہوتا ہے اور قرآن و سنت کے اسلحہ سے لیس ہوتا ہے تو نے تو دنیا کو دین کا سبق دینا تھا لیکن آج تو نے نافرمانی اور شخصی عداوت کا جھنڈا لہرایا حتیٰ کہ بھیڑیا شرمانے لگا۔ بقول شاعر

ولیس الذئب یا کل لحم ذئب ویا کل بعضنا بعضاً أعیانا

”بھیریا بھیرے کا گوشت نہیں کھاتا لیکن ہم میں سے بعض بعض کا آنکھوں کے سامنے گوشت کھا لیتے ہیں“..... کاش تو نے تمام چیزیں نہیں صرف یہ ذہن میں بٹھایا ہوتا کہ مرغی کے ناک میں اس کا پراکھاڑ کر اس وقت دیتے ہیں جب وہ اپنے انڈے پی جائے تو ناک میں پر دینا اس بات کی دلیل ہوتی ہے کہ یہ اپنی چیز کی دشمن ہے پھر اسی مرغی کا پراس کے ناک میں دینے کے بعد وہ فعل نہیں کرتی تو کسی نے کیا خوب کہا تھا

داڑھی	منڈھاتے	ہیں	سر	بسر
مونچھیں	بڑھاتے	ہیں	اس	قدر
جیسے	مرغی	کے	ناک	میں پر
آدھا	ادھر	ادھا	ادھر	ادھر

تو ذرا بتلا آخر کیا گناہ تم نے کیا کہ مرغی والا عذاب داڑھی منڈھوا کر اور مونچھیں بڑھا کر لے رہے ہو؟ اگر گناہ کیا تھا تو مرغی کے ناک میں تو پر آجائے تو وہ انڈے پینے سے باز آجاتی ہے لیکن تو پھر بھی باز نہیں آتا کیا کہیں اللہ تعالیٰ کے قول ﴿أُولَٰئِكَ كَالْأَنْعَامِ بَلَّ هُمْ أَصْلًا﴾ [الأعراف ۱۷۹] ”یہ لوگ چوپایوں کی طرح ہیں بلکہ یہ ان سے بھی زیادہ گمراہ ہیں“..... کی تصدیق کا خیال تو نہیں؟ اللہ تعالیٰ ہم سب کو دین کی سمجھ دے اور عمل کرنے کی توفیق عطا فرمائے۔ آمین



داڑھی کو کٹوانے و منڈھوانے والوں کے

دلائل اور انکی حقیقت

سابقہ بحث سے یہ بات روز روشن کی طرح عیاں ہو چکی ہے کہ جس نبی ﷺ کا ہم نے کلمہ پڑھا ہے انہوں نے خود بھی داڑھی کو معاف کیے رکھا اور حکم بھی دیا کہ اس کو معاف کیا جائے جس پر خلفاء راشدین اور دیگر صحابہ کی جماعت نے اس کو اپنی زندگیوں میں اتارا لیکن بعض مستشرقین سے متاثر لوگ یا پھر تجدد کے علم کو بلند کرنے والے یا جو احساسِ کمتری و کہتری کے مریض ہوتے ہیں اور جن کو اپنے حسن پر شک ہوتا ہے وہ پھر اصحابِ سبب کی طرح (یہ تو ثابت نہیں کر سکتے کہ نبی کریم ﷺ نے داڑھی کٹوائی اور منڈھوائی) بلکہ حیلہ کرتے ہوئے صحابی کے ذاتی فعل و دیگر لولی لنگڑی دلیلیں اکٹھی کر کے پیش کرتے ہیں جو حقیقت میں نبی کے قول و فعل کے سامنے لایعنی اور ہباء منشوراً کی حیثیت رکھتی ہیں۔ آئیے ذرا ان دلائل کا جائزہ لیں:

□ داڑھی کٹوانے والے اور منڈھوانے والوں کی پہلی دلیل یہ ہے کہ عمر بن ہارون نے ہناد کو بیان کیا اور اسامہ بن زید نے عمر بن ہارون کو بیان کیا اور اسامہ بن زید کو عمرو بن شعیب اپنے باپ سے وہ اپنے دادے سے بیان کرتے ہیں کہ (أَنَّ النَّبِيَّ ﷺ كَانَ يَأْخُذُ مِنْ لِحْيَتِهِ مِنْ عَرَضِهَا وَطَوْلِهَا) [الترمذی ۲۷۶۲]

”اللہ تعالیٰ کے رسول ﷺ اپنے داڑھی کے طول و عرض سے بال لیتے تھے (یعنی لمبائی اور چوڑائی سے کاٹتے تھے)“..... تو اس حدیث سے یہ استدلال لیا جاتا ہے کہ داڑھی کو کاٹنا اور سیٹ کرنا ضروری ہے کیونکہ یہ نبی کا فعل ہے اور منڈھوانے

والے بھی یہی دلیل لیتے ہیں تو آئیے ذرا اس کا جائزہ لیں۔

استدلال کی حقیقت اور اس کا رد

پہلی تو بات تو یہ ہے کہ اسمیں داڑھی کو لینے کا ذکر ہے منڈھوانے یعنی بالکل صاف کروانے کا ذکر ہی نہیں تو معلوم ہوا کہ سابقہ بحث میں یہ واضح ہو چکا ہے کہ داڑھی منڈھوانے والوں کے پاس سوائے شیطانی وسوس کے اور کچھ نہیں اور یہی ان کی پونجی تھی دلائل کی جو واضح کر رہی ہے کہ یاخذ کا مطلب لینا ہوتا ہے بالکل صاف کرنا نہیں ہوتا یہ بھی بات اس وقت ہم کریں جب یہ حدیث ثابت ہوگی تو حقیقت میں یہ حدیث ثابت ہی نہیں جس کی تفصیل یہ ہے۔

○ یہ حدیث صرف امام ترمذی رحمہ اللہ نے نقل کی ہے اور ساتھ یہ ریمارکس جاری کیے ہیں کہ (ہذا حدیث غریب) ”یہ حدیث غریب ہے“..... اور پھر فرماتے ہیں کہ میں نے محمد بن اسماعیل البخاری سے سنا کہ انہوں نے کہا کہ (لا أعرف له حدیثاً، لیس له أصل) ”کہ یہ حدیث عمر بن ہارون نے بیان کی ہے میں اس کی کوئی حدیث نہیں جانتا اور اس کی کوئی اصل نہیں“..... معلوم یہ ہوا کہ امام ترمذی نے اس کو ذکر اس لئے نہیں کیا کہ یہ دلیل بن جائے بلکہ غریب کہہ کر اشارہ کیا کہ یہ قابل حجت نہیں اور اپنے اُستاد رئیس الحدیث امام بخاری کی رائے بھی اس لئے ذکر کی کہ بات سچی ہو جائے کہ لوگوں کی زبان پر اگر یہ حدیث آئے تو رئیس الحدیث امام بخاری کی بات کو ذہن میں ضرور رکھیں کہ اس کی کوئی اصل نہیں ہے۔ اور حافظ ابن حجر نے بھی [فتح الباری ۱۰/۱۳۳۰] پر یہی نقل کیا ہے اور لکھا ہے کہ (وقد ضعف عمر بن ہارون مطلقاً جماعة) ”عمر بن ہارون کو ایک جماعت نے مطلقاً ضعیف کہا ہے“۔

○ اس روایت میں جو راوی ہیں وہ عمر بن ہارون بن یزید الثقفی البلخی ہے جس کے بارے میں امام ابن حجر لکھتے ہیں (متروک) [تہذیب التہذیب ۱/۲۰۷] ”یہ متروک ہے اس کی حدیث نہیں لی جاتی“..... اور امام نسائی نے بھی یہی لقب اس کو دیا ہے اور اسی طرح صالح بن محمد اور ابو علی الحافظ نے بھی اس کو متروک الحدیث کا لقب دیا ہے یعنی اس کی حدیث نہیں لی جاتی امام أحمد و ابن مہدی نے بھی اس کو متروک الحدیث کہا ہے۔

○ یحییٰ بن معین فرماتے ہیں کہ (عمر بن ہارون کذاب خبیث) ”یہ جھوٹا اور خبیث ہے“..... اور اسی طرح صالح جزره نے بھی اس کو کذاب (جھوٹا) کہا ہے اور علامہ ابن باز رحمہ اللہ [وجوب إعفاء اللحية للکاندھلوی ص ۲۱] پر تعلق اس طرح لگاتے ہیں (هذا حدیث لا یصح عن النبی ﷺ بل هو باطل لكونه مخالفا للأحادیث الصحیحة..... ولأن فی إسناده عمر بن ہارون البلخی وهو متروک الحدیث متهم بالکذب) ”یہ حدیث نبی کریم ﷺ سے ثابت نہیں بلکہ یہ باطل ہے کیونکہ یہ صحیح احادیث کے مخالف ہے (جیسا کہ صحیح احادیث گزریں) اور چونکہ اس میں عمرو بن ہارون البلخی ہے جو کہ متروک الحدیث متهم بالکذب ہے“..... اسلئے اس حدیث کو حجت بنانا جائز نہیں۔

○ امام دارقطنی اور ابوالاثر اور الساجی فرماتے ہیں کہ (ضعیف الحدیث) ”اس کی حدیث ضعیف ہوتی ہے یہ صحیح روایات بیان نہیں کرتا“..... جیسا کہ امام نووی نے [شرح المہذب ۱/۳۲۱] پر کہا ہے کہ (أما حدیث عمرو بن شعیب..... فرواہ الترمذی بإسناد ضعیف لا یحتج بہ) ”یہ روایت ضعیف سند کے ساتھ ہے اسکو حجت نہیں بنایا جائے گا“..... اور علامہ المبارکپوری ترمذی کی شرح

[تحفة الأحوذی ۴۹/۸] میں فرماتے ہیں کہ (حدیث ضعیف لا یصلح للاحتجاج) ”یہ حدیث ضعیف ہے جو حجت کیلئے کارآمد نہیں ہو سکتی“..... اور ایک جگہ [تحفة الأحوذی ۴۶/۸] پر فرماتے ہیں کہ (حدیث عمرو بن شعیب هذا ضعیف جداً) ”عمرو بن شعیب کی یہ حدیث ضعیف جداً ہے“..... اور امام العجلی نے بھی اس کو یعنی عمر بن ہارون کو ضعیف کہا ہے۔ اسی طرح ابو علی المدینی نے اس کو ضعیف جداً کہا ہے۔

○ امام ابو داؤد نے اس کو غیر ثقہ کا لقب دیا ہے اور ابن حبان فرماتے ہیں کہ (سروی عن الثقات المعضلات ویذعی شیوخاً لم یرہم) ”معتبر راویوں سے معضل روایات لاتا ہے اور ایسے شیوخ سے روایت کا دعویٰ کرتا ہے جس کو اس نے دیکھا تک نہیں“..... اور ابو نعیم فرماتے ہیں کہ (حدیث بالمناکیر لا شیء) ”عمر بن ہارون منکر حدیثیں بیان کرتا تھا اور یہ کوئی چیز نہیں“..... اور ابن سعد اور ابراہیم بن موسیٰ فرماتے ہیں (الناس ترکو احادیثہ) ”لوگوں نے اس کی حدیث کو ترک کیا ہوا ہے“..... اور امام احمد فرماتے ہیں کہ ”میں اس سے روایت نہیں کروں گا“..... اور ابن مہدی فرماتے ہیں کہ ”میرے نزدیک اس کی کوئی قیمت ہی نہیں“..... اور حافظ ذہبی نے اس کی روایت کو منکر روایات میں شامل کیا ہے اور ”منکر روایت“ اس کو کہتے ہیں کہ جس کا راوی باوجود ضعیف اور مجروح ہونے کے ثقات اور معتبر راویوں کے خلاف روایت لائے۔ امام ابن جوزی [العلل المتناہیة ۱۹۷/۲] میں یوں رقمطراز ہیں (هذا الحدیث لا یثبت عن رسول اللہ) ”یہ حدیث رسول اللہ ﷺ سے ثابت نہیں ہے“..... تو سابقہ تمام روایات جو بخاری و مسلم جیسی اہمات الکتاب کی تمام صحیح روایات اور اس حدیث کا مکمل طور

پر منکر اور ضعیف ثابت ہونا اس بات کی قطعی دلیل ہے کہ اللہ تعالیٰ کے رسول ﷺ
 داڑھی کو معاف کیا کرتے تھے اور بالکل تعرض نہیں کرتے تھے اور صحابہ کو بھی یہی حکم
 دیا تھا یہ کیسے ممکن تھا کہ حکم تو اَعْفُوا (معاف کرنے) کا دیں اور خود لمبائی و چوڑائی
 سے کاٹیں اور پھر اس حدیث کا جو کہ امام ترمذی نے عمر بن ہارون البلخی سے نقل
 کی ہے اس کا ضعیف ہونا بلکہ بعض کے نزدیک لا اصل اور موضوع ہونا ثابت ہو
 چکا ہے اور ہے بھی ایک جو کہ کثیر صحیح احادیث کے مقابلہ میں ہے [تقریب
 التهذیب ۱/۲۰۷، والجرح والتعديل ۶/۱۴۰، ومیزان الاعتدال
 ۳/۲۸۸، ۲۲۹، وتهذیب الکمال ۲۱/۵۲۰، وتاریخ الثقات ۱/۳۶
 والمجروحین ۲/۹۰۲، والکامل لابن عدی ۲/۲۳۳، والضعفاء للعقيلي
 ص ۲۸۸، وأبو الشيخ في أخلاق النبي ۳۰۶، وتهذیب التهذیب الترجمة رقم:
 ۸۳۹ و ۵۰۲/۷، ۵۰۵، والسلسلة الضعيفة ۱/۳۰۳]

تو اس ساری تفصیل کا خلاصہ یہ نکلا کہ منکرین داڑھی کی جو دلیل تھی وہ بے اصل
 اور من گھڑت تھی جس کا کوئی ثبوت نہیں اور وہ ضعیف جداً ہونے کے علاوہ صحاح
 احادیث کے مخالف ہے اور صرف مخالف ہی نہیں یہ نبی کریم ﷺ کی ذات اقدس پر
 طعن کو ثابت کرتی ہے کہ امت کو تو معاف کرنے کا حکم دیا اور خود اس کو معاف نہ کیا اس
 لئے نبی ﷺ کا قول و فعل داڑھی کو معاف کرنا ہی معتمد اور عمل کے قابل ہے اسی میں
 نجات دنیوی و اخروی و ابدی ہے۔ اللہ ہمیں رسول کی محبت سے مالا مال فرمائے۔ آمین
 □ دوسری دلیل یہ دیتے ہیں کہ اللہ تعالیٰ کے رسول ﷺ نے حکم دیا تھا کہ (لَا يَأْخُذُ
 أَحَدُكُمْ مِنْ طُولِ لِحْيَتِهِ وَلَكِنْ مِنْ صَدْعَيْنِ) [تاریخ الخطيب البغدادي
 ۱۸۷/۵] ”تم میں سے کوئی بھی اپنی داڑھی کی لمبائی سے نہ لے (نہ کاٹے) لیکن

دونوں کپٹیوں سے (صدغین سے)۔“

تو اس حدیث سے بھی جو داڑھی کٹوانے اور منڈھوانے کا استدلال ہے وہ وہی ہے اس لئے کہ خود یہ الفاظ بتلا رہے ہیں کہ داڑھی کی لمبائی نہ کاٹو۔ معلوم ہوا کہ مٹھ (قبضہ) اور خط بنوانا یہ سب اس حدیث سے بھی جائز نہیں ہوئے صرف صدغین (کپٹیوں) سے کاٹنے کا حکم پیش کیا گیا ہے جو کہ حکم بھی صحیح نہیں کیونکہ یہ حدیث عفیر بن معدان نے روایت کی ہے عطاء بن اُبی رباح سے اور عفیر بن معدان کے بارے ابن حجر اتقریب النہذیب ۱/۲۹۹ میں لکھتے ہیں کہ (ضعیف) ”یہ شخص ضعیف تھا“..... اور اسی روایت کو عفیر بن معدان سے احمد بن الولید المخرمی نے نقل کیا تاریخ الخطیب البغدادی میں جو کہ (یسوی فلسا) پیسے بٹورنے کیلئے حدیثیں گھڑا کرتا تھا جیسا کہ ابو عبد اللہ بن مخلد نے فرمایا اور یہ حدیث عطاء کے طریق کے اعتبار سے بھی غریب ہے کیونکہ سوائے عفیر بن معدان نے عطاء سے اس کو کسی نے نقل نہیں کیا تو خلاصہ یہ نکلا کہ یہ حدیث ایک تو ضعیف ہے عفیر کی وجہ سے، دوسرا صحاح روایات کے مخالف ہے، تیسرا مدعا بھی ثابت نہیں ہوتا منکرین کا، چوتھا تاریخ کی روایت کو حدیث کی روایات پر مقدم کیسے کیا جائے؟ کیونکہ حدیث کا مرجع حدیث کی کتابیں ہیں نہ کہ تاریخ کی۔

□ منکرین ان دو دلیلوں کے علاوہ نبی کریم ﷺ کے قول و فعل سے کوئی دلیل بھی پیش نہیں کر سکتے پھر جب چاروں طرف سے مایوسی کے گھٹا ٹوپ اندھیرے آجاتے ہیں تو پھر اپنی شیطنت کو سچا کرنے کیلئے پھر صحابہ کا فعل نقل کرتے ہیں جس میں بھی داڑھی منڈھوانے کا قطعاً کوئی ثبوت نہیں چنانچہ وہ دلائل یہ ہیں۔

❖ (کان ابن عمر إذا حج أو اعتمر قبض علی لحيته فما فضل أخذه)

[البخاری ۵۸۹۲ معلقاً] ”ابن عمر رضی اللہ عنہما جب حج یا عمرہ کرتے تو اپنی داڑھی پر

ہاتھ رکھتے اور جوڑھ سے زائد ہوتی اس کو کاٹ دیتے۔“

✪ (کان ابن عمر یحفی شاربه حتی ینظر الی بیاض الجلد ویأخذ هذین یعنی بین الشارب واللحیة) [البخاری ۵۸۸۸ معلقاً] ”ابن عمر رضی اللہ عنہما اپنی مونچھوں کو اس طرح مونڈتے تھے کہ جلد کی سفیدی نظر آتی اور داڑھی اور مونچھوں کے درمیان سے کاٹتے تھے۔“

✪ (أن عبد الله بن عمر كان إذا حلق في حج أو عمرة أخذ من لحيته وشاربه) [الموطأ ۹۲۲] ”عبداللہ بن عمر رضی اللہ عنہما حج یا عمرہ میں سر کے بال منڈھواتے تو داڑھی اور مونچھ سے بھی بالوں کو لیتے۔“

✪ (أن عبد الله بن عمر كان إذا أفطر من رمضان وهو يريد الحج لم يأخذ من رأسه ولا من لحيته شيئاً حتى يحج) [الموطأ ۹۲۱] ”عبداللہ بن عمر رضی اللہ عنہما جب رمضان سے افطار کرتے (رمضان مکمل کرتے) اور حج کا ارادہ کرتے تو اس وقت تک سر اور داڑھی سے کچھ نہ لیتے جب تک حج نہ کر لیتے۔“

✪ (أن سالم بن عبد الله إذا أراد أن يحرم دعا بالجلمين فقص شاربه وأخذ من لحيته قبل أن يركب وقبل أن يهبل محرماً) [الموطأ ۹۲۵] ”سالم بن عبد اللہ جب احرام باندھنے کا ارادہ کرتے تو اون کاٹنے والی قینچی منگواتے اور مونچھ کو کاٹتے اور سواری پر سوار ہونے سے قبل اور تلبیہ کرنے سے قبل داڑھی سے کچھ بال لیتے۔“

✪ (جابر بن عبد اللہ فرماتے ہیں کہ (كنا نغشى السبال إلا في حج أو عمرة) [أبو داؤد ۴۱۹۵] ”ہم سبال (داڑھی کا اگلا حصہ) سبلة کی جمع ہے یعنی داڑھی کے طویل بالوں) کو ہم معاف کرتے تھے مگر حج و عمرہ میں نہیں۔“

تو یہ چھ حدیثیں جو بعض معلق اور بعض مرفوع ہیں اور اس طرح کی دیگر روایات جو پیش کی جاتی ہیں جس سے یہ ثابت کرنا مقصود ہوتا ہے کہ داڑھی کٹوانا اور منڈھوانا جائز ہے۔ تو اس کا جواب کچھ اس طرح ہے۔

□ اے مسلمان بھائی! ذرا یاد کر جب تو مسلمان ہوا پیدائش کے وقت بھی تیرے کان میں اَشْهَدُ اَنْ مُحَمَّدًا رَسُوْلُ اللّٰهِ کہا گیا اور اسلام کا کلمہ تو نے دہرایا تو اَشْهَدُ اَنْ لَا اِلٰهَ اِلَّا اللّٰهُ وَاَنَّ مُحَمَّدًا رَسُوْلُ اللّٰهِ کہا تو پھر محمد ﷺ کا کلمہ پڑھنے والا ان کو ذرا غور سے پڑھے کہ ان احادیث میں کیا محمد کا فرمان ہے یا محمد کا فعل ہے؟ اگر نہیں تو فوراً اللہ تعالیٰ سے توبہ کرے اور سجدے میں پڑ جائے کہ الہی! میں نے محمد رسول اللہ کہا تھا، ابن عمر رسول اللہ نہیں کہا تھا۔ مجھے معاف فرما آج کے بعد نہ میں خود کٹاؤں گا نہ کسی کو کہوں گا بلکہ منع کروں گا۔ کیونکہ طریقہ محمد ﷺ کا قبول ہوگا، سنت اُن کی مقبول ہوگی۔ اس لئے میرے مسلمان بھائی! یہ صحابی کا عمل تھا جو کہ اس کا اپنا فہم تھا اور معصوم عن الخطا نبی کی ذات کے علاوہ کوئی نہیں ہو سکتی اس لئے یہ حجت نہیں بن سکتی۔

□ دیکھیں ان چھ روایات میں ۴ روایات ابن عمر کا فعل ہیں لیکن انہیں ابن عمر رضی اللہ عنہما سے ہے کہ اللہ تعالیٰ کے رسول ﷺ نے فرمایا تھا کہ میں جو کہوں اس کو لکھو کیونکہ میری زبان سے حق کے سوا نہیں نکلتا [صحیح الجامع ۱۹۶ والسلسلۃ الصحیحہ ۱۵۳۲] پھر اسی صحابی جلیل نے ان سے یہ روایت بخاری کیا مسلم کیا الموطا والترمذی وأبو داؤد وأحمد میں اللہ تعالیٰ کے رسول ﷺ کا حکم نقل کیا کہ داڑھی کو معاف فرما دو، جیسا کہ داڑھی کے دلائل میں پہلی چھ قولی احکام نبوی ہم نے نقل کئے اور انہی کے بارے میں داڑھی کے فضائل میں سے پانچویں فضیلت

میں پڑھا کہ ابورافع نے ان کو داڑھی کو معاف کیا ہوا دیکھا۔ مجمع الزوائد ۱۶۶/۵ | تو ایک طرف اللہ تعالیٰ کے رسول ﷺ کا فرمان ہے دوسری طرف ان کا ذاتی فعل ہے۔ تو بتائیں دونوں میں نبی کون ہے؟ کس کا کلمہ پڑھا ہے؟ کس کی ذات بہترین نمونہ ہے؟ بلاشبہ نبی کریم ﷺ کی۔ پھر مذکور ابورافع کی روایت یہ بتلاتی ہے کہ پہلے کاٹتے تھے پھر معاف کر دیا تھا جب حقیقت آشکارہ ہوئی۔ تو بات یہاں ہی ختم ہو جائے گی کہ ہم نبی کے پیروکار ہیں لیکن قاعدہ بھی یہ ہے کہ (العبرة بما روی لا بما رأى) ”اعتبار صحابی کے اس قول کا ہوگا جو اس نے نبی ﷺ سے نقل کیا ہو نہ کہ اس کا اعتبار ہوگا جو اس کی اپنی رائے ہو۔“

□ صحابی کا فعل جب تک مجمع علیہ نہ ہو اس وقت تک حجت نہیں ہوتا جیسا کہ قاعدہ ہے اصولیوں کے ہاں کہ (إن قول الصحابي مذهب له فقط ولا يكون حجة حتى يجمع عليه) ”صحابی کا قول صرف اسی کیلئے اسکے مذہب کو باور کرواتا ہے اس وقت تک وہ حجت نہیں ہو سکتا جب تک اجماع نہ ہو“..... تو ابن عمر رضی اللہ عنہما کے اس فعل پر اجماع نہیں۔ اور پھر ان تمام روایات سے واضح ہے کہ ان کا فعل بھی حج یا عمرہ کے وقت تھا عام نہیں تھا۔ اس لئے امام نووی اسی مسئلہ پر وضاحت کرتے ہوئے فرماتے ہیں کہ (المختار ترك اللحية على حالها وأن لا يتعرض لها بتقصير شيء أصلا) ”مختار اور پسندیدہ قول یہ ہے کہ داڑھی کو اس کے حال پر چھوڑا جائے اور کسی قسم کا تعرض نہ کیا جائے اور اس میں سے کچھ نہ کاٹا جائے“..... شارح ترمذی عبدالرحمن المبارکی روری رحمہ اللہ فرماتے ہیں (وأما قول من قال إنه إذا زاد على القبضة يؤخذ الزائد واستدل بآثار ابن عمر وعمر وأبي هريرة رضي الله عنهم فهو ضعيف لأن أحاديث الإغفاء

المرفوعة الصحيحة تنفي هذه الآثار فهذه الآثار لا تصلح للاستدلال بها مع وجود هذه الأحاديث المرفوعة الصحيحة فأسلم الأقوال هو قول من قال بظاهر أحاديث الإعفاء وكره أن يؤخذ شيء من طول اللحية وعرضها) [تحفة الأحوذى ۳۹/۸] ”ربان لوگوں کا قول کہ قبضہ (مٹھ) سے زائد کو کاٹا جائے اور وہ ابن عمر و ابو ہریرہ (رضی اللہ عنہما) کے آثار سے استدلال کرتے ہیں تو استدلال ضعیف ہے کیونکہ مرفوع اور صحیح احادیث جو کہ داڑھی کو معاف کرنے پر دلالت کرتی ہیں ان موقوف آثار کی نفی کرتی ہیں چنانچہ ان آثار کو مرفوع اور صحیح احادیث کے ہوتے ہوئے حجت بنانا صحیح نہیں پس سلامتی والا اور سالم صحیح قول ان لوگوں کا ہے جو یہ کہتے ہیں کہ (ظاہر حدیث پر عمل کرتے ہوئے) داڑھی کو معاف کروینا چاہئے اور اس کے طول و عرض سے کچھ بال بھی لینا مکروہ ہے۔“

تو اے اپنے اسلام پر غیرت کی صفت رکھنے والے مسلمان! غیور بن (غیرت مند بن) اور اٹھ جو لوگ یہ نعرہ لگاتے ہیں کہ داڑھی کٹوانا سنت ہے ان کا رد سب سے پہلے خود عمل کر کے کر پھر ان مسلمانوں کو اس سنت کی دعوت دے جس کا نام سنتِ محمدی ہے اور یاد رکھ اسی نے ہی جنت کا وارث بنانا ہے۔

اس ساری تقریر و بحث کو پڑھنے کے بعد پھر بھی اگر کوئی یہ کہے کہ داڑھی کو ہاتھ لگانا اس نیت سے کہ اس سے بالوں کو اکھاڑے، کاٹے، نوچے یا مونڈھے تو پھر وہ اپنے ایمان کا جائزہ لے کہ آیا اس نے جو کلمہ پڑھا تھا اس پر ثابت قدم ہے کہ پھر چکا ہے اور اتنے دلائل واضح ہو جانے کے بعد پھر بھی بات سمجھ نہ آئے پھر یہی کہا جاسکتا ہے کہ

ولیس یصح فی الأذھان شیء إذا احتاج النھار إلی دلیل

”جب سورج چڑھا ہو کسی دلیل کا محتاج ہو تو پھر اس دماغ کے بارے صحت کا کیا حکم لگایا جاسکتا ہے (وہ دماغ خراب ہے، ٹھیک نہیں)۔“

اللہ تعالیٰ سے دُعا ہے کہ ہمیں سنتِ محمدی ﷺ کو اپنی زندگی کا اوڑھنا بچھونا بنانے کی توفیق عطا فرمائے اور ہماری ایمانی غیرت کو جگائے اور سلامت رکھے۔ آمین



الخلاصة والخاتمة

اللہ رب العالمین کا لا تعداد اور لامتناہی شکر ہے کہ جس نے میرے جیسے ناکارہ کو دینی غیرت جیسے عظیم کام پر قلم کو جنبش دینے کی توفیق دی اور میں اپنے کمزور ہاتھوں کو اٹھا کر انہیں سے فقیرانہ التجا کرتا ہوں کہ الہی اس کتابچے کو اپنی بارگاہ میں قبول فرما۔ راقم کے میزانِ حسنات میں شامل فرما۔ آمین..... چنانچہ سابقہ گفتگو کا خلاصہ مندرجہ ذیل نکات کی صورت میں پیش کرتے ہیں:

- اسلام ایک فطری نظام ہے اور اسلام کے ہر ایشو میں فطری جھلکیاں موجود ہیں ان میں سے مسلمان کے چہرے پر سجا ہوا تاج (داڑھی) بھی فطرتِ کاملہ کا منہ بولتا ثبوت ہے۔
- ہر شخصیت اپنے چہرے سے پہچانی جاتی ہے یہی وجہ ہے کہ سر تاج دو عالم کے رُخ آنور کو دیکھ کر ہی دشمنوں نے اعتراف کیا کہ یہ چہرہ جھوٹا نہیں ہو سکتا اسی لئے باری تعالیٰ نے اس کو مزید تکریم دینے کیلئے مسلمانوں کو داڑھی کا تاج پہنایا۔
- لغوی و اصطلاحی اعتبار سے داڑھی گالوں اور ٹھوڑی کے ان بالوں کو کہتے ہیں جو بغیر کسی تعین و تحدید و ترتیب کے ساتھ درخت کی چھال کی طرح موتیوں کی رم جھم کا سامان پیدا کرتے ہیں۔
- اللہ تعالیٰ نے ہر چیز کا میزہ رکھا ہے اور مرد کو میزہ یہ دیا ہے کہ وہ داڑھی والا ہو اور فطرتی رنگ میں ہو جس فطرت پر اللہ تعالیٰ نے اس کو پیدا کیا ہے اور اس میں تبدیلی نہیں ہو سکتی۔ صرف شیطان نے یہ قسم کھائی تھی کہ میں تخلیق باری تعالیٰ کو بدلوں گا چنانچہ آج وہی شیطان مسلمانوں سے اپنی قسم پوری کروا رہا ہے۔

- داڑھی کا تاج چہرے پر نکانا فطرتِ کاملہ ہی نہیں اللہ تعالیٰ اور اسکے رسول ﷺ کی اطاعت بھی ہے اور اس کو کٹوانا یا کسی قسم کا تعرض کرنا اللہ اور اسکے رسول ﷺ کی نافرمانی کی رسید بھی ہے۔
- اللہ کے رسول ﷺ نے فاعفوا کہہ کر حکم دیا ہے کہ داڑھیوں کو معاف کر دو اور امر و وجوب کیلئے ہوتا ہے جس سے یہ مترشح ہوا کہ اللہ اور اسکے رسول کا حکم آجانے کے بعد جو کوئی اپنا اختیار چلاتا ہے وہ ضلالت و گمراہی کو سینے سے لگاتا ہے۔
- داڑھی کا تاج سجانا صرف فطرت اور اطاعت نہیں بلکہ سارے انبیاء کی اور محمد رسول اللہ ﷺ کی سنت اور نشانی بھی ہے اور اگر داڑھی بری لگتی تو اللہ تعالیٰ کم از کم انبیاء و اصفیاء کو داڑھی نہ دیتے۔ سب کو ملنا اس بات کی غمازی کرتا ہے کہ یہ حکمت سے لبریز تاج ثریا ہے اور مومنین کا شعار بھی ہے۔
- داڑھی کو معاف کرنا صرف نبی کا طریقہ و حکم نہیں بلکہ خلفائے راشدین اور صحابہ کی جماعت کا طرہ امتیاز تھا اور وہ اس کو حکم و اطاعت خیال کرتے ہوئے اپنے چہروں پر سجائے ہوئے تھے جس سے ان کی زینت و تکریم میں مزید چار چاند لگ گئے اور لوگوں کے سامنے وہ اکمل رجولیت و فحولیت اور روشنی کے مینار بن کر سامنے آئے۔
- داڑھی رکھنے کے جہاں فطرتی اور شرعی فوائد ہیں وہاں طبی بے شمار فوائد ہیں کہ ہر عقل بول اٹھتی ہے کہ داڑھی کی فضیلت ایسی فضیلت ہے کہ ﴿ذَلِكَ فَضْلُ اللَّهِ يُؤْتِيهِ مَنْ يَشَاءُ﴾ ”یہ اللہ تعالیٰ کا فضل ہے جس کو چاہتا ہے وے دیتا ہے“۔
- اسلام چونکہ قرآن و سنت سے عبارت ہے اس لئے اسلام کے مدعی کیلئے یہ واجب ہے کہ وہ قرآن و سنت کے دائرہ سے خارج ہو کر اپنی زندگی بسر نہیں کر سکتا وگرنہ میدان سے خارج ہو جس طرح مقررہ پروگرام یا کھیل کا رکن تصور نہیں کیا جاتا اس

طرح قرآن و سنت سے دور ہٹ کر عمل کرنے والا اسلام کی مقرر کردہ حدود سے خارج ہو جاتا ہے جو کہ اس کی شقاوت پر دلیل ہے۔

□ نیکی اسی چیز کا نام ہے جس کو نبی ﷺ نے کر کے دکھلا دیا اور پھر حکم فرما دیا۔ کوئی بھی نیکی اس وقت تک نیکی نہیں کہلا سکتی جب تک اس پر نبوی فعل یا قول یا تقریر کی مہر ثبت نہ ہو۔

□ نبی کو نبین ﷺ جو پوری کائنات سے خوبصورت تھے ان کی بھی داڑھی گھنی، بھاری، عظیم اور سینے کو ڈھانپنے ہوئے تھی اور انہوں نے حکم بھی دیا تھا کہ اس کو معاف کر دو اور معافی کا مطلب یہ نہیں ہوتا کہ کسی کو مار کر پھر معاف کیا جائے بلکہ اس کا مفہوم عملی زندگی سے خود اللہ تعالیٰ کے رسول ﷺ نے سمجھا دیا کہ بالکل تعرض نہ کرنا معافی ہے نا کہ اس کی نوک پلک سدھارنا وغیرہ۔

□ داڑھی کو معاف نہ کرنا جہاں محمد رسول اللہ ﷺ کے چہرے کو ناپسند کرنا ہے وہاں یہودیوں، عیسائیوں، مجوسیوں، مشرکوں اور آل کسریٰ کے چہروں کو چاہنا اور پسند کرنا ہے اور ان کے چہروں کے حسن کو تسلیم کرنا ہے اور کسریٰ کو اپنا رب تسلیم کرنا ہے اور خالق کائنات کا نافرمان بننا ہے۔

□ داڑھی کو معاف نہ کرنا صرف یہودیوں کی مشابہت نہیں بلکہ تخلیق الہی میں تبدیلی کی ناپاک جسارت، سنت رسول ﷺ سے انحراف، عورتوں سے مشابہت اور بیخود بننے کی مذموم خواہش کی تکمیل اور اشرف المخلوقات کی توہین کے ساتھ ساتھ چہرے کے تاج کا مثلہ کر کے ایسے طبی نقصانات بھی اٹھانا ہے کہ جو مندل نہ ہو سکیں اور آخر ﴿خَسِرَ الدُّنْيَا وَالْآخِرَةَ﴾ کا سرٹیکٹ لے کر قبر کی اندھیر کو ٹھڑی میں جا گرنا ہے۔

□ صحیح دلائل مل جانے کے بعد لولی لنگڑی اور من گھڑت دلیلوں کو اپنا پیشوا وہی بناتا ہے جو خود ایمانی طور پر لولا لنگڑا اور ناقص ہوتا ہے اور صحیح دلائل کے ساتھ ضعیف اور من گھڑت دلیلوں کو پیش بھی وہی کرتا ہے جو آلد الخضم جیسی مذموم صفت سے متصف ہو۔

□ کلمہ محمد رسول اللہ ﷺ کا پڑھ کر پھر اس کو دغا بازی کا نشانہ صحابی کے فعل کو پیش کر کے وہی بناتا ہے جو کاروبار کیا اپنے ایمان میں بھی دغا باز اور زبان سے بولے ہوئے قول کا پاس نہ کرنے والا ہے اور نفاق کی خصلت کو اپنے لئے بہترین ساتھی تصور کرتا ہے۔

□ جب قرآن و سنت سے اعراض کیا جائے تو واقعی عقل جواب دے جاتی ہے پھر وہ اپنے ہی پیش کیے گئے دلائل کا دھیان نہیں رکھتا کہ جو دلائل میں پیش کر رہا ہوں اس میں صحابی نے حج و عمرہ پر داڑھی کو کٹوایا اور میں ہر وقت کٹواتا ہوں اور اس نے تو مٹھ کے اوپر کٹوائی اور میں کدو کی طرح صاف کر کے رکھتا ہوں۔ یہ تضاد اور تعارض قول و فعل میں اسی وقت رونما ہوتا ہے جب عقل کی خوراک قرآن و سنت اس عقل سے دور ہو جاتی ہے پھر وہ روزِ روشن کی طرح عیاں دلائل کے سامنے بودے بیت العکبوت (مکزی کے جالے) کی مانند دلائل لاتا ہے۔

آخر میں تمام مسلمان بھائیوں سے پر زور اپیل کرتا ہوں کہ وہ غیرتِ ایمانی کو بلند کریں اور اس تاج کے ساتھ اپنے اور بیٹوں بھائیوں اور رشتہ داروں کے چہروں کو مزین کریں شاید کہ یہی تاج قیامت کے دن اے مسلمان! تیری نجات کا سبب بن جائے اور اس کا انکار جہنم کا سبب بن جائے کیونکہ اللہ تعالیٰ کے رسول ﷺ نے فرمایا تھا (كُلُّ أُمَّتِي يَدْخُلُونَ الْجَنَّةَ إِلَّا مَنْ أَبَى قَالُوا يَا رَسُولَ اللَّهِ! وَمَنْ يَأْبَى؟ قَالَ: مَنْ

أَطَاعَنِي دَخَلَ الْجَنَّةَ وَمَنْ عَصَانِي فَقَدْ أَبَىٰ] [البخاری ۷۲۸۰] ”میری ساری امت جنت میں جائے گی مگر جس نے جنت میں جانے سے انکار کر دیا، صحابہ نے کہا اے اللہ کے رسول! کون انکار کرے گا جنت میں جانے سے؟ تو فرمایا جس نے میری اطاعت کی وہ جنت میں داخل ہو جائے گا اور جس نے نافرمانی کی تو اس نے جنت میں جانے سے انکار کیا“..... تو اس لئے حیلے بہانوں کو چھوڑ کر سنت نبوی کو چہرے پر سجاؤ اور یاد رکھنا کہ اگر آج تمہارا ایمان چند گرام کے بالوں کا وزن چہرے پر نہیں اٹھا سکتا شاید وہ تمہارے گناہوں کو اٹھا کر پل صراط ہی کر اس نہ کر سکے۔ اور اے وہ مسلمان! جو یہ بہانے لگاتا ہے کہ بیوی ناراض ہوگی یا منگیترا ناخوش ہوگی، رشتہ ٹوٹ جائے گا۔ ذرا سوچ جس کی بیوی سے اس کا رسول بار جائے اس کے ایمان کا کیا حال ہے؟ اور جس رشتہ میں یہ شرط ہو کہ کھتری کا چہرہ، یہودی و مجوسی کا چہرہ آئے، محمد ﷺ کا چہرہ لے کر بارات نہ آئے۔ تو ذرا سوچ! تو پھر کس مسلمان کے گھر بارات لے کر جا رہا ہے یا کسی یہودی اور کھتری و مجوسی کے گھر۔ اگر تو مسلمان ہے تو اس رشتے کو پٹخ دے، اللہ تجھے اس سے بہتر دے گا اور یہ اللہ تعالیٰ کا وعدہ ہے کہ (مَنْ تَرَكَ لِلَّهِ شَيْئًا عَوَّضَهُ اللَّهُ خَيْرًا مِنْهُ) ”جو اللہ تعالیٰ کیلئے کسی چیز کو چھوڑتا ہے تو اللہ اس کو اس کے عوض بہتر دیتا ہے اس لئے زندگی کا کوئی اعتبار نہیں آج ہی صدق نیت سے یہ عہد کرو کہ داڑھی کو بالکل معاف کروں گا اور آئندہ اس کو ہاتھ نہیں لگاؤں گا کیونکہ زندگی آج نہیں تو کل ختم ہو جائے گی ضروری نہیں کہ تم جوان ہو اور جب بوڑھے ہو گے تو مرو گے۔

يعمر واحد فيغر قوما وينسى من يموت من الشباب

”کسی کی عمر زیادہ ہو جائے تو اس کا زیادہ عمر والا ہونا قوم کو دھوکا دیتا ہے اور وہ قوم

بھول جاتی ہے کہ کتنے ہی اپنی جوانی میں مر جاتے ہیں۔“

اور کبھی بھی صحت پر گھمنڈ نہ کرنا کہ میں تندرست ہوں مجھے موت کیسے آسکتی ہے تمہیں یاد رہنا چاہئے۔

تؤمل فی الدنيا قليلا ولا تدرى إذا جن ليل هل تعيش إلى الفجر
فكم من صحيح مات بغير علة وكم من سقيم عاش حيناً من الدهر

”دنیا میں تو تھوڑی امید لگا کیونکہ تو نہیں جانتا کہ رات آئی ہے کیا فجر تک تو زندہ رہے گا یا نہیں؟ کیونکہ کتنے ہی صحت والے بغیر بیماری کے مر چکے ہیں اور کتنے ہی بیمار ایک لمبے زمانے تک زندہ رہے ہیں“..... اس لئے فوری توبہ کرو اور گڑگڑا کر رو کر اپنے ہاتھوں کو بلند کر کے اپنے لئے توفیق مانگ اور اس سنت و تاج کو اپنے چہرے پر پکا پکا سجا لے اور جوانی و آخرت کو ضائع نہ کر۔

خذ من شبابك قبل الموت والهزم
واعلم لأنك مجزى ومرتهن وبادر التوب قبل الفوت والندم
وراقب الله واحذر زلة القدم

”موت اور بڑھاپے سے پہلے اپنی جوانی و غنیمت سمجھ اور موت اور ندامت سے قبل توبہ میں جلدی کرو اور جان لے بلاشبہ تو مرہون ہے اور توبہ بدلہ دیا جائے گا جو کچھ تو کر رہا ہے اور مراقبہ اللہ کو سامنے رکھ کر ڈر جا کہیں تیرے پاؤں نہ پھسل جائیں (اور یہ پھسلا پاؤں سنہلے سنہلے جہنم کی وادی میں نہ جا سکے)۔“

اسلئے فوری کمر بستہ ہو جا شاید کہ تیرا کمر بستہ ہونا ہی تیری نجات کا سامان کر دے۔

شمر عسى أن ينفع التشمير وانظر بفكرك ما إليه نصير
طولت آمالا تكنفها الهوى ونسيت أن العمر منك قصير

”کمر بستہ ہو جا شاید کہ کمر بستہ ہونا تیرے نفع (کامیابی) کا سبب بن جائے اور اپنے فکر کے ساتھ دیکھ کہ تیرے فکر میں کون سی چیز نکلتی ہے کیونکہ تو نے لمبی امیدیں

لگا رکھی ہیں اور تیرے فکر کو خواہشات نے کھیرا ہوا ہے اور تو بھول چکا ہے تیری عمر بہت تھوڑی ہے“..... آخر میں اپنی کمزور ہتھیلیوں کو بلند کر کے اپنے خالق و مالک و موفق سے ان الفاظ کے ساتھ:

إلهی عبدک العاصی أتاک قصراً بالذنوب وقد دعاک

فإن تغفر فأنت لذلك أهل وإن تطرد فمن یرحم سواک

”اے میرے مولا! تیرا گنہگار بندہ تیرے دربار میں اپنے گناہوں کا اقرار کر کے تجھے پکار رہا ہے اگر تو اس کو بخش دے تو تو ہی بخشنے والا ہے اور تو نے بھی دھتکار دیا تو تیرے سوا کون ہے جو رحم کرنے والا ہے۔“

دُعا کرتا ہوں کہ اگر میرے قلم اور زبان تعبیر میں وہ زور نہیں جس سے کسی کی کایا پلٹ جائے وہ زور پیدا کر دے اور اپنی رحمت سے ہم سب کو دین کا صحیح فہم عطا فرمادے اور ہماری غیرتِ ایمانی کو بیدار کر دے اور جب تک ہمیں زندہ رکھے دین پر قائم اور ثابت قدم رکھے اور جب موت آئے تو خاتمہ بالخیر شہادت کی موت آئے اور ہمیں جنت الفردوس میں جمع فرمائے۔ آمین

وآخر دعوانا أن الحمد لله رب العلمین



فہرس المراجع والمصادر

۱. فتح الباری شرح صحیح البخاری، لابن حجر، الطبعة الأولى ۱۴۲۱ھ۔
۲. سلسلة الأحادیث الصحیحة للألبانی، الطبعة الأولى ۱۴۱۵ھ۔
۳. صحیح الجامع الصغیر وزيادته للألبانی، الطبعة الأولى ۱۴۰۸ھ۔
۴. نیل الأوطار شرح متقی الأخبار للشوکانی، بتحقیق شیخا، الطبعة الأولى ۱۴۱۹ھ۔
۵. عون المعبود شرح أبی داؤد، لشمس الحق العظیم آبادی، الطبعة الأولى ۱۴۱۹ھ۔
۶. تحفة الأحمودی للمبار کفوری، بتحقیق معوض وعبد الموجود، الطبعة الأولى ۱۴۱۹ھ۔
۷. المؤطا لمالك بن أنس، بتحقیق شیخا، الطبعة الأولى ۱۴۱۸ھ۔
۸. سنن النسائی مع حاشیة السندی، بتحقیق شیخا، الطبعة الرابعة ۱۴۱۸ھ۔
۹. إرواء الغلیل فی تخریج منار السبیل للألبانی، الطبعة الأولى ۱۳۹۹ھ۔
۱۰. سنن ابن ماجه مع تعليقات البوصیری، بتحقیق شیخا، الطبعة الثانية ۱۴۱۸ھ۔
۱۱. تقریب التهذیب لابن حجر، بتحقیق شیخا، الطبعة الثانية ۱۴۱۷ھ۔
۱۲. فتح القدير للشوکانی، بتحقیق الدكتور عبد الرحمن عميرة، الطبعة الثانية ۱۴۱۸ھ۔
۱۳. تفسير القرآن العظيم لابن كثير، الطبعة الثانية ۱۴۱۸ھ۔
۱۴. المعجم الوسيط لإبراهيم مصطفى وإخوانه، الطبعة الثانية، المكتبة الإسلامية۔
۱۵. أحسن التفاسير للشيخ صلاح الدين يوسف، الطبعة الأولى ۱۴۱۹ھ۔
۱۶. مسند أحمد للإمام أحمد، الطبعة الأولى، والمكتب الإسلامي بيروت۔
۱۷. تاريخ الخطيب البغدادي، الطبعة الأولى، المكتبة السلفية بالمدينة المنورة۔
۱۸. الطبقات الكبرى لابن سعد، دار صادر ودار بيروت للطباعة والنشر۔

۱۹. مجلۃ الجامعۃ الإسلامیۃ بالمدينۃ المنورۃ، عدد رقم ۳۹.
۲۰. بریکٹس آف میدیس، للدکتور لیٹن اختر راز، مکتبۃ طیبی شاہکار لاہور.
۲۱. میدیکل دکشنری انگریزی، للدکتور غلام جیلانی، لاہور.
۲۲. مجلۃ الوعي الإسلامی، عدد (۲۰۹) سنۃ ۱۴۰۲ھ الکویت.
۲۳. المنجد (عربی، اردو) الطبعة یازدهم ۱۹۹۳ م.
۲۴. شرف المسلم، للدکتور محمد إسحاق، الطبعة الثانية ۱۴۰۸ھ.
۲۵. سنن الدارمی، بتحقیق الشیخ محمود أحمد عبد المحسن، الطبعة الأولى ۱۴۲۱ھ.
۲۶. ایفاظ الهمۃ لأتباع نبی الأمة، لخالد بن سعود المعجمی، الطبعة الأولى ۱۴۲۰ھ.
۲۷. اللحية لماذا؟ لمحمد بن أحمد بن إسماعیل، الطبعة الأولى ۱۴۱۳ھ.
۲۸. مکانة اللحية فی الإسلام، لأبی محمد بدیع الدین شاه الراشدی.
۲۹. طرح الشرب فی شرح التقرب للعراقی، الطبعة الأولى، دار إحياء التراث العربی لبنان.
۳۰. مع بعض الكتاب فی بیان حکم إعفاء اللحية وخبر الآحاد لابن باز، الطبعة الثانية ۱۴۲۰ھ.
۳۱. الرسول كأنک تراہ، للشیخ إبراهيم بن عبد الله الحازمی (مترجم)، الطبعة
مکتبۃ دار السلام.
۳۲. الجواب المفید فی الفرق بین التغنی والتجوید للدوسری، الطبعة الأولى ۱۴۲۰ھ.
۳۳. صفة صلاة النبی، لسید شفیق الرحمن، الطبعة الأولى، مکتبۃ بیت السلام.

فہرِسُ العناوین

- 3 المقدمة ♦
- 6 کتابچہ لکھنے کا مقصد و سبب ♦
- 8 داڑھی (اللحیة) کی تعریف ♦
- 10 داڑھی کے فضائل ♦
- 10 داڑھی رکھنا فطرتِ الہیہ اور فطرتِ سلیمہ ہے ♦
- 11 داڑھی رکھنا اللہ اور اس کے رسول ﷺ کی اطاعت ہے ♦
- 12 داڑھی رکھنا انبیاء کی سنت و نشانی ہے ♦
- 13 داڑھی رکھنا سنتِ محمدیہ ہے ♦
- 14 داڑھی رکھنا مومنوں کا راستہ ہے ♦
- 17 داڑھی رکھنا مرد کی زینت و تکریم کا باعث ہے ♦
- 19 داڑھی رکھنا رجولیت و فحولیت کی علامت ہے ♦
- 20 داڑھی رکھنے کے طبی فوائد ♦
- 22 داڑھی کی فرضیت کے دلائل ♦
- 29 داڑھی کی فرضیت کے نبوی فعل سے دلائل ♦
- 34 داڑھی کی فرضیت کے نبوی اقوال سے دلائل ♦
- 42 داڑھی کی فرضیت کے نبوی تقریر (انکار) سے دلائل ♦
- 47 داڑھی نہ رکھنے کی قباحتیں ♦
- 47 داڑھی کو معاف نہ کرنا اللہ اور اس کے رسول کی نافرمانی ہے ♦

- 49 داڑھی کو معاف نہ کرنا اللہ کی تخلیق میں تبدیلی کرنا ہے ♦
- 52 داڑھی کو معاف نہ کرنا تطوّر اور سنتِ رسول ﷺ سے اعراض ہے ♦
- 54 داڑھی نہ رکھنا کافروں سے مشابہت اور ان کا طریقہ اختیار کرنا ہے ♦
- 57 داڑھی نہ رکھنا عورتوں کی مشابہت ہے ♦
- 60 داڑھی نہ رکھنا اشرف المخلوقات کی توہین ہے ♦
- 61 داڑھی نہ رکھنا مثلہ کرنے کے مترادف ہے ♦
- 64 داڑھی نہ رکھنے کے طبی نقصانات ♦
- 68 داڑھی کٹوانے اور منڈھوانے والوں کے دلائل اور ان کا جواب ♦
- 79 الخلاصہ والخاتمہ ♦
- 86 فہرس المراجع والمصادر ♦
- 88 فہرس التعاون ♦

درج ذیل کتب کے لئے رابطہ کریں

- | | |
|-------------------------------|----------------------------------|
| ڈاکٹر سید شفیق الرحمن | ۱۔ نماز نبوی |
| ڈاکٹر سید شفیق الرحمن | ۲۔ تجدید ایمان |
| ڈاکٹر سید شفیق الرحمن | ۳۔ اسلامی آداب زندگی |
| ڈاکٹر پروفیسر سید طالب الرحمن | ۴۔ دیوبندیت |
| ڈاکٹر پروفیسر سید طالب الرحمن | ۴۔ تبلیغی جماعت کا اسلام |
| سید توصیف الرحمن الراشدی | ۵۔ کیا علماء دیوبند اہل سنت ہیں؟ |
| قاری صہیب احمد | ۶۔ مومن کا تاج داڑھی |
| قاری صہیب احمد | ۷۔ عورت کا زیور پردہ |

برائے رابطہ:

